

BIBLIOTHECA INDICA:
COLLECTION OF ^AORIENTAL WORKS

PUBLISHED BY THE
ASIATIC SOCIETY OF BENGAL.

NEW SERIES, No. 1361.

सटीक-कविकल्पलता ।

KAVI-KALPA-LATĀ

A WORK ON RHETORIC BY DEVESVARA
TOGETHER WITH HIS OWN COMMENTARY.



EDITED BY
PANDIT SARAT CHANDRA SASTRI.
FASC. I.

CALCUTTA :
PRINTED AT THE BAPTIST MISSION PRESS,
AND PUBLISHED BY THE
ASIATIC SOCIETY, 1, PARK STREET.
1913

BIBLIOTHECA INDICA :
A
COLLECTION OF ORIENTAL WORKS

PUBLISHED BY THE
ASIATIC SOCIETY OF BENGAL.

NEW SERIES, No. 1462.

सटीक-कविकल्पलता ।

KAVI-KALPA-LATĀ

A WORK ON RHETORIC BY DEVEŚVARA
TOGETHER WITH HIS OWN COMMENTARY.



EDITED BY
PANDIT ŚARAT CANDRA ŚĀSTRĪ.
FASC. II.

CALCUTTA :
PRINTED AT THE BAPTIST MISSION PRESS,
AND PUBLISHED BY THE
ASIATIC SOCIETY OF BENGAL, 1, PARK STREET.
1923

कविकल्पलता ।



श्रीमता देवेश्वरेण विरचिता,

तेनैव कृतया टीकया च संहिता,

श्रीशरच्चन्द्रशास्त्रिणा
सम्पादिता ।

वङ्गदेशीयामियाटिकसोमादटिनामधेय-
ममाजानुमत्या

कलिकातानगर्यां

व्याप्टिष्ठमिशन-यन्त्र मुद्रिता ।

शकाब्दाः १८३४ ।

कविकल्पलता ।

ॐ नमो गणेशाय^१ ।

गङ्गावारिभिरुक्षिताः फणिफणैरुत्पल्लवास्तच्छिखा-
रत्नैः कोरकिताः सुधांशुकलया^२ स्मेरैकपुष्पश्रियः ।
आनन्दाश्रुपरिलुताक्षिहतभुग्धूमैर्मिलदोहदा
नाल्यं कल्पलताः फलं ददतु^३ बोऽभीष्टं जटा धूर्जटेः ॥ १ ॥
मालवेन्द्रमहामात्यश्रीमद्वाग्भटनन्दनः ।
देवेश्वरः प्रतनुते कविकल्पलतामिमाम् ॥ २ ॥
प्रतिभाभावितात्मानः कवित्वं के न कुर्वते ।
अन्यत्र कविताधानकुशला विरलाः पुनः ॥ ३ ॥
यदन्यैर्वत्स न ह्युत्तमं तत्र सच्चरतो मम ।
पदे पदे प्रखलतः सन्तः सन्ववलम्बनम्^४ ॥ ४ ॥

ॐ नमोगणेशाय । इदानीं वृद्धजनवर्त्मानुसरणेन निजग्रन्थस्य
प्रमाणं निदर्शयति ।

१ श्रीगणेशाय नमः (A).

२ सितांशुकलया (S).

३ दधतु (S).

४ विचारकाः (S).

कविशिश्नाशतं वीक्ष्य कवीन्द्रान् उपजीव्य च ।
 निबद्धेयं मया धीरास्त्वरितश्लोकसिद्धये ॥ ५ ॥
 सुवृत्तरम्यस्तवका सदालिपरिशौलिता ।
 कविकल्पलता सेयममला परिशौल्यताम् ॥ ६ ॥
 शब्दश्लेषकथार्थाख्याश्रुत्वारस्तवका इह ।
 ते चतुः पञ्चषट्सप्तकुसुमैरन्विताः क्रमात् ॥ ७ ॥
 तत्राद्यस्तवके^१च्छन्दोऽभ्यासः सामान्यशब्दकः ।
 वर्णस्थितिरेनुप्रासः कुसुमानि यथाक्रमम्^२ ॥ ८ ॥

(५) कविशिश्नाशतेत्यादि । भो धीराः पण्डिता इयं कवि-
 कल्पलता मया निबद्धा, किमर्थं? त्वरितं शीघ्रं श्लोकानां सिद्धये
 सम्यक्तये, किं कृत्वा कविशिश्नाशतं वीक्ष्य, कवयः शिष्यन्तेऽनया
 इति कविशिश्ना कवित्वोपायग्रन्थस्तेषां शतम् असंख्यातं दृष्ट्वा
 कवीन्द्रान् कविश्रेष्ठान् उपजीव्य अनुशील्य च तेभ्यः श्रुत्वा
 कवित्वोपायप्रसरमिति यावत् ।

(६) सुवृत्तेत्यादि । शोभनं यद्वृत्तं पद्यं तेन रम्यः स्तवको
 ग्रन्थपरिच्छेदो यस्याः सा तथा । सताम् अलिः श्रेणी तथा
 परिशीलिता समभ्यस्ता या सा तथा । पक्षे सुवृत्तोऽत्यन्तवर्त्तुलो
 रम्यः स्तवको गुच्छो यस्याः (सा), सर्व्वदा अलिभिर्भ्रमरैः परि-
 शौलिता अनुसेविता ।

छन्दोऽभ्यासप्रसूनेऽत्र नेत्रभूते^१ विपश्चिताम् ।
 कथ्यन्ते केऽपि शब्दा यैश्छन्दो मन्दोऽपि विन्दति ॥ ९ ॥
 श्रीर्लक्ष्मीः कमला पद्मालया च हरिवल्लभा ।
 दुग्धाब्धिनन्दिनौ^२ क्षीरसागरापत्यमित्यपि ॥ १० ॥
 क्षीरपाथोधितनयेत्येवमेकाक्षरादिकम् ।
 आदौ साध्यं पदं स्थाप्यं शेषं कुर्याद्विशेषणैः^३ ॥ ११ ॥
 विशेष्योऽर्थोवर्णाकाराधाराधेयक्रियागुणैः ।
 सादृश्यपरिवाराद्यैः क्रियते सविशेषणैः ॥ १२ ॥
 यथा सुधांशुर्धवलोऽतिवृत्तः
 क्रान्तान्तरौक्षो^४ हरिणं दधानः ।
 महत्तमो घनं जनतापहारी
 मृगेन्द्रवद्राजति ऋक्षमध्ये ॥ १३ ॥

(११) कवित्वरचनाप्रकारमाह आदाविति प्रथमतो वण-
 नीयत्वेनापेक्षितं यत् साध्यं विशेष्यं पदं तदेव स्थापनीयं, शेषं
 पश्चात् तदेव विशेषणैरुपलक्षितं कुर्यात् ।

(१२) अमुमेवार्थं प्रपञ्चयति विशेष्योऽर्थ इत्यादि अस्मैवोदा-
 हरणमाह यथेति सुधांशुश्चन्द्रो राजति कइव मृगेन्द्रवत् सिंहइव
 सोऽपि ऋक्षाणां भक्षूकानां मध्ये शोभते उभयोर्विशेषणमाह

१ नेत्रभूता (S).

२ दुग्धाब्धिनन्दना (S).

३ विशेषणम् (S).

४ क्रान्तान्तरिक्षः (S).

बन्धुश्चौरः सुहृद् वादी कल्पः प्रत्यः प्रभः समः ।

देशीयदेश्यरिघाभसोदराद्या इवार्थकाः ॥ १४ ॥

धवलः शुक्रोऽतिवृत्तोऽत्यन्तवर्त्तुलाकारोऽतिक्रान्तचरित्रश्च क्रान्ता-
न्तरीक्षः प्राप्ताकाशो हरिणं मृगं दधानः पक्षे उत्प्लुत्याक्रान्ता-
न्तरीक्षः मन् हरिणं विभ्रदित्यर्थः । महत्तमो घ्नन् महान्धकारं
नाशयन् पक्षे महत्तमोऽतिमहान्, घ्नन् हिंसात्मक इत्यर्थः ।
जनतापहारौ जनानां तापं तपादिजन्यक्लेशमपहर्त्तुं शीलमस्येति
पक्षे जनताया जनसमूहस्य अपहारौ अपहर्त्तुं क्षमः । अत्र
क्रमेण धवलादिविशेषणपदैर्वर्णाद्याकारादीनामुदाहरणमुक्तम् ॥

(१४) सादृश्यप्रस्तावे तदभिधायकान् शब्दान् अभिधत्ते
बन्धुरित्यादि बन्धुपर्यायास्तेन बान्धवदायादादयः । चौर इति
चौरपर्यायास्तेन तस्करमोषकारापहारकादयः । सुहृदिति सुहृ-
त्पर्यायास्तेन मित्रमख्यादयः । वादीति वादिपर्यायास्तेन वावदूक-
वदावद-वाचाट-वक्तृ-प्रतिवक्तृप्रभृतयोऽप्यूह्याः । कल्प इति कल्प-
प्रत्ययः प्रत्यदिति स्वरूपं प्रभ इति स्वरूपं सम इति समानार्थाः
समान-सदृश-सदृक्ष-सदृक्-तुल्य-प्रतिमोपमादयः । देश्यदेशीयौ
प्रत्ययौ । रिपुरिति रिपुरपर्यायास्तेन वैरि-सपत्ना-रि-विदेषि-
प्रतिमङ्ग-प्रत्यनीक-प्रतिभटप्रभृतयः । सोदर इति सोदरपर्यायास्तेन
सगर्भ-सहज-सोदर्य-सनाभि-सपिण्डादयः । अत्र आदिशब्दाज्ज्ञेह
निन्दकोपहामकानुकारकविडम्बकादयः प्रतिबोद्धव्याः । अत्र केचन
शब्दा अभिधावृत्त्यैवार्थमभिधत्ति । केचित्तु लक्षणावृत्त्या बन्धु-
चौरसुहृत्सोदरादयः । तथा च मुख्यार्थवाधे तद्योगे ययान्योऽर्थः

यथेन्दुबन्धुर्मुक्ताश्रीचौगे हार्गश्रियः सुहृत् ।
 कुन्दवादी हंसकल्पः क्षौरप्रस्थो हिमप्रभः ॥ १५ ॥
 गङ्गासमोऽजदेशीयः शेषदेश्यः सुधारिपुः ।
 विसाभस्तेजसोराशिः कैलासोदरसोदरः ॥ १६ ॥
 कथानगरसर्वार्थनित्यकृत्यादिवर्णनैः ।
 लोकानां दृष्टचेष्टाभिश्छन्दोऽभ्यासक्रमो यथा ॥ १७ ॥
 आसीद् दशरथो राजा चत्वारस्तस्य सूनवः ।
 रामलक्ष्मणशत्रुघ्नभरता इति विश्रुताः ॥ १८ ॥
 ध्वस्तध्वान्तभरं रत्नवेश्मविस्मेररश्मिभिः ।
 राजधानी दिनस्येव तत्पुरं द्योतते सदा ॥ १९ ॥

प्रतीयते रूढेः प्रयोजनादासौ लक्षणा शक्तिरर्पिता । एतानेवोदा-
 हरति यथेति विसाभः विसं मृणालं तत्सदृशम् अन्यत् स्पष्टम् ।

(१९) राजधानी तत्पुरमिति तत्प्रसिद्धं पुरं नगरं तस्य
 कस्यचिज्जनस्य वा पुरं तत्पुरं द्योतते किम्भूतं तत् रत्नवेश्मनां
 मणिमयगृहाणां विस्मेरैः प्रकाशमानैरश्मिभिः किरणैर्ध्वस्तध्वान्त-
 भरं निरस्तान्धकारातिशयं केव द्योतते दिनस्य राजधानी ।
 रत्नवेश्मनां किरणैर्निरस्तध्वान्ततया राजधानी यथा दिवसे
 भाति रात्रावपि तथेदं भातीत्यर्थः सप्तमर्थे सम्बन्धमात्रविवक्षया
 दिनस्येति षष्ठी ।

स्थालौ भात्यन्नपूर्णैयमर्णोभिः^१ शोभते घटः ।
 पटः संलक्ष्यते सूक्ष्मः साक्षात्सूक्ष्मोरियं बधूः ॥ २० ॥
 प्रातः कृतश्रमः स्नातोऽर्चितदेवो हृतानलः ।
 भुक्तान्नः श्रुतसच्छात्रः सायं शय्यागृहं ययौ ॥ २१ ॥
 पुष्पाणि पाणिदेशेऽसौ कृत्वा क्रौडति कामुकः ।
 ताम्बूलिकोऽत्र ताम्बुलमस्य पश्यार्पयत्यसौ^२ ॥ २२ ॥
 तदर्थान्यपदैः स्वान्यश्लोकस्य^३ परिवर्त्तनात् ।
 तत्रैव छन्दस्यभ्यस्येदथछन्दोऽन्तरे यथा ॥ २३ ॥
 प्रत्यर्थिपृथिवीपालतमोजालदिवाकरः ।
 नौतिव्रततिपर्जन्यो राजते जगतीपतिः ॥ २४ ॥
 प्रत्यनीकावनौकान्तध्वान्तविध्वंसनांशुमान् ।
 नयवल्लीवनाम्भोदः शोभते भूमिवल्लभः ॥ २५ ॥

(२५) तदर्थेत्यादि यएव पूर्वकृतकाव्याभिधेयीकृतधेयीकृतः
 स एव विवक्षितो वाक्यार्थः । किन्तु पदान्यानि तैः पदैः स्वस्यात्म-
 कृतस्य अन्यकृतस्य वा श्लोकस्य परिवर्त्तनात् परिवृत्तेस्तत्रैव अन्य-
 रचितश्लोकस्य छन्दमि छन्दोऽन्तरे वा अभ्यासं कुर्यादित्यर्थः ॥

१ अम्भोभिः (S).

२ पार्श्वेऽर्पयत्यसौ (S)

३ तदर्थान्यपदैरेव श्लोकस्य (S).

प्रत्यर्थिपृथ्वीहृदयाधिनाथ
 ध्वान्तौघविध्वंसनवासरेशः ।
 सन्नीतिवल्लीवनवारिवाहो
 विश्वम्भराया दयितो विभाति ॥ २६ ॥
 दुर्द्धरारिधरणीधरोद्धत
 ध्वान्तमण्डलविखण्डनांशुमान् ।
 नौतिवल्लीवननूतनाम्बुदो
 मेदिनीपरिवृद्धो विराजते ॥ २७ ॥

यतिभङ्गो नामधातुभागभेदे भवेद् यथा ।
 पुनातु नरकारिश्चक्रभृषितकराम्बुजः ॥ २८ ॥
 दिविषहृन्दवन्द्यं वन्दे गोविन्दपदद्वयम् ।
 स्वरमन्धौतु न श्रौणोऽस्तु भृत्यै भवतो यथा ॥ २९ ॥
 न स्याद्विभक्तिभेदे भात्येष राजेति कुञ्चित्^१ ।
 क्वचित्तु स्याद् यथा देवाय नमश्चन्द्रमौलये ॥ ३० ॥

(२८) नामधातुभागभेद इति । नामानि प्रातिपदिकानि
 वृत्तञ्चादयः शब्दाः, धातव इति क्रियापदानि भवति जयति
 प्रमृतयोऽनयोर्भागो विभजनं तेन यो भेदो विच्छिन्नप्रकारस्तत्र
 भागभेदे विशेषे वा । स्वरमन्धाविति स्वरा अचस्तेषां यः सन्धिः
 संहितकाव्ये^२ पूर्वरूपापादनादिति तत्र ।

चादयो न प्रयोक्तव्या विच्छेदात् परतो यथा ।
 नमः शिवाय कृष्णाय च दानवविनाशिने ॥ ३१ ॥
 एकस्वरोपसर्गेण विच्छेदः श्रुतिसौख्यकृत् ।
 यथा पिनाकपाणिं प्रणमामि स्मरशासनम् ॥ ३२ ॥
 एवं यथा यथोद्वेगः सुधियां नोपजायते ।
 तथा तथा मधुरता निमित्तं यतिरिष्यते ॥ ३३ ॥
 अबुद्धार्था^१पि मधुरा मनोहरति भारतौ ।
 तमोनिचयसङ्काशा मञ्जुला^२ देवकोकिला ॥ ३४ ॥

(३२) एकस्वरोपसर्गेणेति एकस्वरो यस्य एवम्भूतो य उपसर्गः
 प्रादिस्तेन ।

इति प्रथमस्तवके कन्दोऽभ्यासो नाम प्रथमं कुसुमम् ॥

सामान्यशब्दाः कथ्यन्ते क्रमादेकाक्षरादयः ।

एकाक्षरम् ।

श्री भो हे हि नु नि प्र त्वं ।

वि प्राग् आ सत् सु सं तथा ॥ १ ॥

श्रीकृष्ण भो केशव हे हरे द्राङ्

निष्पौडितारे सुर्मातं प्रयच्छ ।

निकाममासेव्य विभासि नु त्वं

सद्योगिनां चेतसि सङ्गतो हि ॥ २ ॥

द्व्यक्षरम् ।

स्फुटं स्फुर्जत् स्फुरत् स्फारं सारं तारं वरं परम् ।

प्राग्रं^१ प्राज्यं प्रियं ज्येष्ठं प्रेष्ठं श्रेष्ठं मुहुर्वहु ॥ ३ ॥

कौर्त्थं काम्यं कम्प्रं कान्तं मञ्जु मङ्क्षु महम्मिलत् ।

गाढं वाढं दढं प्रौढं बलत् बलाञ्जललल्लुलत् ॥ ४ ॥

स्वैरं सम्यक् सदा शश्वत् सत्यं नित्यं ध्रुवं द्रुतम् ।

धुर्य्यं वर्य्यं पुनः प्रायः सुष्टु सद्यो मृशं लसत् ॥ ५ ॥

ननु नाम किल क्रीडच्चच्चत् चारु जवात्^२खलु ।

श्रीमदुच्चैः^३ शनैर्माद्यद्रङ्गद्रिङ्ग^४च्चिरं परि ॥ ६ ॥

(१) स्फुटमित्यादि स्फारं महत्, तारं शुद्धं, प्राज्यं प्रचुरम् ।

(४) कम्प्रं कमनीयं, मञ्जु शीघ्रं, वल्गु शोभनं, सुष्टु शोभनं, माद्यत् ह्य्यत् ।

त्र्यक्षरम् ।

झटिति प्रकटं सपदि प्रसभं^१
 निविडं रूचिरं सुभगं प्रचुरम्^२ ।
 विकसद्विहसद्विचरद्विलसद्^३
 विमलं सकलं बहुलं^४ प्रवलम् ॥ ७ ॥
 सर्वदा सर्वथा सर्वतः शौघतः
 सत्वरं सन्ततं निश्चितं वेगतः ।
 उच्चकैरञ्जसा नित्यशः सुन्दरं
 पेशलं मञ्जुलं प्रोल्लसद्विस्फुरत् ॥ ८ ॥
 प्रोदाम विभ्राज दुत्तुङ्ग विस्फुर्ज
 दुत्तान शोभाढ्य विस्फार विक्रीडत् ।
 सच्छाय सच्छोभ निःशङ्क निःशेष
 मित्यं बुधैस्त्र्यक्षरं वै प्रयोज्यम्^५ ॥ ९ ॥

चतुरक्षरम् ।

मनोरमं मनोहरं समन्ततः समौहितम् ।
 वरद्युति स्फुरत्प्रभं महोज्ज्वलं^६ घनच्छवि ॥ १० ॥

(८) अञ्जसा तत्त्वेन ।

१ प्रभृति (S).

२ प्रवरं (S).

३ विसरत् (S).

४ बहुलं (S).

५ बुधैस्त्र्यक्षराणि प्रयोज्यानि (S).

६ घनोज्ज्वलं (S).

रयादेव जवादेव सर्वकालं मुनिश्चितम् ।
स्फारशोभं प्रभायुक्तं स्फुरच्छायं श्रियायुतम् ॥ ११ ॥
वराभोगं बहुश्रीकं लसत्कान्ति स्फुरद्यशः ।
घनच्छायं झटित्येव शोभायुक्तं विकस्वरम् ॥ १२ ॥

पञ्चाक्षरम् ।

प्रवरश्रीकं रूचिरच्छायं स्फुटलक्ष्मीकं वहलश्रीमत् ।
कलयायुक्तं विकसद्रोचिः प्रचुरज्योतिर्द्युतिगोचिष्णुः ॥ १३ ॥
विलसच्छवि प्रसरत्प्रभं प्रसरद्रसं सुषमामयम् ।
बहुवैभवं रूचिभासुरं कलयान्वितं मलवर्जितम् ॥ १४ ॥
स्फुरितोदयं खचितं श्रिया विकटोच्छयं प्रमदालयम् ।
घनविभ्रमं भुवनाद्भुतं वरदौधिति द्युतिसुन्दरम् ॥ १५ ॥

षडक्षरम् ।

अद्भुतवैभवमस्मिन्महोत्सव
मुज्ज्वलभातति भूरितरद्युति ।

- (१२) वराभोगं वरः श्रेष्ठ आभोगः परिपूर्णता यस्य तत् ।
(१४) सुषमामयं परमशोभायुक्तम् ।
(१५) खचितं व्याप्तं, उच्छ्रय उन्नतिरुद्देको वा ।

१ श्रियान्वितं (S).

२ प्रभवत्प्रभं (S).

३ स्फुरदौधिति (S).

कान्तिनिकेतनमिद्वतमाकृति
 चारुतरच्छवि सुन्दरदौधिति ॥ १६ ॥
 मनोहरच्छायमुदञ्चितद्युति
 स्फुरत्प्रभाचारु घनश्रिया युतम् ।
 समुल्लसत्कान्ति विभाविभासितं
 निवेश्यमित्यन्तु षडक्षरं पदम्^१ ॥ १७ ॥

अष्टाक्षरम् ।

समुल्लसितशोभाढ्यो रोचिर्निचयरोचितः ।
 चारुचञ्चत्कलाशाली कान्तकान्तिनिकेतनम् ॥ १८ ॥
 वल्गुवलद्वपुर्लक्ष्मी र्महामहिममन्दरम्^२ ।
 आभासम्भारसंशोभौ दीप्तिमण्डलमण्डितः ॥ १९ ॥
 प्रभाप्राग्भारसारश्रीरुद्यद्भृद्यतरद्युतिः^३ ।
 मनोरमतमच्छायो विभावैभवशोभितः ॥ २० ॥

(१ ६) दौधिति दीप्तिः इद्वतमो दीप्ततमः । उदञ्चितम् उद्गतम् ।

(१ ८) कला नृत्यवादित्रादिलयकौशलम् ।

(१ ९) वलद् उद्गच्छत् ।

१ नियोज्यमेवन्तु षडक्षरं पदम् (S).

२ वल्गुवर्णवपुर्लक्ष्मीर्महामहिममन्दिरम् (S).

३ प्रभाप्राग्भावसारश्रीरुद्यद्भिद्युतसमद्युतिः (S).

षोडशाक्षरम् ।

चमत्कारकरस्फारप्रभाप्राग्भारभासुरः ।

मनोरमतमक्रीडत्कान्तिमण्डलमण्डितः ॥ २१ ॥

मनोहरतर'स्फूर्जदूजंस्वलकलोज्ज्वलः ।

अत्यद्भुतवपुर्लक्ष्मीशोभितश्रितिमण्डलः ॥ २२ ॥

मनोहारितरोच्छायकायच्छायचयान्वितः ।

प्रीतिस्फीतिकरप्रेङ्गत्प्रभासंहतिसंहतः ॥ २३ ॥

विस्फुरद्रश्मिविस्मेरविस्मयाविष्टपिष्टपः^१ ।

नयनानन्दनोद्दामरामणीयकमन्दिरम् ॥ २४ ॥

अवनीतलवर्त्तिदृशाम्

अमृतांशुः सम्मदैककुलगेहम्^२ ।

चित्ताकर्षमहौषधिर्

अधिवासः कान्तिकेतक्याः ॥ २५ ॥

(२१) प्राग्भारः समूहः ।

(२२) स्फीतिकरो वृद्धिकरः ।

(२४) रश्मिविस्मेरो रश्मिप्रकाशः स्मेरशब्दोऽत्र भावप्रधानः ।

यथा कुन्दाभामलमन्दस्मेरसुधानिन्दितसुहृदानन्दमिति शङ्करा-
चार्योक्तिः । रामणीयकं रमणीयत्वम् ।

१ मनोरमतमस्फूर्जत् (S). २ विस्मयाविष्टविष्टपः (A).

३ अवनीतलवर्त्तिदृशोरमृतांशुसम्मदैककुलगेहम् (S).

परिस्फुरत्कान्तिभरप्रचारकः
 स्वपीडनेनापि परोपकारकः^१ ।
 समीपभाजां हृदयैकहारकः
 स्वभावसौन्दर्यविशेषभूषकः ॥ २६ ॥
 जगत्प्रमोदोदयदानसज्जनः
 शुभौघलक्ष्यप्रवलप्रशंसनः ।
 नियन्त्रितानेकमनस्तुरङ्गमः
 स्थिरीकृतलोककहृद्विहङ्गमः^२ ॥ २७ ॥
 प्रमोदपात्रीकृतसर्व्वभूतलः
 प्रतिक्षणाक्षीणगुणोर्मिशैतलः ।
 समुल्लसद्दीधितिपुञ्जमञ्जुलः
 समस्तचित्तोत्सवकृत्स्वभावतः ॥ २८ ॥

श्लोकत्रयेऽपि पादान्ताचरलोपेन कृन्दोऽन्तरं ज्ञेयम् ।

जगत्त्रयैकान्तमनोज्ञताभू-
 रनन्यसाधारणकान्तिकान्तः ।

(२८) समस्तचित्तोत्सवकृत्स्वभावो यस्येत्येकं पदम् । पदान्ता-
 चरलोपपक्षेऽन्यत् स्पष्टम् ।

१ स्वपीडनेनापि वृद्धोपकारकः (S).

२ स्थिरीकृतलोककहृद्विहङ्गमः (S).

अव्याजमाधुर्यसुधानिधानम्
 मनोविहङ्गानयनैकपाशः^१ ॥ २९ ॥
 निरवद्यसमुद्यदुज्ज्वल-
 स्वगुणश्रेणिमनोहराकृतिः ।
 चिजगज्जनचित्तचित्रक-
 नयनानन्दसिताभ्रवर्तिका ॥ ३० ॥
 अवनीतलवर्तिलोचना-
 मृतवर्तिः प्रमदैकमन्दिरम् ।
 घनविस्मयचित्रशालिका
 हृदयाम्भोरुहभानुमण्डलः ॥ ३१ ॥
 हृद्यतरद्युतिवारिपयोधि-
 लोकेकविलोचनं शीतमयूखः ।
 चारुतमापघनौघनिवेशो
 भूवल्यस्थितविस्मयहेतुः^३ ॥ ३२ ॥

(२९) अव्याजमनौपाधिकं स्वाभाविकं यन्माधुर्यं सौन्दर्यं
 तदेव सुधा । चारुखादुमतोर्मधुरः ।

(३०) निरवद्यम् अनिन्द्यं सिताभ्रवर्तिका कर्पूरवर्तिका ।

(३२) अपघनौघनिवेशोऽङ्गनिवहसंस्थानभेदः ।

१ मनोविहङ्गाहरणेकपाशः (S).

२ विष्णोक्तनशीतमयूखः (S).

३ भूवल्यस्थिति विस्मयहेतुः (S).

मुख्यास्थानी सम्पदां सम्मदानां
 लीलाशाला भाविता भावितानैः ।
 पुंसां नेत्रक्षेत्रपौयूषवृष्टि-
 विश्वोद्दामाश्चर्य्यहर्ष्यक्षगैलः ॥ ३३ ॥
 उद्यदुज्ज्वलगुणौघमेदुरो
 रामणीयकविलासमन्दिरम् ।
 सुन्दरावयवसन्निवेशनं
 कान्तकान्तिभरभासुगाकृतिः ॥ ३४ ॥
 गुणमणिप्रकरैकमहोदधिः
 सकललोकविलोचनचन्द्रमाः ।
 विलसदुज्ज्वलकान्तिनिकेतनम्
 सहृदयौघचमत्कृतिकारणम् ॥ ३५ ॥
 लसदङ्गरुचिप्रचयेन युतो
 नयनौघमधुव्रतफुल्लवनम् ।
 हृदयाब्जविजृम्भणतीक्ष्णकरो
 घनविस्मयसम्मदवासगृहम् ॥ ३६ ॥

(३३) भावितानैर्दोषैर्विस्तारैर्भाविता घटिता । उद्दामं
 यदेवाश्चर्यं चमत्कारस्तदेव हर्ष्यक्षः सिंहस्तस्य गैलः क्रीडापर्वतः ।

(३४) मेदुरः स्निग्धो मनोज्ञ इति यावत् ।

तडित्पुञ्जमञ्जुप्रसरत्प्रतीक-^१
 प्रभापूरदूरावधूतान्धकारः ।
 मनोमीनहर्षप्रहर्षैकवर्ष'
 दृग्गम्भीरुहानन्दसन्दोहहेतुः ॥ ३७ ॥
 अखिलजगद्वेक्ष्यमाणलक्ष्मीः
 स्वगुणविराजिभिरङ्गकैः प्रशस्यः ।
 वसतिरतिवलक्ष्णं सपक्षप्रकर-
 विजित्वरकौर्तिकौमुदीनाम्^२ ॥ ३८ ॥
 निःशेषलोकपरितोषकरस्वरूपः
 शोभान्वितावयवसुन्दरसन्निवेशः ।
 दूरं निरस्तखलदुर्व्वचनावकाशो
 व्याजृम्भमाणगुणसंग्रहणप्रवीणः ॥ ३९ ॥
 प्रव्यक्ततत्तदखिलावयवानवद्यः
 प्रोद्यन्निजोज्ज्वलगुणप्रकराभिरामः ।
 आनन्दिभिः सहृदयैरभिनन्द्यमानः
 स्वप्रक्रियाभिरभितश्च विराजमानः ॥ ४० ॥

(३७) प्रतीकं शरीरम् ।

(३८) वलक्ष्णपक्षिणो हंसाः ।

१ प्रसर्पत्प्रतीकप्रभापूरदूरावधूतान्धकारः (४).

२ वसतिरतिवलक्ष्णपक्षचन्द्रप्रकरविजित्वरकौर्तिकौमुदीनाम् (१).

कुतुकतरलचित्तैः सज्जनैः स्तूयमान
 स्त्रिभुवनजननेचक्षेत्रपीयूषवृष्टिः ।
 प्रतिकलसमुदञ्चद्रूपसम्पन्निधानं
 सकलमलविमुक्तः साधुवादेन युक्तः ॥ ४१ ॥
 मुखरखरखलोक्तिध्वान्तविध्वंसनेन्दु-
 र्विलसदमलकायव्यायतानन्तकान्तिः ।
 अनणुगुणमणिश्रीश्रेणिविश्रामधाम
 क्षपितसकलदोषः^१ सर्वसन्तोषहेतुः ॥ ४२ ॥
 समुद्यत्प्रत्यङ्गप्रसृमरमनोज्ञद्युतिभरो
 मनोमौनाकृष्टिप्रवलवडिशं काममृगयोः ।
 घनाश्चर्यस्थानं जगति कुतुकोत्तानितदृशं
 नराणामानन्दामृतलहरिदुग्धाम्बुधिरयम् ॥ ४३ ॥
 उच्चैश्चेतोहरिणहरणाखर्वगन्धर्वगीतं
 तत्तन्नेत्राबलिमधुलिहां माकरन्दः प्रवाहः ।
 सर्वाश्चर्यप्रदसमुदयद्रूपसम्पन्निधानं
 चञ्चद्रोचिःप्रचयसिचयच्छन्नसम्पन्नगात्रः ॥ ४४ ॥

(४१) प्रतिकलसमुदञ्चदतिकलमं पूरयित्वा प्रतिकलं प्रत्य-
 वयवं समुदञ्चदिति वार्थः ।

(४२) काममृगयोर्मदनलुब्धकस्य ।

(४४) माकरन्दप्रवाहः पुष्परसनिखन्दः । सिचयं वस्त्रं ।

सकलजनताचित्ताश्चर्यप्रदप्रकटोल्लस-
 न्मधुरिमपरीपाकोद्रेकस्फुरद्द्युतिसुन्दरः ।
 नयननलिनानन्दोल्लासग्रहाधिपमण्डलो
 मिलदवयवश्रीरोचिष्णुर्निजान्वयभूषणम् ॥ ४५ ॥
 लसद्घनरसच्छटानयनमौनयोर्जन्मिना-
 मुदच्चदतिसुन्दरप्रसृमरप्रभाभासुरः ।
 अमन्दगुणमन्दिरं^१ सुभगतालतामण्डपः
 समस्तजनविस्मयप्रदसमुल्लसत्स्वाकृतिः ॥ ४६ ॥
 अवयवसन्निवेशजितसर्वमनोज्ञचयो
 घनवसुधाजनेक्षणसुधारससेचनकम् ।
 सहृदयमानसाम्बुजविजृम्भणतौक्षणकरो
 द्युतिभरभासिताकृतितया^२तिचमत्कृतिकृत् ॥ ४७ ॥
 सर्व्वावद्यविनाकृतः कृतपरीरम्भः समस्तै^३र्गुणै-
 रानन्दैकनिदानमानदपतिश्चावासिराशिस्तुतः^४ ।

(४५) मधुरिमपरिपाकोद्रेकः सौन्दर्यपरिणामातिशयः ।

(४६) घनरसच्छटा जनश्रेणी । जन्मिनां प्राणिनां । प्रसृमरः
 प्रसरणशीलः । भासुरः शोभनः । सुभगता श्रीः ।

१ अनन्तगुणमन्दिरं (S).

२ द्युतिभरभाविताकृतितया (S).

३ समग्रैः (S).

४ मानवपतिश्चावासिराशिस्तुतः (A).

उन्मीलन्निजकान्तिकेतकसमाकृष्टाक्षिपुष्पन्धयो
 विद्वन्मानसराजहंसविसरावासाय सौधं सरः ॥ ४८ ॥
 सान्द्रानन्दसुधासमुद्रलहरीसाम्राज्यमग्रात्मभिः
 सर्वैः सर्वकलाकलापकुशलैः साकाङ्क्षमुद्दीक्षितः ।
 उद्यद्भृद्यतरोरुकान्तिपटलीविन्यासरम्याकृतिः
 साधारण्यपदव्यतीतसहजोन्मीलत्तनुश्रीभरः ॥ ४९ ॥
 अङ्गप्रत्यङ्गरङ्गत्प्रचुरतरमहाकान्तिभाराभिरामः
 निर्व्याजभ्राजमानानणिमनिजगुणग्रामविश्रामधाम^१ ।
 लोकैरालोक्यमानः प्रमदजलपरिषृक्तनेचारविन्दैः
 आनन्दस्यैकसौधं^२ सकलवसुमतीमण्डलीसारभूतः ॥ ५० ॥

(४८) आनदपतिर्नदपतिः समुद्रस्तत्पर्यन्तं ये क्ष्मावासिनो
 लोकाः । अक्षिपुष्पन्धयश्चुर्भ्रमरः ।

(४९) स एवं सुधासम्बन्धि सरः कासारः लहरी साम्राज्यं
 [तव ज्ञातिः वकः?] साधारण्यपदव्यतीतम् असाधारणमित्यर्थः ।

(५०) अङ्गप्रत्यङ्गेति अङ्गं हस्तपदादि, प्रत्यङ्गं अङ्गुल्यादि,
 रङ्गत् प्रसरत् । निर्व्याजभ्राजमानोनिमर्गरमणैयः अनणिमनि-
 जगुणग्रामः अणोर्भावोऽणिमा अत्यल्पपरिमाणत्वं तेन रहितो यो
 निजगुणानां ग्रामः समूहः ।

१ निर्व्याजभ्राजमानानुपमनिजगुणग्रामविश्रामधाम (S).

२ आनन्दस्यैकसारः (S).

एवं साधारणैः शब्दैरौचित्येन निवेशितैः ।
दक्षैश्छन्दःसु सर्वेषु कर्तव्यं पदयोजनम् ॥ ५१ ॥

अथ संस्कृतप्राकृतयोः समाः ।

अथोच्यन्ते मया केऽपि संस्कृतप्राकृते समाः ।
अन्यत्र वितताः शब्दा वालानां बुद्धिहेतवे ॥ ५२ ॥

अत्रादौ पुलिङ्गाः ।

हाराहारविहारसारसरसाः^१ सम्भोगरोगासुराः
संहारासरवारवारणगणाष्टङ्कारतारारणाः^२ ।
लोलोल्लासविलासवायसहराहङ्कारहीराङ्कुराः
नीहारोरगरागतालतरलागोविन्दकन्दोदराः ॥ ५३ ॥

तरुणतरणिदासामोहसन्दोहभासाः^३

खुरखरतरुघासा कासरारम्भहासाः ।

करकरिकिरिकीराः कोलकल्लोलधीरा

मलमलयकरीरा वामदेवासिवीराः ॥ ५४ ॥

(५३) हाराहारेत्यादि भाषाद्वये समाः समानरूपाः शब्दा-
द्वयर्थः । उल्लोलस्तरङ्गः । वायमः काकः । हीरो हीरकः ।
नीहारो हिमं । कन्दो मूलं ।

(५४) कामरो महिषः । किरिः शृकरः । करीरो वंशाङ्कुरः ।

नरनरककरङ्गा दण्डचण्डालरङ्गाः
 दग्धमरलकलङ्गाः कम्बलाकारपङ्काः ।
 खलवहलकुरङ्गा देहसन्देहसङ्गाः
 परकुररतरङ्गाश्चर^१मञ्चारभङ्गाः ॥ ५५ ॥
 अरि-हरि-परिणाहाः कण्ठकुण्ठाहिदाहाः
 परिसरझरहाहामञ्जुमञ्जीरवाहाः ।
 अचलकुलकुमाराः कुम्भकुम्भीरमाराः^२
 विरलकवलजाराः सुन्दरोदारपाराः ॥ ५६ ॥
 जम्बीरकेशरि^३वराहमुगारिकालाः
 काकोलकुन्तलचमूरुविगमवालाः ।
 आरोह^४राहुरणसङ्गरचोलतालाः
 संसारकेरलसमौरणटङ्कभालाः ॥ ५७ ॥

(५५) करङ्गो हस्तिपञ्चरः । कुररः पक्षिभेदः ।

(५६) परिणाहो विशालता । कुण्ठो मन्दः । झरः प्रवाहः ।
 हाहा देवगायनः । मञ्जीरो नूपुरः । मारः कालः । कवलः ग्रासः ।
 जारः उपपत्तिः । उदारो दातृमहतोः ।

(५७) काकोलो द्रोणः काकः । कुण्डलः केशः । चमूरुर्ध्वग-
 भेदः । आरोहो नितम्बः । सङ्गरो युद्धम् । चोलो देशभेदः ।

१ सङ्गरारम्भहासाः (S).

२ चारु (S).

३ केशरि (A).

४ आलोलवाहुरणसङ्गरचोरभालाः (S)

आसारचामरतुरङ्गकुलीरशूराः
 कङ्कालकन्दलकरालविलासपूराः ।
 हेरम्बकम्बुविधुसिन्धुबुधान्धबन्धाः^१
 कुन्देन्दुमन्दरसमौरसमृहगन्धाः ॥ ५८ ॥
 भौमाङ्कसङ्करकिरीटमालकुञ्जाः ।
 हिन्तालतोमरमहीरुहविम्बपुञ्जाः ।
 हिण्डीरपिण्डवरसच्चर^२कोणकाणाः
 संरम्भसोमपरिरम्भविकारवाणाः ॥ ५९ ॥

वसन्तासववेशन्तवासवावासवसराः ।
 कासारसारसरसाः किरणारुणवारणाः ॥ ६० ॥

तालः शब्दभेदस्तरुभेदो वा । केरलो देशभेदः । टङ्कः पाषाण-
 दारणः । भालो ललाटं ।

(५८) आसारो धारासम्पातः । कुलीरः कर्कटः । शूरः
 सूर्यः । कङ्कालो मध्यं । कन्दलस्तृणभेदः । करालो दन्तुरे तुङ्गे ।
 पूरःप्रवाहः । कम्बुःशङ्खः ।

(५९) मङ्करो मिश्रणं । तोमरो वाणभेदः । विम्बः
 फलभेदो मण्डलं वा । सम्बरोऽसुरभेदः ।

(६०) वेशन्तः चुट्टसरः ।

एते पुंलिङ्गाः ।

हेला खेला कला माला रसाला काहला चला ।

कीलालीलाऽवलावालाऽलोलादोलालसामसौ ॥ ६१ ॥

धरणी धारणा गोणी रोहिणी रमणी मणी ।

वीणा वाणी रसा वेणी रौढ़ा गङ्गा तरङ्गिणी ॥ ६२ ॥

कदली लहरी नारी रामा भेरी वसुन्धरा ।

कालीकरालीचामुण्डारण्डारम्भातुलामहौ ॥ ६३ ॥

एते स्त्रीलिङ्गाः ।

जलफलपलमूलंवारिकीलालतूलं

वलपललदुकूलंलिङ्गगभीरकूलम् ।

सलिलकमलचौरं तुच्छराजौवनौरं

हलरजतकुटीरं दारुनालं पटीरम् ॥ ६४ ॥

(६१) रमाला पकान्नभेदः । काहला वाद्यभेदोऽचला पृथ्वी । कीला वक्त्रिज्वाला । मसौ कालिका ।

(६२) धारणा योगाङ्गभेदः । गोणी व्रीहिस्थापनशोणादि सूत्रमयः पात्रभेदः । रोहिणी नक्षत्रभेदः । मणीतिलिङ्गद्वये अस्य वृत्तिः । रसा पृथ्वी । वेणी प्रवाहः केशसंस्कारो वा । रौढ़ा श्रवमानना ।

(६३) कदली रम्भा मृगभेदो वा । भेरी वाद्यभेदः । रण्डा विधवास्त्री ।

(६४) कीलालं जलवक्त्रयोः । पललं मांसं । चौरं वल्कलं ।

कारणं रोहणं चेलं कुहराम्बरमन्दिगम् ।
 कुट्टलं मण्डलं तामरमं कुण्डलमङ्गदम् ॥ ६५ ॥
 पुरारविन्दलोहाङ्गतडागं करणं कुलम् ।
 तोरणं मरणं तुङ्गमानसागारभासुगम्^१ ॥ ६६ ॥

एते नपुंसकलिङ्गाः ।

भण गच्छ देहि संहार कुरु चोरय मारयावगच्छेहि ।
 अवलोकयावचिन्तय खादेति धातुजं विद्धि ॥ ६७ ॥

अथ निरोध्याः ।

नीहारहारहरिणाङ्कहराट्टहास-
 कैलासकासरदनारदसिंहसङ्घाः ।
 शेषाहिहंसघनसारहरौन्द्रनाग-
 ह्निण्डीरनिर्जर^२शरद्घनचन्द्रकान्ताः ॥ ६८ ॥
 शृङ्गारसागरतडागजडागयाग-
 हर्यक्षतक्षकनखक्षतदक्षिताक्षाः ।

(६५) तामरमं पद्मम् ।

(६७) धातुजं क्रियापदं विद्धि जानीहि ।

(६८) घनसारः कर्पूरः ।

(६८) तडागो रत्नादिरचितालङ्कारः । जड़ोमूर्खः । अगः
 सर्वतोवृत्तकः । कौचको वंशभेदः । चारणः परिचारकः ।

नाराचकाचकचकौचकचच्चरौक-
 चाणक्यचारणगणक्षणकाणशोणाः ॥ ६९ ॥
 संसारसारसरसारिरसालशाल-
 कङ्कालकालकलिशैलखलालकार्काः ।
 किञ्जल्ककल्ककरशङ्करकीरहीर-
 लङ्केशकेशगरकेशरदेशलेशाः ॥ ७० ॥
 आनन्दनन्दनधनञ्जयखञ्जरीटाः
 कौटामिकण्टकटाहकटाक्षयक्षाः ।
 दक्षान्नयज्ञजनकाञ्जलियत्नयन्त्रा-
 रत्नाकरान्धकधराधरधौरसीराः ॥ ७१ ॥

एते पुंलिङ्गाः ।

गङ्गा गीता सती सीता सिद्धिः सन्ध्या गया गदा ।
 आशौः काशी निशा नासा कान्तिः शान्तिर्दशा रसा
 ॥ ७२ ॥

(७०) रसाल आम्रः कल्को मानभेदः कीरः शुक्रः ।

(७१) कटाहो लौहपात्रभेदः सीरो लाङ्गलम् ।

(७२) आशौः भाग्यं शुभाशंसनं वा । काशी वाराणसी,
 नासा नासिका, दशा अवस्था वस्तैकदेशो वा, रसा पृथ्वी, आर्द्रा
 नक्षत्रभेदः, दृक् चक्षुः, कारा बन्धनगृहम्, सारौ सारिका पक्षि-
 पामको वा, दरौ गृहम् । घटिका मुहूर्तः, खटिका कठिनौ,
 कक्षा काञ्ची ।

आर्द्रानिद्राहरिद्रादृग्द्राक्षालाक्षाधृतिः कृतिः ।
 छायाजायाकथाकान्ताधात्री रात्री रतिर्गतिः^१ ॥ ७३ ॥
 कन्धराधारणाधाराताराकाराजराधरा ।
 आजीराजीरजन्यर्त्तिः कीर्त्तिः कन्या तटौ नटौ ॥ ७४ ॥
 नारीसारीदरीदामौघटिकाखटिकाजटा ।
 कक्षारक्षाशिखासंख्याकालिन्दौकलिकाकला ॥ ७५ ॥

एते स्त्रीलिङ्गाः ॥

चरणकरणचक्रं श्लेचनश्लचतक्रं
 रजतशतशरीरं क्षीरनौराक्षितौरं ।
 धनकनकनिधानं ध्यानसंस्थानदानं
 नलिनं नगरगीतच्छचनेत्रास्थिगात्रम् ॥ ७६ ॥
 अलिङ्गनस्नानशिरश्चरित्रं
 जलस्थलस्थानकलचचित्रम् ।
 कीलालजालालकनालदैर्घ्यं
 लिङ्गाङ्गनारण्यहिरण्यसैन्यम् ॥ ७७ ॥
 अञ्जनाजिनयानासृक्काञ्चनाननकाननं ।
 हाटकं नाटकं नाट्यं तैलं चैलं^३ रसातलम् ॥ ७८ ॥

(७७) नालं पद्मदण्डः, अङ्गनं चतुराजिरे, हिरण्यं सुवर्णम् ।

(७८) अजिनं चर्म, असृक् शोणितं ।

१ कृतिः (S). २ गरुडगात्रं कृचनेत्रास्थिदात्रं (S). ३ चैलं (S).

अदनं मदनं ज्ञानं^१ निदानं दधि चन्दनं ।

अश्वरं लक्षणं लक्ष्यं शस्त्रं शास्त्रं दलं हलम् ॥ ७६ ॥

एते नपुंसकलिङ्गाः ॥

आशास्तेऽस्ति चकास्ति निन्दति सृजत्याशंसति क्रौडति

ध्यायत्यर्चति याचते व्यतिहरत्याराध्यति चस्यति ।

गोते गच्छति यच्छतीच्छति नयत्यायाति हन्तीहते

ऽस्नाति स्नाति ददाति याति जयतीत्याद्याः क्रियाश्चिन्त-

येत् ॥ ८० ॥

इति प्रथमस्तवके सामान्यशब्दोनाम द्वितीयं कुसुमम् ॥०॥

अथ वर्णानि कथ्यन्ते तानि यानि कवीश्वरैः ।
 महाकाव्यप्रभृतिषु प्रबन्धेषु बबन्धिरे ॥ १ ॥
 राजा राजवधूः पुण्ड्रितकुमागमात्यसेनाधिपाः
 देशो ग्रामपुरीसर्गोऽब्धिसरिदुद्यानाद्यरण्याश्रमाः ।
 मन्त्रो दूतरणप्रयाणमृगयाश्वेभर्त्विनेन्दूदयाः
 वीवाहो विरहस्वयम्बरसुरापुष्पासुखेलारतम् ॥ २ ॥
 नृपे कौर्त्तिः प्रतापान्नादुष्टशास्तिविवेकिताः ।
 धर्मप्रयाणसंग्रामशास्त्राभ्यामनयह्नमाः ॥ ३ ॥
 प्रजारागोऽरिशैलादिवासोरिपुरश्चन्यता ।
 औदार्य्यधैर्य्यगाम्भीर्य्यशौर्य्यैः शूर्य्योद्यमादयः ॥ ४ ॥

(१) मृगयाश्वेभर्त्विनेन्दूदया इति मृगया च अश्वश्च दम्भश्च
 चतवश्च दनेन्दूदयौ च ते तथा । वीवाहदिति उपमर्गस्य घञ-
 मनुष्येभ्यो बङ्गलमितिदीर्घः, स्वयम्बरसुरापुष्पासुखेलारतम् इति
 स्वयम्बरश्चसुरापुष्पासूनिच खेला च रतञ्च तेषां ममाहारस्तथा ।

(३) नृपदत्यादि आज्ञा ग्रामनम् इदमहमवश्यं करिष्यामि
 इति दृढनिश्चयः, विवेकिता मदमद्विचारः, औदार्य्यं दातृत्वं
 तथाच उदारो दातृमहतोः, धैर्य्यं पाण्डित्यं, गाम्भीर्य्यमनवगाह्यहृद-
 यत्वं, शौर्य्यं शूरत्वं, आश्रय्यं चमत्कारित्वं, उद्यमः परजयोत्साहः ।

देव्यां सौभाग्यलावण्यशीलशृङ्गारमन्मथाः ।

चपाचातुर्यदाक्षिण्यप्रेममानव्रतादयः ॥ ५ ॥

वेणीधम्मिल्लसीमन्तभालश्रवणनासिकं ।

कपोलाधरनेत्रभ्रुकटाक्षरदभाषणम् ॥ ६ ॥

गण्डबाहुकगरोजनाभीमध्यवलित्रयं ।

रोमालिश्रोणिजङ्घोरुगतिक्रमनखंक्रमात् ॥ ७ ॥

पुरोहितो हितो वेदस्मृतिज्ञः सत्यवाक् शुचिः ।

ब्रह्मण्योविमलाचारः प्रतिकर्त्तापदामृजुः ॥ ८ ॥

कुमारे शस्त्रशास्त्रश्रीकलाबलगुणोच्छ्रयाः ।

वात्यालीखुरलीराजभक्तिः सुभगतादयः ॥ ९ ॥

मन्त्री भक्तः शुचिः शूरोऽनुद्धतो बुद्धिमान् क्षमी ।

आन्वीक्षिक्यादिकुशलः परिच्छेदी स्वदेशजः ॥ १० ॥

सेनापतिर्जितायासः स्वामिभक्तः सुधीरभीः ।

अभ्यासी वाहने शस्त्रे शास्त्रे च विजयी रणे ॥ ११ ॥

(५) सौभाग्यं पतिच्छेहः, शीलं सदृत्तं, मानश्चित्तसमुन्नतिः ।

(९) वात्यालीखुरली वादित्रघटाम्बासः ।

(१०) आन्वीक्षिक्यादिकुशलः तर्कनीतिशास्त्रादिनिपुणः
परिच्छेदी कार्याकार्यनिर्णता ।

देशे रत्नखनिद्रव्यपण्यधान्याकरोद्भवाः ।

दुर्गग्रामजनाधिक्यनदीमातृकतादयः ॥ १२ ॥

ग्रामे धान्यलतावृक्षसरसौपशुपुष्टयः ।

क्षेत्रावहट्टकेदारग्रामेयसुखविभ्रमाः ॥ १३ ॥

पुरे ऽद्वपरिखावप्रप्रतोलीतोरणध्वजाः ।

प्रासादाध्वप्रपारामवापीवेश्यासतीत्वरी ॥ १४ ॥

सरस्यम्भो लहर्यम्भो गजाद्यम्बुजषट्पदाः ।

हंसचक्रादयस्तीरोद्यानस्त्रीपान्यकेलयः ॥ १५ ॥

(१२) नदीमातृकता नद्यम्बुपालितत्वं आदिशब्दाद्देव-
मातृकता च ।

(१३) अवहट्टं हट्टं लुट्प्रविपणिस्थानं, ग्रामेयी नापित्यादि-
स्त्री तस्याः सुखविभ्रमाः सुखविलासाः ।

(१४) अट्टं दृष्टकाट्टहं, वप्रः प्राकारः, प्रतोली रथ्यातोरणो
वह्निद्वारं, अध्वा राजमार्गः, प्रपा पानीयशालिका, आराम उपवनं
वापी दीर्घिका, सती माध्वी, इत्वरौ गुप्तवेश्या ।

(१५) अम्भोगजादि जलवारणादि आदिशब्दाज्जलमानुष
जलसिंहादयः । हंसचक्रादयः हंसः ख्यातः, चक्रः चक्रवाकः,
आदिशब्दात्सद्गुणकारणवादि ।

१ बहुखनिद्रव्यपण्यधान्याकरोद्भवाः (S).

२ क्षेत्रावहट्टकेदारग्रामेयसुखविभ्रमाः (A).

अर्धौ द्वीपाद्रिरत्नोर्मिपोतयादो^१ जलप्रवाः ।

विष्णुः कुल्यागमश्चन्द्रावृद्धिर्गौर्ब्वो^२ अभ्रपूरणम्^३ ॥ १६ ॥

सरित्यम्बुधियायित्वं वीच्यो जलगजादयः ।

पद्मानि षट्पदाहंसचक्राद्याः कूलशाखिनः ॥ १७ ॥

उद्याने सरणिसर्व्वफलपुष्पलताद्रुमाः ।

पिकालिकेलिहंसाद्याः क्रीडावाप्यध्वगस्थितिः ॥ १८ ॥

शैले मेघौषधीधातुवंशकिन्नरनिर्झराः ।

शृङ्गपादगुहारत्नवनजौवाद्युपत्यकाः ॥ १९ ॥

(१६) द्वीपाः सिंहलादयः अद्रयो मैनाकादयः, पोतो नौकाप्रभेदः, यादो जलजन्तुः, जलप्रवो जोयार इति ख्यातो जलप्रवाहः, जलशय्यागतो विष्णुः, कुल्या नदी, कुल्यमस्थि कुल्या-नीरप्रतोलिका तामामागमः प्रवेशः, और्ब्वो वड़वानलः, अभ्रपूरणं मेघजलपूरणं ।

(१७) अम्बुधियायित्वं समुद्रप्रवेशः ।

(१८) सरणिः पङ्क्तिः ।

(१९) धातुर्गैरिकादिः, निर्झरो वारिप्रवाहः पादाः, प्रत्यन्त-पर्व्वताः, वनजौवादि सिंहव्याघ्रादि, आदिना किरातादयः, उपत्यकाद्रेरासन्ना भूमिः ।

अरण्येऽहिवराहेभयूथसिंहादयो द्रुमाः ।

शुककाककपोताद्याभिल्लभल्लदरादयः ॥ २० ॥

आश्रमेऽतिथिपूजैणविश्वासो हिंस्रशान्तता ।

यज्ञधूमो मुनिसुता द्रुसेको वल्कलं द्रुमाः ॥ २१ ॥

मन्त्रे पञ्चाङ्गताशक्तिषाङ्गुण्योपायसिद्धयः ।

उदया^१श्चिन्तनीयाश्च स्थैर्य्योन्नत्यादिस्तुतयः ॥ २२ ॥

दूते स्वस्वामितेजःश्रीविक्रमौन्नत्यकृद्वचः ।

शत्रुश्लोभकरी चेष्टा धार्ष्ट्यं दाक्ष्यमभीरुता ॥ २३ ॥

(२०) भिल्लभल्लौवनमानुषभेदौ ।

(२१) एणविश्वासो हरिणविश्रम्भः, हिंस्रशान्तता हिंस्राणां व्याघ्रादीनां शान्तता शशकादिभिः सिंहाद्यवस्थानात्, द्रुसेको द्रुमाणां सेचनं ।

(२२) पञ्चाङ्गानि विपत्प्रतीकारदेशकालविभागादयः, तिस्रः शक्तयः प्रभावोत्साहमन्त्रजाः, षड्गुणा एव षाड्गुण्यं सन्धिविग्रह-यानामनादयः उपायाः सामदानभेददण्डाः, मन्त्रोत्साहप्रभाव-जास्तिस्रः सिद्धयः, सूक्तयः शोभनवचनानि ।

(२३) स्वामिनो नृपादेस्तेजः प्रतापः श्रीः सम्यत् विक्रमः शैर्य्यं श्रौन्नत्यं महत्त्वज्ञैतानि करोति यद्वर्णनां धार्ष्ट्यं निस्तपत्वं दाक्ष्यं राजकार्य्यं दक्षता ।

युद्धे तु वर्मवलचाररजांसितूर्य-

निस्वाननादशरमण्डपरक्तनद्यः ।

छिन्नातपचरथचामरकेतुकुन्ति-

मुक्ताः सुरीवृतभटाः सुरपुष्पवृष्टिः ॥ २४ ॥

प्रयाणे भेरिनिस्वानम्रूकम्पवलधूलयः^१ ।

करभोक्षध्वजच्छत्रवाणशकटवेसराः ॥ २५ ॥

मृगयायां श्वसञ्चारो वागुरालीकवेषता^२ ।

भटहक्का^३मृगचासः सिंहयुद्धं गतित्वरा ॥ २६ ॥

अश्ववेगित्वमौन्नत्यं तेजः सल्लक्षणस्थितिः ।

खुरात् खातरजोरूपं जातिर्गतिविचित्रता ॥ २७ ॥

(२४) युद्धकार्यं वर्म सन्नाहः, चारश्च गूढपुरुषः, तूर्यं वाद्यभाण्डं तस्य निस्वानो निनादः, नादः हेति-हननेत्यादिशब्दः सुरीदेवस्त्रीजनस्तेनवृता भटाः ।

(२५) करभः उद्गरः, उच्चाणो वृषभाः, वेसरो गर्दभ्यामश्वतो जातोऽश्वः ।

(२६) श्वसञ्चारः शुनो भषकस्य भ्रमणं, वागुरा मृगवन्धनी-रज्जुः, अलीकवेषता मृगधारणार्थं कपटवेषः, नीलवेषेति च पाठः भटहक्का योधकत् हक्काशब्दः, भटटक्केति च पाठः ।

(२७) औन्नत्यम् उच्छ्रायः, सल्लक्षणस्थितिः देवमणिप्रभृतीनाम्

गजे सहस्रयोधित्वमुच्चत्वं कर्णचापलम् ।

अरिव्यूहविभेदित्वं कुम्भमुक्तमदालयः ॥ २८ ॥

सुरभौ दोला कोकिलमारुत-

सूर्य्यगतितरुदलोद्भेदाः^१ ।

जातीतरपुष्पचयाम्रमञ्जरी

भ्रमरझङ्काराः ॥ २९ ॥

ग्रीष्मे पाटलमल्लीतापसरः

पथिकशोषवातोल्काः ।

सक्तुप्रपास्त्रीमृगतृष्णा-

म्रादिफलपाकाः ॥ ३० ॥

आवर्त्तरूपाणां प्रशस्तलक्षणानां स्थितिः, रूपं मौन्दर्य्यं, जातिः कौलिन्यं, गतिविचित्रता राधादिगमवैचित्र्यम् ।

(२८) सहस्रयोधित्वं सहस्रेण साङ्गे युद्धक्षमत्वम्, उच्चत्वं औन्नत्यं, कर्णचापलं कर्णयोश्चाच्चल्यं, अरिव्यूहविभेदित्वं अरीणां व्यूहो बलविन्यासः समूहो वा तद्भेदित्वं, मदालयो मदजलपायिनो भ्रमराः ।

(२९) सुरभौ वसन्ते, दोला हिन्दोला, सूर्य्यगतिः रवेरुत्तरायणं, जातीतरः मालत्या अन्यः । तथा च न विकसति वसन्ते कोऽहेतुरिति ।

(३०) मरः, पथिकयोः शोषः, वातो झञ्झामारुतः, उल्का

वर्षासु घनशिखिस्मयहंसगमाः

पङ्ककन्दलोद्भेदैः^१ ।

जातीकदम्बकेतकझञ्जानिल-

निम्नगालिप्रौतिः ॥ ३१ ॥

शरदीन्दुरविपटुत्वं जलाच्छता-

गस्यहंसवृषदर्पाः ।

सप्तशृङ्गपद्मसिताभ्रधान्य-

शिखिपक्षमदपाताः ॥ ३२ ॥

अग्न्युत्पातः, प्रपा पानीयशालिका, प्रपास्त्री तद्वर्त्तिनी मृग-
दृष्णामरुमरीचिका ।

(३१) घनशिखिस्मयो घनो मेघः, शिखी मयूरो घन-
मयूरयोः स्मयो गर्वः, हंसगमाः हंसगतं, हंसानां गमो मानससरः
प्रतिगमनं, पङ्कः कर्दमः, कन्दलस्तृणभेदस्तयोरुद्भेद उद्गमश्च ।
जाती मालती, झञ्जानिलः उत्कटवातवाहिलं, निम्नगा नदी,
अलिनः कृषकास्तेषां प्रौतिः ।

(३२) जलाच्छता वारिनैर्झल्यं, अगस्यमुनेहंसस्य वृषभस्य च
[दर्पाः] पद्मः, सिताभ्रः शुक्लमेघः, शिखिनो मयूरस्य मदपक्षयोः
पातः पतनम् ।

हेमन्ते दिनलघुता शीतयवस्तम्ब-
मरुवका हिमानि ।

करौष^१पुष्पधूषरिकुन्दाम्बुजदाह-
शिशिरोत्कर्षाः ॥ ३३ ॥

सूर्य्यैरुणता रविमणिचक्राम्बुज-
पथिकलोचनप्रीतिः ।

तारेन्दुदौपकौषधि-
घूक^२तमश्चौरकुमुदकुलटार्त्तिः ॥ ३४ ॥

चन्द्रे कुलटाचक्राम्बुजग्लानि-
विरहितमोर्त्तिरौज्ज्वल्यम् ।

जलधिजलनेत्रकैरवचकोर-
चन्द्राश्मदम्पतिप्रीतिः ॥ ३५ ॥

(३३) मरुवकं पुष्पभेदो मरुया इति ख्यातः, करौषं शुक्ल-
गोमयं तद्भूमः, अम्बुजदाहः पद्मम्लानिः ।

(३४) अरुणता लौहित्यं, रविमणिः सूर्य्यकान्तः, घूकः पेचकः ।

(३५) औज्ज्वल्यं प्रसन्नता, कैरवं कुमुदं, चकोरः पद्मभेद-
श्चन्द्राश्म चन्द्रकान्तमणिः दम्पती जायापती ।

विवाहे स्नानशुभाङ्ग^१भूषोलूलुचयोरवाः ।
 वेदीसङ्गीततारेक्षा लाजमङ्गलवर्त्तनम् ॥ ३६ ॥
 विरहे तापनिःश्वासचिन्तामौनकृशाङ्गताः ।
 अब्दसंख्या निशादैर्घ्यं जागरः शिशिरोष्णता ॥ ३७ ॥
 स्वयम्बरे शचीरक्षामञ्चमण्डपसज्जनं^२ ।
 राजपुत्रीनृपाकारान्वयचेष्टाप्रकाशनम् ॥ ३८ ॥
 सुरापाने विकलता स्खलनं वचने गतौ ।
 लज्जामानच्युतिः प्रेमाधिक्यं रक्ताक्षताम्रमाः ॥ ३९ ॥
 पुष्पावचये पुष्पावचयः
 पुष्पार्पणार्थिता दयिते ।
 माना गोत्रस्खलनेर्षा-
 वक्रोक्तिसंभ्रमाश्लेषाः ॥ ४० ॥

(३६) शुभाङ्गः निर्मलाभ्यङ्गः, उलूलुर्जिह्वाध्वनिः, त्रयोरवः वेदध्वनिः, वेदी परिष्कृता भूमिः, तारेक्षा अरुन्धतीदर्शनं, लाजा भृष्टधान्यम् ।

(३७) अब्दसंख्या वत्सरगणनम् ।

(३८) नृपाकारान्वयचेष्टाप्रकाशनं नृपाणामाकारो रूपम् अन्वयो वंशश्लेष्टा ईहितम् एषां प्रकटनम् ।

(४०) पुष्पार्पणार्थिता दयिताया नायकविषये पुष्पाणाम् अर्पणे आसक्तिः, गोत्रस्खलनेर्ष्या मपत्नीनां नामस्खलनेन दयित-

जलकेलौ सरःशोभश्चक्रहंसापसर्पणम् ।

पद्मम्लानिपयोविन्दुदृग्गो भूषणच्युतिः ॥ ४१ ॥

सुरते सात्त्विका भावाः सीत्काराः कुद्वलाक्षता ।

काञ्चीकङ्कणमञ्जीररावोऽधरनखक्षते^१ ॥ ४२ ॥

वर्ण्येषु वर्ण्यभावानां दिङ्मात्रमिह दर्शितम् ।

सुधीभिश्चिन्त्यमानानां भवत्येवमनन्तता ॥ ४३ ॥

विषये ईर्ष्या, सुरतादिनिमित्तं रहोनय नायकं प्रति नायिकाया इदमितोपि दूरे रयणीयं कुसुममारामं विचिनुव इत्यादि-
वचनभङ्गी वक्रोक्तिः, भ्रमरादिद्वन्द्वारं श्रुत्वा साध्वसच्छलेन नायकालिङ्गनं सम्भ्रमाश्लेषः ।

(४१) चक्रहंसापसर्पणं चक्रवाकहंसयोः पलायनं, दृग्गोश्च्यु-
लौहित्यं, भूषणच्युतिः भूषणानां वनयादीनां जले करतालि-
कादिना च्युतिः पतनम् ।

(४२) सात्त्विक भावाः सत्त्वोद्रेकभावा भावविकारास्तथाच-
स्तम्भः खेदोऽथ रोमाञ्चः गात्रहर्षोऽथ वेपथुः । वैवर्ण्यमश्रुप्रलय-
मित्यष्टौ सात्त्विका मताः । कुद्वलाक्षता आकुञ्चितनयनत्वं, काञ्ची
मेखलादाम, कङ्कणो वलयः, मञ्जीरं नूपुरं, एषां रावो ध्वनिः,
काञ्चीशब्दस्तु सुरतवैपरीत्ये भवति रदनखक्षते दन्तनखरयोर-
धरस्तनादौ दंशनाघातौ ।

(४३) वर्ण्येषु वर्णनीयेषु वर्ण्यभावानां वर्णनीयपदार्थानाम् ।

असतोऽपि निबन्धेन निबन्धेन सतोऽपि वा^१ ।

नियमेन च जात्यादेः कवीनां समयस्त्रिधा ॥ ४४ ॥

असतोऽपि निबन्धे यथा ;—

रत्नानि यत्र तथाद्रौ हंसाद्यल्पजलाशये ।

जलेभाद्यं नभोनद्यामम्भोजाद्यं नदीष्वपि ॥ ४५ ॥

तिमिरस्य तथा मुष्टिग्राह्यत्वं सूचिभेद्यता ।

अञ्जलिग्राह्यता कुम्भोपवाह्यत्वं शशित्विषः ॥ ४६ ॥

शुक्तत्वं कौर्त्तिहासादौ काष्ण्यं चाकौर्त्तिपापयोः ।

प्रतापे रक्ततोष्णत्वे रक्तत्वं क्रोधरागयोः ॥ ४७ ॥

(४४) असतोऽपि वस्तुतोऽविद्यमानस्यापि सतोऽपि वस्तुतो विद्यमानस्यापि, जात्यादेर्जातिगुणक्रियाद्रव्यस्य समय आचारः सम्प्रदायक्रमः, तथाच समयः प्रपञ्चाचारकालमिद्धान्त्युक्तिष्विति ।

(४५) यत्र तत्राद्रौ रोहणादिगिरेरन्यत्रापि गिरौ, अल्प-जलाशये पल्लवाद्यौ, जलेभाद्यं जलवारणादि, नभोनद्याम् आकाशगङ्गायाम् ।

(४६) सूचिभेद्यता सूचिः सूक्ष्मशलाका तथा विदार्यता, कुम्भोपवाह्यत्वं कलसैः पूरणीयत्वं, शशित्विषः ज्योत्स्नायाः ।

(४७) कौर्त्तिहासादौ आदिशब्दात् गुणसाधुमनः-प्रभृतयः, अकौर्त्तिपापयोः कुकौर्त्तिपापादौ आदिशब्दात् अगुणदोष-खलमनः-प्रभृतयः ।

विभावय्यां भिन्नतटाश्रयणं चक्रवाकयोः ।

ज्योत्स्नापानं चकोराणां चतुष्कत्वं पयोनिधेः ॥ ४८ ॥

सतोऽप्यनिबन्धो यथा :—

वसन्ते मालतीपुष्पं फलपुष्पे च चन्दने ।

अशोके च फलं ज्योत्स्नाध्वान्ते कृष्णान्यपक्षयोः ॥ ४९ ॥

कामिदन्तेषु कुन्दानां मुकुलेषु च रक्तता ।

हरितत्वं दिवा नीलोत्पलानाञ्च विकासिता ॥ ५० ॥

वर्णयेन्नसदप्येतन्नियमोऽथ प्रकाश्यते ।

भूर्जत्वग्निमवत्येव मलये ह्येव चन्दनम् ॥ ५१ ॥

सामान्यग्रहं शैल्यङ्गं छत्राभःपुष्पवाससाम् ।

कृष्णत्वं केशकाकाहिपयोनिधिपयोमुचाम् ॥ ५२ ॥

रक्तत्वं रत्नबन्धूकविम्बाम्भोजविवस्वताम् ।

तथा वसन्त एवान्यपुष्टानां कलकूजितम् ॥ ५३ ॥

(४८) विवर्णं यदसदप्येतद् इत्यत्र चतुष्कत्वं पयोनिधेः ।

(४९) ज्योत्स्ना च ध्वान्तश्च ते ।

(५०) कामिदन्तेषु रक्तत्वं कुन्दानां मुकुलेषु च हरितत्व-
मित्यन्वयः ।

(५१) (५२) (५३) भूर्जत्वगित्यादि जातिनियमः शैल्यङ्ग-
मित्यादि गुणनियमः कूजितमित्यादि क्रियानियमः कमलेत्यादि-
क्रियाद्रव्यनियमः ।

वर्षास्वेव मयूराणां रुतं नृत्यं च वर्णयेत् ।

नियमस्य विशेषोऽथ पुनः कश्चित् प्रकाश्यते ॥ ५४ ।

कमलासम्पदोः कृष्णहरितोर्नागसर्पयोः ।

पौतलोहितयोः स्वर्णपरागाग्निशिखादिषु ॥ ५५ ॥

चन्द्रे शशैणयोः कामध्वजे मकरमत्स्ययोः ।

दानवासुरदैत्यानामैक्यमेवाभिसम्मतम् ॥ ५६ ॥

बहुकालजन्मनोऽपि शिवचन्द्रस्य वालता ।

मानवा मौलितो वर्ण्या देवाश्चरणतः पुनः ॥ ५७ ॥

इति प्रथमस्तवके वर्णस्थितिर्नाम

तृतीयं कुसुमम् ॥

(५४) कमलासम्पदोर्लक्ष्मीराजसम्पत्तयोः, कृष्णहरितोः असित-
पलाशवर्णयोः, स्वर्णं कनकं, परागः कौसुमरेणुः, अग्निशिखादि-
ष्विति आदिशब्दात् सूर्यकराणाञ्च ।

(५६) शशैणयोः शशहरिणयोः, दानवा दनुतनया असुराः
सुरविरोधिनः, दैत्या दितिपुत्राः, ऐक्यमित्यनेन कमलादेः सर्व-
स्यान्वयः ।

अथ कथादिके राजवर्णनाद्युपयोगिनः ।

अनुप्रासस्य सिद्ध्यर्थं^१ वर्णान् कतिपयान् ब्रुवे ॥ १ ॥

वर्णानामनुवृत्तिर्या नातिदूरान्तरस्थितिः ।

अनुप्रासः स तेनैव सनाथा काव्यपद्धतिः ॥ २ ॥

गतालङ्कारशङ्कोऽपि काव्यबन्धो विराजते ।

वर्णाः सद्योऽर्णवोद्गीर्णसुधाविस्पर्द्धिनो^२ यदि ॥ ३ ॥

मृगनाभिसनाभिश्चैः श्रीकण्ठाकुण्ठकण्ठरुक् ।

सतो यतो यदच्छायो घनाघनघनद्युतिः ॥ ४ ॥

स्वर्धुनी ते धुनी तेऽघं निर्यन्निर्जरनिर्झरा ।

मेदुरापा दुरापात्वामक्षता रक्षतात् क्षतात् ॥ ५ ॥

(१) अथ कथादिके आख्यायिकादौ प्रसुतकथास्तवके वा ।

(२) अनुवृत्तिः पञ्चावृत्तिः, अनु पञ्चात् प्रकर्षेण आसनं
क्षेप इति कृत्वा ।

(३) सद्यः तत्काले अर्णवात् उद्गीर्णा उद्यता सुधा तां
विस्पर्द्धितुं शीलास्ते ।

(५) ते तव अघं पापं धुनीते नाशयति, कौटुशी निर्यन्-
निर्गच्छन् इन्लगतवित्यस्य धातोः शतरि रूपं, निर्जरो निर्मलो
निर्झरो वारिप्रवाहो यस्याः सा. तथा सा किम्भूता पुनर्मेदुरापा

१ शिक्षार्थम् (S).

२ सद्योऽर्णवोद्गीर्णसुधाविस्पर्द्धिनः (S).

अर्थ्यमावर्त्यमाहात्म्यः कोकशोकविमोककृत् ।
 कीनाशभीनाशकरः प्रवालप्रवलच्छविः ॥ ६ ॥
 घनाभोगे नभोगे त्वां सेवते देवतेश्वरः ।
 वन्देऽहं गतसन्देहं विमलं कमलं तव ॥ ७ ॥
 स्फुर्जडूर्जटिसङ्काशः कोपे गोपतिकेतनः^१ ।
 वैरिमर्दौ कपदौ च निस्तन्द्रश्चन्द्रचूडवत् ॥ ८ ॥
 रणे गणेशसंकाशो गतार्त्तिः कार्तिकेयवत् ।
 श्रीमान् रामाभिरामश्रीः स त्रिविक्रमविक्रमः ॥ ९ ॥
 विश्वरूपसरूपश्रीः^२ क्रतुपूरुषपौरुषः ।
 श्रीवत्सलाञ्छनच्छायो धरणीधरदुर्जरः ॥ १० ॥

स्निग्धजला अः समासान्तः, दरापा दुष्प्रापा त्वां जतात् जयात्
 रजतात् रजतु, कीदृशी अजता न विद्यते जतं जयो यस्याः सा ।

(६) अर्थ्यमा सूर्यः, कोकशुकवाकः, कीनाशो यमः, तस्मात्
 या भीस्तस्य नाशकरः प्रवालो विद्रुमः, नवपल्लवे ।

(७) नभोगे गङ्गे घनाभोगे घनो निविड आभोगः परिपूर्णता
 यस्याः घनभोग इति च पाठः कमलं वारि अलम् अत्यर्थं वा ।

(८) गोपतिकेतनः वृषभध्वजः कपर्दीव शिव इव निस्तन्द्रः
 निरालस्यः ।

(९) त्रिविक्रमः वामनः त्रयो विक्रमास्तेन सहितः ।

(१०) क्रतुपूरुषो विष्णुः ।

विष्टरश्रवसाविष्टश्छद्मना पद्मनाभवत् ।

रराज राजराजश्रीः पितामहमहा महान् ॥ ११ ॥

कश्चित् दुश्चवनप्रायः पाकशासनशासनः ।

श्रीमानिन्द्र इवोन्निद्रः समन्युः शतमन्युवत् ॥ १२ ॥

निविड़ौजा विड़ौजोवदनधो मघवानिव ।

जम्भदम्भजिदारम्भः प्रत्यूहव्यूहवर्जितः ॥ १३ ॥

महौमहौयान् संसारसारः शक्रपराक्रमः ।

सङ्कल्पकल्पवृक्षश्रीः प्रज्ञावज्ज्ञातवाग्यतिः ॥ १४ ॥

(११) विष्टरश्रवसा कृष्णेण विष्टः कृतावेशश्छद्मना कैतवेन,
राजानो यचास्तेषां राजा कुवेरः तदत् श्रीर्यस्य, पितामहो ब्रह्मा
तदन्महस्तेजो यस्य ।

(१२) दुश्चवनप्राय इन्द्रतुल्यः पाकशासन इन्द्रस्तद्वत् शासनम्
आज्ञा यस्य, उन्निद्रो निरालस्यः, समन्युः सक्रोधो यज्ञमहितो वा ।

(१३) निविड़ौजा निविड़मोजो यस्य स तथा विड़ौजा
इन्द्रस्तद्वन्न विद्यते अघं पापं यस्येति अनघः जम्भोऽसुरस्तस्य दम्भ-
जित् इन्द्रस्तद्वदारम्भो यस्य, प्रत्यूहो विघ्नस्तस्य व्यूहो वृन्दम् ।

(१४) सङ्कल्पो मनोरथः ।

श्रीरङ्गरङ्गदङ्गश्रीर्बलिर्बालिवलादली ।

नयन्नयन्नपुरुषः शिपिविष्टनिविष्टधीः ॥ १५ ॥

स्मरघस्मरसङ्काशो भाग्यसौभाग्यभाग्यसौ ।

धुर्य्यमाधुर्य्यसारश्रीः^१ कुशली मुषली यथा ॥ १६ ॥

रुचिरो रुचिरोचिष्णुः क्षमया क्षमया समः ।

काससंकाशसत्कीर्त्तिः सर्व्वदा सर्व्वकामकृत्^२ ॥ १७ ॥

प्रीणाति प्राणिनामेष मनोहरमनोहरः ।

महादेवमहादेवः करुणावरुणालयः ॥ १८ ॥

तनयो विनयोपेतः केतकश्चेतकीर्त्तिमान् ।

राजते राजतेजोभिः कविराजिविराजितः ॥ १९ ॥

(१५) श्रीरङ्गः कृष्णस्तद्वत् रङ्गन्ती उद्यन्ती अथवा श्रीः श्रीभा
रङ्गः खेला ताभ्यां रङ्गन्ती अङ्गश्रीर्यस्य, शिपिविष्टः कृष्णः ।

(१६) स्मरस्य घस्मरो भक्तको महादेवः, भाग्यसौभाग्ययो-
र्भागोऽस्यास्तीति स तथा धूर्य्यो धुरीणः तस्य यन्माधुर्य्यं लावण्यं
तेन सारः श्रीर्यस्य, कर्मधारयो वा मुषली बलभद्रः ।

(१७) क्षमया क्षान्त्या क्षमया पृथ्व्या समः ।

(१८) हरवन्मनोहरः अयं देवो राजा महादेववन्महो यस्येति
तथा करुणा कृपा तस्या वरुणालयः समुद्रः ।

मणिद्युमणिदुष्प्रेक्ष्योज्ज्वलदुज्ज्वलभूषणः ।

उद्दामधामकामश्रीर्धर्मकर्मणि शर्मभाक्^१ ॥ २० ॥

भूखण्डाखण्डलः काण्डचण्डकोदण्डपण्डितः ।

प्रचण्डकुण्डलोद्दण्डगण्डमण्डलमण्डितः ॥ २१ ॥

सन्निधानं निधानं तेऽकरवं नरवन्दितः ।

नितरां वितराम्बूनि राजसे राजसेवक ॥ २२ ॥

हारमणी रमणीया नाकनायकनायिका ।

भाविता भावितानेन कलिता ललितालकैः ॥ २३ ॥

(२०) मणिश्च द्युमणिः सूर्यश्च तद्दुष्प्रेक्ष्यो दुर्दर्शः, शर्मं सुखं भजते इति शर्मभाक् भजो णिवः ।

(२१) भूखण्डाखण्डलः भूमौन्द्रः काण्डेन शरेण चण्डः कोदण्डः धनुस्तत्र पण्डितः ।

(२२) सन्निधानं सान्निध्यं, निधानं धनं, अकरवं करोमि स्म नितरामतिशयेन अम्बूनि वितर देहि ।

(२३) हारमणीभिः रमणीया रम्या नाकनायक इन्द्रस्तस्य नायिका, भावितानेन दौमित्रवृद्ध्या ललितालकैः शोभन-चूर्ण-कुन्तलैः ।

कान्ता कान्तालकान्तासौ श्रेयसी प्रेयसी मृगम् ।
 कन्दः कन्दर्पदर्पस्य पाटलापाटलाधरा ॥ २४ ॥
 खर्वोक्तोर्वशीगर्वा निर्वासितरतिद्युतिः ।
 रमणी रमणीयासौ सुमनस्सुमनःस्मिता ॥ २५ ॥
 शवरौ कवरौरम्या प्रवराः शवरास्तथा ।
 सर्वतः पर्वतः श्रीमानधुनामधुना मतम् ॥ २६ ॥
 बुधा मुधा सुधाबुद्धिर्मुग्धा मुग्धाधरेऽधरे ।
 सारवं सारवं तोयं रुचिरं सुचिरं न किम् ॥ २७ ॥
 अमुना यमुनातीरे शैशवं कैशवं पुरा ।
 स्फुरदक्षेण दक्षेण स्फुटं दृष्टमदृष्टतः ॥ २८ ॥

(२४) कन्दो मूलं पाटला पाटलपुष्पं तद्वत् पाटलो लोहितोऽधरो यस्याः सा ।

(२५) तथा निर्वासिता दूरीकृता रतेः कामपत्न्या द्युतिः सौन्दर्यं यथा, सुमनसो देवास्तेषां पुष्पं पारिजातं तद्वत् स्मितं हासो यस्याः सा ।

(२६) प्रवराः श्रेष्ठाः शवरा वन्यमानुषाः मधूना वसन्तेन ।

(२७) भो बुधाः ! मुग्धाः मूढाः ! मुग्धायाः सुन्दर्याः अधरे सुधाबुद्धिः सुधा मृषा वृथेत्यर्थः किम्भूतेऽधरे तुच्छे सारवं मरयूसम्बन्धि सारवं आरवसतितञ्च ।

(२८) कैशवं कैशवसम्बन्धि शैशवं शिशुत्वं स्फुरदक्षेण स्फुरन्ती अक्षिणी अस्मेति दक्षेण कुशलेन अदृष्टतः सुकृतवशात् ।

उग्रोग्रो गिरिगिरिशः शम्भुशोभाच्युताच्युतः ।

कृष्णकृष्णो हृद्यविद्यः सूर्य्यशैर्य्यो रविच्छविः ॥ २९ ॥

भीमभीमो रुद्रगौद्रो धामधाममहामहाः ।

मेधावेधा जिष्णुजिष्णुः शूरशूरो ध्रुवध्रुवः ॥ ३० ॥

देवदेवकालकालभीमभीमरामराम ।

सारसारधामधाममांसमांसरक्षोरक्ष ॥ ३१ ॥

अरुणारुणकपिकपिशः

सदावदातविसविशदोऽसौ ।

उन्मीलन्ती लक्ष्मीः^१

परितो हरितो निकामतः श्यामः ॥ ३२ ॥

(२९) उग्रो हरस्तद्वद्वयः क्रूरः, गिरि वाण्यां गिरिश इव गिरि गिरिशः, अच्युतवत् कृष्णवत् अच्युतः ।

(३०) भीमः शिवस्तद्वत् भीमः भयङ्करः, धाम्नि तेजसि धाम गृहं, महत् महो यस्य, मेधायां वेधा इव, जिष्णुरिन्द्रो अर्जुनो वा तद्वत् जिष्णुर्जयनशैलः, शूरः सूर्य्यस्तद्वच्छूरः विक्रान्तः, ध्रुवः औत्तानपादिस्तद्वत् ध्रुवो निश्चलः ।

(३२) अरुणः सूर्य्यो गरुडाग्रजो वा तद्वदारुणो लोहितो यः कपिस्तद्वत् कपिशः पिङ्गलः, सदा अवदातं शुक्लं यद्विसं मृणालं तद्वद्विशदः, हरितो हरिद्वर्णात् श्रीकृष्णतो वा निकामतः अतिशयेन श्यामः ।

१ उन्मीलन्ती नौरश्वीः (S).

नरा न राजन्ति सखे सखेदाः
 प्रभा प्रभातेव कृशा कृशानोः ।
 वामोरु वामो रुषितो विधाता
 मुक्तासि मुक्तासितकीर्त्तिना त्वम् ॥ ३३ ॥

स्वःसिन्धुतीरेऽघविघातवीरे
 लसत्समीरे करलभ्यनीरे ।
 वसन् कुटीरे परिधाय चोरे
 कगेम्यधीरे न रुचिं शगीरे ॥ ३४ ॥

आनन्दतुन्दिलपुरन्दरमन्दमुक्त-
 मन्दारदाममकरन्दकरम्बिताङ्गी ।

(३३) हे सखे ! सखेदा दुःखिता नरा न राजन्ति न शोभन्ते,
 कृशानोरग्नेः प्रभा प्रभातेव प्रातरिव द्वार्यं वकारः । हे वामोरु !
 हे सुन्दरि वामः प्रतिकूलो विधाता रुषितः रुष्टः यतो मुक्ता
 अवमिता सितकीर्त्तिर्यस्य तेन नायकेन त्वं मुक्तासि त्यक्ता भवसि ।

(३४) कुटीरं चुद्रकुटी, चोरे वल्कले, अधीरे चञ्चले ।

(३५) गङ्गां भजामि, किम्भूताम् आनन्देन तुन्दिलः स्थूलः
 पुरन्दरः अस्य मन्दमुन्मुक्तं मन्दारदाम कल्पतरुसुसुममाला
 तस्या यो मकरन्दः पुष्परसस्तेन करम्बितं मिश्रितं अङ्गं यस्यास्तां
 तथा पुनः किम्भूतां अनङ्गरिपुः शिवस्तस्य तुङ्गतममत्युच्चं यदुत्त-

गङ्गामनङ्गरिपुतुङ्गतमोत्तमाङ्ग-

केशग्रहग्रहिलवौचिभुजा भजामि^१ ॥ ३५ ॥

इत्यमर्त्यन्तपामात्ययुवत्याद्युपवर्णनैः ।

शब्दान् पश्येद्^२ यथौचित्यं क्षिप्रानुप्राससिद्धये ॥ ३६ ॥

अथानुप्राससिद्धयर्थमुपायान्तरमुच्यते ।

आदिक्षान्तलिपौ कादिक्षान्तशब्दगवेषणम् ।

चित्रानुप्रास-यमक-शब्दनिश्चयकृद् भवेत् ॥ ३७ ॥

यथा कलं खलं गलं चलं छलं जलं तलं ।

स्थलं दलं नलं पलं फलं बलं मलं हलं ॥

माङ्गं शिरस्तस्य केशग्रहग्रहिला आसक्ता वौचिरेव भुजो यस्यास्तां
तथा । अन्योऽपि तुङ्गस्यानात् पतनभीत्या भुजेन किञ्चिदवलम्बते ।

(३७) आदिक्षान्तेत्यादि अकारो वर्ण आदिर्यस्याः चकारो
वर्णोऽन्तो यस्याः सादिक्षान्ता एवम्भूता या लिपिः पञ्चाशद्वर्णा-
त्मिका तत्र ककारादिचकारान्तशब्दानां गवेषणमन्वेषणं चित्रानु-
प्रासयमकरूपा ये शब्दास्तेषां निश्चयकृद्भवति । अचां हलनिर-
पेक्षतया सर्वत्रानुपलभ्यमानत्वाच्चित्रादिकं न भवतीति कादि-
क्षान्तगवेषणमित्युक्तं तदेवाचरमान्यैव उदाहरति कलं खलेति
चिच्च प्रभेदः ।

कौरं चौरं जौरं तौरं धौरं नीरं वीरं सौरं
हौरं क्षौरं । ६५ । एवमन्यत्रापि ।

र्यात्किञ्चिदत्र न मया गदितं
ग्रन्थस्य गौरवत्रासात् ।

मत्कृतचन्द्रकलापे^१
ऽमलमतिभिस्तद्बुधर्ज्ञयम् ॥ ३८ ॥

इति कविकल्पलतायां प्रथमस्तवके अनुप्रासो नाम
चतुर्थे कुसुमम् ।
समाप्तः प्रथमस्तवकः ॥

१. मत्कृतकविकल्पलतायाम् (S).

२. परिमलतः (S).

अथ श्लेषस्तवकः ।

उद्दिष्टवर्णनं वर्णः प्रकीर्णं संख्यया सह ।

रूढादिश्चेति पञ्चेह कुसुमानि यथाक्रमम् ॥ १ ॥

श्वेत्यादिभिर्विभिन्नस्योद्दिष्टवस्तुद्वयस्य यत् ।

अभेदः क्रियते श्लेषात्तस्मादुद्दिष्टवर्णनम् ॥ २ ॥

सितकृष्णौ विधुहरी

शितिताराभ्रकनागराजघनसाराः ।

रामपयोराश्वर्जुन-

मिंहौजानन्तचन्द्रहासाद्याः ॥ ३ ॥

शङ्खकरतारकेश-

मदाकाशव्योमकेशतालाङ्काः ।

(३) विधुश्चन्द्रो विष्णुश्च । हरिः कृष्णः मिंहश्च । शिती धवल-
मेचकौ । तारा नक्षत्रम् अक्ष्णः कर्णौनिका च । अभ्रकं गिरिज-
माकाशश्च । नागराजो गजः शेषश्च । घनमारः कर्पूरो मेघश्रेष्ठश्च ।
रामो बलभद्रो दाशरथिश्च । पयोराशिर्दुग्धसमूहः समुद्रश्च ।
अर्जुनः शुभ्रः पार्थश्च । मिंहौजः मिंहो राज्ञश्च । अनन्तो बल-
भद्रः कृष्णश्च । चन्द्रहासः चन्द्रहास्यं खड्गश्च ।

(४) शङ्खकरः कम्बुकान्तिः कृष्णश्च । तारकेशश्चन्द्र उज्ज्वल
बालश्च । मदाकाशः सर्वदाकाशः मद्गगनञ्च । व्योमकेशः शिवो
नभोबालौ च । तालाङ्को बलभद्रस्तालकलङ्कौ च । नीलाङ्गको

नीलांशुकौऽधिकेशो

ऽरिष्टः सदासिचयकलकण्ठाः ॥ ४ ॥

हरिजिष्णुघनाब्धिभ्यो गजाः सिन्धुर्मुरारितः ।

अम्बुवाहोऽब्जानि कृष्णाद् यमुना कुम्भितोद्विषः ॥ ५ ॥

कृष्णार्थाग्रान्तटिनीवाचकशब्दात्

परं वरो योज्यः ।

नीरदघनोपलसितसदा-

हिमकरसिन्धुवेणीपृथुलाभाः ॥ ६ ॥

बलभद्रः कृष्णकान्तिश्च । अधिकेशः अधिकशिवः अधिकबालश्च ।
अरिष्टं तक्रं । काकश्वारिष्टः । सदा सिचयः सिचयो वस्त्रं अमि-
चयः खड्गममूहश्च । कलकण्ठो हंसः पिकश्च । पिके पारावते हस्ते
कलकण्ठः कलध्वनी ।

(५) शुक्लश्यामाभिधायका भवन्तीति शेषः । हरिगज ऐरा-
वतः । एवं जिष्णुगजो घनगजोऽब्धिगजश्च । पक्षे हरिर्विष्णुर्गजो
हन्ती । एवं सर्वत्र बहुवचननिर्देशात् गजपर्याया अपि गृह्यन्ते ।
मुरारिमिन्धुर्गङ्गा कृष्णममुद्रौ च । अम्बुवाहः उच्चैःश्रवाः मेघश्च ।
कृष्णाब्जं कृष्णनाभीपुण्डरीकं नीलोत्पलञ्च । यमुनारिर्बलभद्रो
यमुनास्पृष्टौ च । कुम्भिवैरौ मिहो गजस्पृष्टौ च ।

(६) मितश्यामवाचका इति पूर्ववत् । कृष्णार्थाग्रान्तटिनी-
वाचकशब्दाद्वरो यथा । कृष्णनदीवरकान्तिः । गङ्गाश्रेष्ठकान्तिः ।
पक्षे, कृष्णनदीवरस्य समुद्रस्येव कान्तिः । नीरदो निश्चितदन्तो

बहन् कलभवच्छायामन्धकारातिदौधितिः ।
 सदाधिकेशवच्छायोऽनेकपायसमच्छविः ॥ ७ ॥
 वपुर्महोदधिच्छायं विभ्रत् सैन्यवकान्तिमान् ।
 स्फटिकाचलसल्लक्ष्मीः स्पष्टांशुकरुचिं बहन् ॥ ८ ॥
 धौताम्बरश्रियं धत्ते स्फटिकान्तश्रियान्वितः ।
 अर्जुनद्युतिविद्योतीत्येवमादि समुन्नयेत् ॥ ९ ॥

रक्तश्वेतौ हरिशुचि-

पुष्करसितपत्रसूर्यकान्ताब्जाः ।

नवहंसमहापद्मार्कसोदराः

कमलकौलाले ॥ १० ॥

मेघश्च । घनोपलसितः । घनोपलः करका तदत् मितः । घनो
 मेघः तद्वदुपलः मितः कान्तः । मदाहिमकरः चन्द्रः सर्पमकरौ
 च । सिन्धुवेणिः नदीप्रवाहः समुद्रकेशविन्यामौ । पृथुलाब्जाभः
 महती भृष्टधान्यस्यैवाभ यस्य कृष्णस्येव च ।

(१०) हरिश्चन्द्रसूर्ययोः । शुचिः श्वेतवैश्वानरयोः । पुष्करं
 जलपद्मयोः । सितपत्रं हंसपत्रयोः । सूर्यकान्तः स्फटिके सूर्यवत्
 कान्ते च । अब्जः शङ्खाम्बुजयोः । नवहंसो नूतनहंसे प्रत्यग्सूर्य
 च । महापद्मः श्वेतनागे पद्मे च । अर्कः स्फटिकसूर्ययोः । कमलं
 जलपद्मयोः । कौलालं जलरक्तयोः ।

सुहृद्रत्नादिभिर्भानो रत्नेनाग्नेरदांशुकैः ।

जलेभ्यो जन्मशोभाभिः सरोजकुमुदारिभिः ॥ ११ ॥

सूर्योपलसितद्युतिः

पीतश्वंतौ गौरद्विजराजकपर्दशम्भुहरिताक्ष्याः ।

हैमस्तोमाष्टापदमहारजत-

चन्द्रकलधौताः ॥ १२ ॥

(११) भानोः परस्मात् सुहृद्रत्नादिभिः सतरक्तौ । यथा रविमित्रं चन्द्रः रवितुल्यश्च । भानुरत्नं सूर्यकान्तः रविपद्मरागौ च । अग्निरत्नं सूर्यकान्तोऽग्निपद्मरागौ च । रदांशुकं दन्तवस्त्रे-
ऽधरे च । जलजशोभा जलजाचामौ शोभा चेति पद्मकान्तिश्च ।
एवं सरोजारिशोभा सरोजस्यर्द्धिनी शोभा पक्षे सरोजारिश्चन्द्रः ।
कुमुदारिशोभा कुमुदस्यर्द्धिनी शोभा पक्षे कुमुदारिरादित्यः ।

(१२) गौरः पीतसितयोः । द्विजराजो गरुडचन्द्रयोः ।
शम्भुः जटाजूटवराटकयोः । शम्भुः ब्रह्मचिलोचनयोः । हरिः
पिङ्गलः सिंहश्च । तार्क्ष्या गरुडः । पक्षे उच्चैःश्रवाः । हैमस्तोमः ।
हेम्नोऽयं हैमः । पक्षे हिमस्यायम् । अष्टापदः स्वर्णशरभयोः ।
महारजतं स्वर्णरूप्ययोः । चन्द्रः स्वर्णशशाङ्कयोः । कलधौतं स्वर्ण-
रूप्ययोः ।

सुशोभितारकूटश्रीः स्वर्णस्तोमसमद्युतिः ।

दहनोपलसत्कान्तिर्गाङ्गेयद्युतिपेशलः' ॥ १३ ॥

कमलाधिपपद्मेशौ नागजित् सूर्यभूस्तथा ।

रत्नाकरवरश्रीकः सदाधिकमलद्युतिः ॥ १४ ॥

सदा सिन्दूरमुज्जिता कलयन् नलिनश्रियम् ।

स्फुटशोभनताम्रश्रीर्वराहस्वामिदौधितिः ॥ १५ ॥

(१३) तारकूटो रौष्यममूहः पक्षे आरकूटो रौतिः । [गोपति-
तार्क्ष्यकान्तिः रविगरुडच्छविः पक्षे गोपतिरिन्द्रस्तस्य तार्क्ष्यसुरङ्गः ।
वामदेवगिरिः मनोजमेरुः कैलामश्व । लोहितनीलौ पुष्कर
हरिविद्रुमकमलकृष्णरत्नानि । सिन्दूरभूषणोत्पलधनञ्जयाम्भोजि-
नौपलागानि । पुष्करं पद्मकाशयोः । हरिः सूर्यकृष्णयोः । विद्रुमः
प्रवालविशिष्टवृक्षयोः । कमलं जलमलपद्मयोः । कृष्णरत्नं कौस्तु-
भेन्द्रनीलयोः । सिन्दूरभूषणं सिन्दूरालङ्कारगजयोः । उत्पल-
मुल्लिष्टमांसेन्दीवरयोः । धनञ्जयोऽग्निपार्थयोः । अम्भोजिनौ पलाशं
पद्मपत्रपुटकिनीपत्रयोः ।] ?

(१४) कमलेति सूर्यकृष्णो नागजित् गरुडो नागस्पृष्टौ
च । सूर्यभूः सूर्योद्भवे यमश्व ।

(१५) तद्वत् दौधितिर्यस्य ।

सुसम्पन्नमुखप्रभो विद्रुमणिदीधितिः ।

प्रवालप्रवलच्छायः कलभानुमितच्छविः ॥ १६ ॥

कलं कमलवदपुर्बहन्

पीतश्यामौ कृष्णाम्बरमधुजिह्वान्तजेतारः ।

विद्युत्कान्तध्वान्तद्वेषि-

हरिस्वर्णवच्छायाः ॥ १७ ॥

(१६) प्रवालः प्रकृष्टो बालः केशः पक्षे विद्रुमः, कलभः करिशावकस्तदनुमिताच्छविरस्य पक्षे कला शोभना भानुना सूर्य्येण मिता उपमिता छविरस्येति ।

(१७) कलं शोभनं कमलवत् पक्षे कलङ्कमणौ तयोरिव । कृष्णस्याम्बरं पीतवामः, कृष्णोऽम्बरमाकाशश्च । मधुजित् मधुस्पद्धीं कृष्णश्च । ध्वान्तजेता ध्वान्तस्पद्धीं सूर्य्यश्च । विद्युत्कान्तो मेघो विद्युत्कमनीयश्च । ध्वान्तद्वेषी ध्वान्तस्पद्धीं सूर्य्यश्च । हरिःकृष्णः सूर्य्यश्च । स्वर्णवत् कनकवत् काया यस्य पक्षे शोभना अर्णवस्येव जलधेरिवच्छाया यस्य ।

इति द्वितीयस्तवके उद्दिष्टवर्णनं नाम

प्रथमं कुसुमम् ।

अथ श्वेतानि ।

सुधांशूच्चैःश्रवः शम्भुकीर्त्तिज्योत्स्नाशरद्वनाः ।
 प्रासादसौधतगरमन्दारद्रुहिमाद्रयः ॥ १ ॥
 सूर्य्येन्दुकान्तकर्पूरकरम्भा रजतं हली ।
 निर्मोकभस्महिण्डौरचन्दनं करका हिमम् ॥ २ ॥
 हारोर्णनाभतन्वस्थिस्वर्गण्डेभरदाम्रकम् ।
 शेषाहिः शर्करा दुग्धं दधिगङ्गासुधाजलम् ॥ ३ ॥
 मृणालसिकताहंसवकैरवचामरम् ।
 रम्भागर्भः पुण्डरीकं केतकीशङ्खनिर्झराः ॥ ४ ॥

(१) अथ श्वेतानीति तगरं पुष्पभेदे । मन्दारद्रुमन्दारनामा
 खस्तः हिमाद्रिहिमालयः ।

(२) सूर्य्यकान्तचन्द्रकान्तौ मणिभेदौ, करम्भा दधिगन्तवः
 हली बलभद्रः, निर्मोकः सर्पगात्रमुक्तकञ्चुकः, हिण्डौरोऽब्धिफेनः
 करका वर्षापलः ।

(३) ऊर्णनाभतन्तुः मर्कटसूत्रम्, अस्थि कीकणं, स्तः स्वर्ग-
 भुवनं, गण्डः कपोलो विरहिणामेव बोद्धव्यम्, दभरदो
 हस्तिदन्तः, अम्रकं गिरिजं, शेषाहिरनन्तः ।

(४) सिकता बालुका, कैरवं कुमुदं, निर्झरः प्रवाहः ।

लोभ्रसिंहध्वजच्छत्रचूर्णशुक्तिकपर्दकाः ।

मुक्ताकुसुमनक्षत्रदन्तपुण्योशनोगुणाः ॥ ५ ॥

कैलासकाशकार्पासहासवासवकुञ्जराः ।

नारदः पारदः कुन्दः खटिका स्फटिकादयः ॥ ६ ॥

कृष्णानि केशवः सौमित्रचौरचन्द्राङ्गराहवः ।

विन्ध्याञ्जनाद्रिवृक्षाहिवनभैरवराक्षसाः^१ ॥ ७ ॥

शिवकण्ठघनद्वैपायनरामधनञ्जयाः ।

शनिद्रुपदजाकालीकलिकोलयमासुराः ॥ ८ ॥

(५) लोभ्रो वृक्षभेदः, चूर्णः चोटः, शुक्तिमुक्तास्फोटः, कपर्दको वराटः, उशनाः शुक्रः, गुणाः मत्तविनयनयादयः ।

(६) वामवकुञ्जर ऐरावतः, पारदो रङ्गः, खटिका कठिनौ, आदिशब्दात् हरदुग्धदधिमरस्वत्यगस्त्यमत्तगुणप्रभृतयः ।

(७) मीरी वल्लभद्रश्चौरं तस्य वस्त्रम्, अहिः सर्पः, वनमरणं, भैरवो रुद्रस्य वीरभद्रः भद्रमूर्तिः ।

(८) घनो मेघः, द्वैपायनो व्यामः, रामो दाशरथिर्भार्गवो वा, धनञ्जयो अर्जुनः, शनिः शनैश्वरः, द्रुपदजा द्रौपदी, काली चामुण्डा, कलिस्तुरीयं युगं, कोलो वराहः, यमः श्मनः, असुरा दैत्याः ।

केशकज्जलकस्तूरौ राजपट्टविदूरजम् ।

विषाकाशकुह्लशस्त्रागुरुपापतमोनिशाः ॥ ९ ॥

मसीपङ्कमदम्भोधियमुनाधूमकोकिलाः ।

गोलाङ्गुलास्यगुञ्जास्यकाकखञ्जनकेकिनः^१ ॥ १० ॥

गवलं तालतापिञ्छतिलेन्दीवरवल्लीयः ।

रसावद्भुतशृङ्गारौ कटाक्षोऽलिः कनौनिका ॥ ११ ॥

नीली जम्बूफलं मुस्ता काच^२ कृत्याकुकोर्त्तयः ।

भिल्लच्छाया गजाङ्गारखलान्तःकरणादयः ॥ १२ ॥

(९) राजपट्टं कानि-ऋणौतिख्यातं वामः, विदूरजं मणिभेदः, विषं गरलं, कुह्लरमावस्या, शस्त्री कृपाणः, अगुरुर्गन्धभेदः, तमो ध्वान्तं तमोगुणो वा ।

(१०) मसौ कालिका, मदो दन्तिनां दानजलं, गोलाङ्गुलो वानरभेदस्तस्यास्यं सुखं, गुञ्जाफलस्य [आस्यं] सुखम् ।

(११) गवलं माहिषं शृङ्गं, तापिञ्छस्तमालः, इन्दीवरं नीलोत्पलं, वल्ली लता, अलिः भ्रमरः, कनौनिका लोचन-मध्यतारा ।

(१२) नीली वृक्षभेदः, कृत्या कुचकं, भिल्लो निषादभेदः, काया प्रतिविम्बम् अनातपो वा, खलान्तःकरणं खलस्य मनः ।

नीलानि शुक्लैवालदूर्वावालतृणं बुधः ।
 वंशाङ्कुरो मरकतेन्द्रनीलार्कहयादयः ॥ १३ ॥
 शोणानि भौमतौष्णान्शुताम्रकुङ्कुमतक्षकाः ।
 गुञ्जेन्द्रगोपखद्योतविद्युत्कुञ्जरविन्दवः ॥ १४ ॥
 दृगन्ताधरजिह्वासृङ्मांससिन्दूरधातवः ।
 हिङ्गुलं कुक्कुटशिखा तेजः सारसमस्तकम् ॥ १५ ॥
 माणिक्यं हंसचञ्चवद्विशुकमर्कटयोर्मुखम् ।
 चक्रोरकोकिलापारावतनेत्रनखाग्रयः^१ ॥ १६ ॥
 कुङ्कुमकिंशुकाशोकजवाबन्धुकपाटलाः ।
 कमलं दाडिमौपुष्पं विम्बं किम्पाकपल्लवौ ॥ १७ ॥

(१३) बुधो रौहिणेयः, वंशाङ्कुरः करीरं, मरकतेन्द्रनीला-
 वृपलभेदौ, अर्कहयः सूर्यघटकः आदिशब्दादतसौकलायकुसु-
 मादयः ।

(१४) भौमः भङ्गलः, तक्षको नागभेदः, इन्द्रगोपः कार्पास-
 कीटः, खद्योतो ज्योतिरिङ्गणः, कुञ्जरविन्दुः कुञ्जरगात्रस्थविन्दुः ।

(१५) दृगन्तोऽपाङ्गम्, असृक् रक्तम्, धातु गैरिकं, तेजः
 प्रतापः ।

(१७) किंशुकं पलाशपुष्पं, जवा ओड्रपुष्पं, विम्बं फलभेदः,
 किंपाको महाकालेति ख्यातं फलं, पल्लवो नवकिमलयः ।

ताम्बूलरागो मञ्जिष्ठालक्तकं रक्तचन्दनम् ।

चेता नखक्षतं क्षत्रधर्मरौद्ररसादयः ॥ १८ ॥

पीतानि ब्रह्मजीवेन्द्रगरुडेश्वरदृग्जटाः ।

गौरौ द्वापरगोमूत्रमधुवीररसा रजः^१ ॥ १९ ॥

हरिद्रा रोचना रौतिगन्धके दीपचम्पके ।

किञ्जल्कवल्कले शालिहरितालमनः शिलाः ॥ २० ॥

कर्णिकारं चक्रवाकवानरौ सारिकापदम्^२ ।

केशवांशुकमण्डूकपरागकनकादयः ॥ २१ ॥

(१८) चेता द्वितीयं युगं, नखक्षतं नखाघातः, क्षत्रः क्षत्रिय-
जातिः, तद्धर्मस्तज्जातिगुणः ।

(१९) जीवो वृहस्पतिः, ईश्वरः शिवस्तस्य दृशो नेत्राणि, जटा
कपर्दः, द्वापरस्तृतीयं युगम्, रजः रजोनामगुणः ।

(२०) रोचना गोरोचना, रौतिः पित्तलं, गन्धकं वणिग्-
द्रव्यभेदः, दीपः प्रदीपः, चम्पकः तत्कुसुमं, किञ्जल्कः पुष्पाणां
केशरः, शालिर्धान्यभेदः, मनः-शिला गिरिजधातुभेदः ।

(२१) कर्णिकारं आरग्वधकुसुमं, सारिका पक्षिभेदस्तत्पदम्,
केशवस्य हरेरंशुकं वस्त्रं, परागः कौसुमरेणः ।

धूसराणि रजोलूताकरभो गृहगोधिका ।
कपोतमृषिकौरङ्गकाककण्ठखरादयः ॥ २२ ॥

उपनेयस्य शोभातिशयव्यापनाय कथापि युक्त्वा विशेषणै-
रलङ्कृतमुपमानं कुर्वीत । तद्यथा ;—

सुरनिकरकराग्रव्यग्रमन्यानशैल-
क्षुभिततरलदुग्धाम्भोधिकल्लोलकान्तिः ।
तुहिनगिरितनूजानम्रभूतेशचूडा-
गलितगगनगङ्गाधौतशीतांशुगौरः ॥ २३ ॥
हिमकिरणमरीचिव्यूहविभ्राजमान-
क्षितिधरपतिचूडाजाह्नवीकल्पकान्तिः ।
गिरिशमुकुटचन्द्रज्योतिरुद्योतमान-
स्फटिकशिखरिशृङ्गस्पर्द्धमानाङ्गकान्तिः ॥ २४ ॥

इति श्रेतानि ।

मुकुटगलितगङ्गानीरकल्लोलमाला-
स्रपितगिरिशकण्ठस्पष्टरुग्देहयष्टिः ।
अभिनवजलवाहव्यूहधाराविशुद्धा-
ञ्जनशिखरिगरीयः शृङ्गतुङ्गाङ्गलक्ष्मीः ॥ २५ ॥

(२२) रजो धूलिलूता मर्कटः, करभः उष्ट्रः, रङ्गो रङ्गकम्,
खरो गर्दभः ।

(२४) स्फटिकशिखरी कैलासः ।

दिनपरिवृद्धपुत्रौगर्भनौलारविन्द-
प्रसृमरमधुपालौपक्षतिप्रखलक्ष्मीः ।
जलशयनशरीरस्फाररोचिः प्रपञ्च-
क्षुरितसरिदधीशम्राजमानाङ्गयष्टिः ॥ २६ ॥

इति कृष्णम् ।

मसृणघुसृणपङ्काभ्यङ्गचञ्चन्मृगाक्षी-
कुशकलशपिधानोद्दामकौसुमकान्तिः ।
तरुणतरणिकान्तिव्रातसंसर्गरङ्गत्-
कमलदलनिकायप्रायकायप्रभोर्मिः ॥ २७ ॥
अभिनवरविरश्मिद्योतितप्राच्यभूमृ-
च्छिखरलसदशोकस्मेरपुष्पोपमानः ।

(२६) दिनपरिवृद्धः सूर्यस्तत्पुत्रौ यमुना, “पक्षतिः पक्षमूले
स्यात्” जलशयनः कृष्णः, प्रपञ्चो विस्तारः, क्षुरितो मिश्रितः,
सरिदधीशः समुद्रः ।

(२७) मसृणं द्विगुणं, घुसृणं कुङ्कुमम्, अभ्यङ्गो लेपः,
पिधानमाच्छादनम्, कौसुमं कुसुमभरकम्, व्रातः निकायः समूहः,
प्रायः सदृशः, प्रभोर्मिः प्रभाश्रेणी ।

(२८) प्राच्यभूमृदुदयपर्वतस्तस्य शिखरं शृङ्गं, स्मेरं विक-
सनशीलं, कर्णाक्षंसः कर्णभूषणम् ।

परिकुपितमृगाक्षीलोचनप्रान्तरोचि-
श्चुरितकमलकान्तोत्तंससङ्काशकान्तिः ॥ २८ ॥

इति रक्तम् ।

मधुरिपुप्रदनिर्यज्जाह्वीवारिपूर-
स्त्रपितगरुडपक्षप्रख्यसंलक्ष्यकान्तिः ।
तरुणकिरणमालिस्फुर्जदंशुप्रवाह^१
स्मितकनकसरोजव्यूह^२तुल्याङ्गकान्तिः ॥ २९ ॥
जलधरनिकुरम्बोदामधारानिपात
स्त्रपितकनकशैलस्पर्द्धिवर्द्धिष्णुकान्तिः ।
तरुणतरमृगाक्षीगण्डरोचिः प्रपञ्च-
श्चुरितकनककर्णोत्तंससङ्काशकान्तिः ॥ ३० ॥

इति पीतम् ।

इत्यादि सदृशं सदृशेनोपमेयम् ।

(२९) निर्यन् निर्गच्छन्, पूरः प्रवाहः, प्रख्यः सदृशः, किरण-
माली सूर्यः, अंशुप्रवाहः किरणश्रेणी ।

(३०) निकुरम्बः समूहः, उदामो महान् आप्रसरणशीलः ।

अमरनिकरयाच्चाविस्फुरत्कामधेनु-
 स्तनगलितपयोवद् भारती भाति यस्य ।
 हिमकिरणमयूखव्रातभिन्नेन्दुकान्त-
 प्रसरदमृततुल्या यस्य वाचो विभान्ति ॥ ३१ ॥
 दनुतनुजविपक्षक्षुब्धदुग्धाब्धिगर्भो
 स्रसदमृतसमाना रेजिरे यस्य वाचः ।
 मदनदहन^१चूडाचन्द्रोचिष्णुगङ्गा-
 लहरिभरसनाभिः शोभते यस्य वाणी ॥ ३२ ॥

(३१) भिन्नः सङ्गतः इन्दुकान्तश्चन्द्रकान्तश्चन्द्रमणिः ।

(३२) क्षुब्धः चोभं दधातीति अन्यथा इटि चोभित इति
 स्यात्, मदनो मनोहरः, सनाभिः सदृशी ।

इति द्वितीयस्तवके वर्णवर्णनं नाम
 द्वितीयं कुसुमम् ॥

सम्पूर्णगर्भवृत्तानि मुखपद्मेन्दुदर्पणाः ।

चक्रावहट्टतिलकमृदङ्गपुटशाणकाः ॥ १ ॥

आवर्त्तकमठौ लूतागृहच्छवमपूपकम् ।

आलवालमहीजालचर्मकं स्थालकादयः ॥ २ ॥

वृत्तानि बाहुनारङ्गस्कन्धधम्मिल्लमोदकाः ।

रथाङ्गलावककुद^१कुम्भिकुम्भाण्डकादयः ॥ ३ ॥

कर्णपाशभुजापाशाकृष्णचापघटाननम् ।

मुद्रिकापरिखायोगपट्टहारस्रगादयः ॥ ४ ॥

(१) सम्पूर्णं तिसम्पूर्णं गर्भोऽभ्यन्तरं येषां एवंभूतानि वर्त्तुलानि वस्त्रन्यभिधीयन्ते, मुखपद्मेत्यादि वक्त्रं यथावयव[व]श्च चक्रास्त्रं वा अवहट्टं क्षुद्रविपणिः, शाणकमस्ताणामुत्तेजनयन्त्रम् ।

(२) आवर्त्तौ जलभ्रमिः, लूता गृहं मर्कटानां तन्तुमयकोशः अपूपकं पिष्टकभेदः, आलवालं वृक्षमूले जलार्थकृतो गर्तः “स्यादाल वालमावालमित्यमरः” जालं मत्स्यधारणार्थतन्तुनिर्मितम् “आनायः पुंसि जालं स्यादित्यमरः” चर्मकं फलकं, स्थालकं भोजनपात्रम् ।

(३) स्कन्धधम्मिल्लः स्कन्धकेशः, मोदकं लड्डुकभेदः, रथाङ्ग-
श्चक्रवाकः, लावः पक्षिभेदः, ककुदो वृषाणामवयवभेदः, कुम्भि-
नो गजस्य कुम्भः, अण्डकं पट्यादेरण्डकम्, आढक इति पाठान्तरम् ।

(४) कर्णपाशः कर्णशृङ्खल्या अधोभागः, भुजापाशः उपगूह-
नादौ भुजयोरावेष्टनाद्याकारो भवति, आकृष्टचापं कुण्डलित-

त्रिकोणानि हलेशाक्षिकामाख्यावह्निमण्डलाः ।
 सन्ध्यक्षराद्यदम्भोलिशृङ्गाटशकटादयः ॥ ५ ॥
 वक्राण्यलकभालभ्रूनखाङ्गोकुशकुञ्चिकाः ।
 भग्नकङ्कणवालेन्दुदाचकुहालचन्द्रकाः ॥ ६ ॥
 शुकास्यं किंशुकं विद्युत्कटाक्षेन्द्रधनुःफणाः ।
 पुरोधः करकोलेभदन्तसिंहनखादयः ॥ ७ ॥
 तीक्ष्णानि प्रतिभाहौरकटाक्षा दुर्वचोनखाः ।
 गुरुणि सन्मनः श्रोणिकपाटस्तनबुद्ध्यः ॥ ८ ॥

कोदण्डः, घटाननं घटस्य सुखम्, मुद्रिका अङ्गुलिगोमुद्रिका
 अङ्गुरीयकमिति यावत् । परिखा ग्रामाणां परितो जलाशयभेदः
 योगपट्टं योगटा इति ख्यातं, म्रक् माला ।

(५) ईशाक्षि शिवतृतीयलोचनं, कामाख्या त्रिकोणाकारं
 योनिचक्रं, वह्निमण्डलं आगमशास्त्रे सिद्धं त्रिकोणतया ऐ औ
 स्वरूपाणामागमशास्त्रप्रसिद्धानां सन्ध्यक्षराणामाद्यएकारः, दम्भो-
 लिवज्रं, शृङ्गाटं पानीयफलं मिंघाड़ा इति ख्यातं, शकटं रथः ।

(६) वक्राणीति अलकाशूर्णकुन्तलाः, भालं ललाटं, नखाङ्गो
 नखचतं, कुञ्चिका कपाटोद्घाटनी, दाचं तणच्चेदकं, चन्द्रको
 मयूरपुच्छस्थः [चिह्नविशेषः] ।

(७) किंशुकं पलाशकुसुमं, पुरोधमः करः पुरोधःकरः
 उपाध्यायहस्तः, कोलदन्तः शूकरदन्तः, इभदन्तः हस्तिदन्तः ।

(८) तीक्ष्णानीति प्रतिभा बुद्धिविशेषः प्राक्तनसंस्कारो वा
 दुर्वचो दुष्टवचनम् ।

सुखदानि शशी गीतपुष्पलक्ष्मीसुतोद्भवाः ।

नष्टाप्तिस्वस्पृहालब्धिवियुक्तप्रियसङ्गमाः ॥ ९ ॥

दातृस्वातन्त्र्यसन्निवृत्तिविद्यासन्तोषमुक्तयः ।

दुःखानि पारतन्त्र्याधिव्याधिमानच्युतिर्द्विषः ॥ १० ॥

कुभार्यानैस्व'कुग्रामवासकुस्वामिसेवनम् ।

कन्याबहुत्ववृद्धत्वे निवासः परवेशमनि ॥ ११ ॥

वर्षाप्रवासो द्वे भार्य्ये कुभृत्योर्द्धहलं कृषौ ।

स्थिराण्याजौ भटः साध्वी धर्माधर्मा सतां मनः ॥ १२ ॥

अस्थिराण्यबलादोलापाङ्गयौवनदुर्जनाः ।

स्वामिप्रसादेभकर्णस्वप्नमत्स्यकपिश्रियः ॥ १३ ॥

(९) सुखदानीति लक्ष्मीः मस्यत्, सुतः [पुत्र]श्चानयोरुद्भवः, नष्टाप्तिः नष्टस्य वस्तुनो ऽवाप्तिः, स्वस्पृहालब्धिः सुमनोरथावाप्तिः, वियुक्तानां विरहिणां प्रियजनेन समागमः ।

(१०) मुक्तिः निःश्रेयसं, पारतन्त्र्यं पराधीनता, आधिर्मानसी व्यथा, मानच्युतिः सम्मानभ्रंशः, द्विषः शत्रवः ।

(११) नैस्वं दारिद्र्यं, कन्याया बहुलं वृद्धत्वञ्च ते तथा ।

(१२) आजौ संग्रामे, भटः योधः, साध्वी पतिव्रता ।

(१३) अवला स्त्री, अपाङ्गं नेचान्तः, श्रीः सम्पत् ।

मन्दगानि शनिज्ञानी वृषहंसगजस्त्रियः ।
 क्रूरस्वराः काकटकवराहोघ्राश्वगर्दभाः ॥ १४ ॥
 बलिष्ठान्यनिलो विष्णुर्गरुडो हनूमान् यमः ।
 महावराहः शरभः सत्प्रतिज्ञो गजः पृथुः ॥ १५ ॥
 हली बाली बलिर्भीमः सती शेषः पुराकृतम् ।
 सुरूपा नकुलैलाश्विनलकूवरमन्मथाः ॥ १६ ॥
 उष्णाणि स्मरतापाधिप्रतापा दुर्व्वचस्तपः ।
 मधुराणि विदग्धोक्तिप्रियाधरशशित्विषः ॥ १७ ॥

(१४) शनिः ग्रहः, ज्ञानी तत्त्वज्ञः, वृको व्याघ्रविशेषः ।

(१५) शरभो जन्तुभेदः, पृथुः वैष्णवः ।

(१६) हली बलभद्रः, बाली सुग्रीवभ्राता, बलिः वैरोचनिः,
 भीमः शिवः पार्थो वा, सती दक्षकन्या, शेषो नागराजः, पुराकृतं
 प्राक्तनं कर्म, सुरूपाः सुन्दराः, नकुलो माद्रीसुतः, ऐलो नृपभेदः
 पुरुरवा इति ख्यातः, अश्विरश्विनीकुमारः, नलकुवरः कुवेरपुत्रः,
 मन्मथः कामः ।

(१७) स्मरतापः कामजन्मज्वरः, आधिर्मानसीव्यथा, तपः
 शरीरक्लेशजनितसुकृतं, विदग्धो रसिकस्तस्योक्तिः, प्रियायाः
 स्त्रियोऽधरः, शशित्विषो ज्योत्स्नाः ।

अथारोप्यगुणाः ।

त्रैदार्य्यधैर्य्यगाम्भीर्य्यशौर्य्यसौन्दर्य्यशक्तयः ।
 माधुर्य्यैश्वर्य्यचातुर्य्यमर्यादाकौर्य्यकीर्त्तयः ॥ १८ ॥
 तेजस्तारुण्यषाड्गुण्यसौलक्ष्ण्यरणञ्जताः ।
 ब्रह्मण्यदानदाक्षिण्यशीलशौचमुवेषताः ॥ १९ ॥
 सत्यौचित्यकलावत्वमान्यभक्तिकृतञ्जताः ।
 दृढप्रतिञ्जता प्रज्ञा श्रद्धामेधोद्यमक्षमाः ॥ २० ॥
 द्यानयार्जवाचारसन्तोषमितभाषिताः ।
 विद्याविवेकविनयारोग्यसौभाग्यवक्तृताः ॥ २१ ॥
 उत्साहित्वकुलीनत्वनिर्दोषत्वमहेच्छताः ।

(१८) अथ आरोप्या असम्भवा अपि ये गुणा आरोप्यनायके वर्त्तन्ते ।

(१९) षाड्गुण्यं सन्धिविग्रहादि, सौलक्षण्यं सामुद्रकशास्त्रोक्त-
 तत्तत्स्त्रीपुरुषयोः सुलक्षणत्वं [रणञ्जता] रणेषु तेषामभिज्ञत्वं,
 ब्रह्मण्यता ब्रह्मण्यो ब्राह्मणभक्तस्तस्य भावः ।

(२०) मेधा धारणावती बुद्धिः ।

(२१) मितभाषिता अबहुभाषित्वं ।

स्वाराध्यतोषकारित्वाभयास्तिकेङ्गितज्ञताः ॥ २२ ॥

प्रसादप्रतिभाधृष्योऽभिगम्यसुसहायताः ।

श्रीमाहात्म्यमहारम्भनिर्दम्भत्वाघभीतताः ॥ २३ ॥

बहुश्रुतत्वसौजन्यपरिच्छेदाप्रमादिताः ।

जितेन्द्रियत्वागर्व्वत्वधर्माकत्यनतादयः ॥ २४ ॥

अथमर्वाङ्गवर्णनम् ।

प्रपदाङ्घ्रिगुल्फपाष्णिजङ्घाजानूरुवंक्षणम् ।

कटिचिकनितम्बस्फिक्वस्त्युपस्थककुन्दरम् ॥ २५ ॥

(२२) स्वाराध्यता सुखाराधितत्वं, आस्तिक्यं वेदस्मृतिषु [श्रद्धालुत्वं] इङ्गितज्ञता परेषामभिप्रायानुसरणम् उपदेशमात्रेणैव ज्ञानं वा ।

(२३) अधृष्योऽनभिभवनीयः सुसहायश्च एतेषां भावः, अधभीतता पापाद्भयम् ।

(२४) अप्रमादिता अवहितत्वं, धर्माकत्यनता प्राणान्तेऽपि स्वधर्माकत्यनम् ।

(२५) प्रपदं पादाग्रं, गुल्फः पादयोरुभयतो ग्रन्थिः, पाष्णिः पादयोरुभयतः पार्श्वत्रयं, वंक्षणमुर्व्वीः मन्धिभागः, उरगे वक्षोदेशः ।

जघनं जठरं नाभिवलिवक्षोजचूचुकम् ।
 क्रोड़ारोजचुपृष्ठांसकक्षदोःपार्श्वमध्यमम् ॥ २६ ॥
 प्रगण्डः कूर्परो हस्तः प्रकोष्ठो मणिवन्धनम् ।
 अङ्गुल्यङ्गुष्ठकरभनखपर्व्वचपेटकम् ॥ २७ ॥
 कण्ठः शिरोधरा श्मश्रुमुखौष्ठचिवुकं हनुः ।
 सृक्कतालुरदाजिह्वानासाभ्रूगण्डलोचनम् ॥ २८ ॥
 अपाङ्गस्तारकाकर्णभालमस्तकमूर्द्धजाः ।
 यथासम्भवमेतेषु वर्ण्यं स्त्रीपुंसयोर्वधैः ॥ २९ ॥

(२६) जघ्नः संयोगयोः सन्धिभागः, अंसः स्कन्धः, कक्षो वाङ्मोर्मलं, दोर्वाङ्गः, पार्श्वं कक्षयोरधः ।

(२७) कूर्परः कफोणिस्तदुपरिभागः प्रगण्डः, प्रकोष्ठः कूर्परा-
 दधोभागः, मणिवन्धनं करप्रकोष्ठयोः सन्धिः, अङ्गुष्ठो वृद्धाङ्गुलिः,
 करभः “मणिवन्धादाकनिष्ठं करस्य करभो वहिरित्यमरः” पर्व्वाणि
 अङ्गुलीनां सन्धयः, चपेटकं करतलम् ।

(२८) शिरोधरा यौवा, श्मश्रु मुखलोम्नि वर्त्तते, अधरस्थाध-
 श्चिवुकं, गण्डस्य परभागो हनुः, प्रान्तयोरोष्ठस्य सृक्कणी ।

(२९) अपाङ्गो नेत्रयोरन्तः, तारका चक्षुर्मध्यं, भालं ललाटं,
 मूर्द्धजः केशः ।

अथ खण्डशेषाः ।

विप्रपदमनोहरविष्णुवक्षःस्थलवत् । द्विपादरचित-
स्थितिनृपवत् । सदाचरणस्थितिं विभ्रत् भूमिवत् ।
गूढपादग्रन्थिमन्दिराकर्षणरज्जुवत् । शुद्धपाष्णिर्विजि-
गौषुवत् । जङ्घालसत्कान्तिश्चन्द्रवत् । सज्जानुगतवैभवो^१

अथ गूढपदव्याख्यायां—पण्डितैः प्रपदमित्यादिमूर्द्धज-
पर्यन्तेष्ववयवेषु स्त्रीपुंसयोर्लक्षणं वर्ण्यं वर्णनौयम् ।

विप्रेति विशिष्टं प्रपदं पादाद्यं, “पादाद्यं प्रपदमित्यमरः”
विप्रपदाघातचिह्नञ्च ।

द्विपदाभ्यां रचिता स्थितिः स्थानं शोभा येन पक्षे द्विपे
हस्तिनि य आदरो रागस्तेन चिता व्याप्ता स्थितिः स्थानं येन
“स्थितिस्यैव्यावकाशे च स्थानमय्यादयोरपि चेति रत्नकोषः” ।

चरणस्थितिः पक्षे रणस्थितिर्युद्धस्यैव्यं सदा सर्वदा, च पूरणे ।

गूढः स्वल्पः पादग्रन्थिर्गुल्फो यस्य पक्षे गूढपादः सर्पस्तस्य
ग्रन्थिर्यत्र ।

शुद्धा निर्दोषा पाष्णिः पादपार्श्वद्वयं यस्य पक्षे शुद्धः शुचिः
पाष्णिः पृष्ठवर्त्ती राजा यस्य तथा च “पाष्णिग्राहस्तु पृष्ठतः” ।

जङ्घायां प्रसृतायां लसन्ती कान्तिः शोभा यस्येति “जङ्घा तु
प्रसृतेत्यमरः” पक्षे जङ्घाला धावनशीला सत्कान्तिर्यस्येति ।

सज्जानुना जङ्घोपरिभागेन गतं प्राप्तं वैभवमुत्कर्षा येन पक्षे
सज्जैर्धनादिद्रव्यैरनुगतवैभवः ।

धनिकवत् । रम्योरुकान्तिः कन्दर्पवत् । सुवङ्क्षण्येन
हर्षयन् गणेशवत् । कटिकान्तस्थितिं विभ्रन्नुपतिवत् ।
सच्चिकामोदितयज्ञपुरुषवत् । सदा मनितम्बालङ्कृतो
नन्दकुमारवत् । नवास्तिमितकान्तिराषाढान्तरम्य-
भूभागवत् । सुधीरोपस्थामोदितोऽर्जुनवत् । नवककुन्द-

रम्या उर्व्याः कान्तिर्यस्य पक्षे रम्या उर्महती कान्तिरस्येति ।

सुवङ्क्षण्येन उर्व्यारूपरिमन्धिभागेन पक्षे सुवं मातरं क्षणेन
उत्पन्नेन हर्षयन् ।

कटौ कटीदेशस्य कान्ता शोभा पक्षे कटो गण्डोऽस्यास्तीति
कटौ हस्ती तत्र कान्तां स्थितिं विभ्रत् ।

सत् प्रशस्तं यत् त्रिकं तेन आमोदितः पक्षे सच्चिणो गृह-
मेधिनः कामाय उदितः ।

दाम शृङ्खलं तेन सहितः नितम्बः तेनालङ्कृतः पक्षे दाम्ना
पशुरज्वा “न पुंसि दाम संदानं पशुरज्जुस्तु दामनीत्यमरः” ।

नवा स्तिमिता परिमिता कान्तिर्यस्य पक्षे नवा स्तिमिता
सद्य आर्द्रभावमापन्ना कान्तिरस्य ।

सुधीर उन्मादरहितो य उपस्थस्तेनामोदितो हृष्टः पक्षे
सुधीः शोभना धीः रोपो वाणः स्थाम दर्पस्तैरुदितः ।

नूयते स्तूयतेऽसाविति नवः नवेन प्रशस्येन ककुन्दरेण चिता
प्राप्ता शोभा येन पक्षे नवकं नूतनं यत् कुन्दं पुष्पभेदस्तेन
चितशोभः ।

रचितशोभः शिशिरवत् । सर्व्वदारोहपेशलः सुभगवत् ।
सज्जघनो वर्षाकालवत् । सदा पिचण्डसंरम्भो नृपति-
वत् । नाभिभूतस्थितिं वहन् मनस्विवत्^१ । द्विपयोधर-
साटोपो नृपवत् । कुचेष्टाभोगभासुरोऽधमवत् । मञ्जुल-
कुचाग्रं विभ्रद्वनवत् । उच्चैरङ्कसमन्वितो दुःकालवत् ।

सर्व्वदा आरोहेण जघनेन पेशलः शोभनः पक्षे सर्व्वेषां
दारूणां ऊहे तर्के पेशलः दक्षः ।

मन् प्रशस्तो जघनो यस्य पक्षे स उत्तमो घनो मेघो यत्र ।

पिचण्डं जठरं तेन संरम्भो यस्य पक्षे सदापि सर्व्वदापि चण्डः
संरम्भो यस्य सः ।

नाभौ भूता जाता या स्थितिः तां पक्षे अभिभूतः पराभूत
स्तस्य स्थितिं वहन् ।

द्विपयोधराभ्यां साटोपः पक्षे द्विपो हस्ती योधो भटस्ताभ्यां
रसायां पृथिव्यां आटोपो यस्य ।

कुचयोरिष्टोऽभिमतो य आभोगः परिपूर्णता तेन भासुरः
शोभनः पक्षे कुत्सितौ यौ चेष्टाभोगौ ताभ्यां भासुरः ।

मञ्जुलं कुचाग्रं चुचूकं यस्य पक्षे मञ्जुलः शोभनो यो लकुच-
स्तरुभेदस्तेनाग्रः श्रेष्ठः ।

उच्चैर्महान् अङ्कः क्रोडस्तेन समन्वितः पक्षे रङ्को दीनः,
दुःकालो महार्घकालः ।

१ धृतबालशोभिबहन् कैवर्त्तवत् (A).

स्पष्टमुत्सङ्गपेशलः प्रातश्चक्रवत् । रम्योरोमान्वितो
रत्नकवत् । सदादीर्घपृष्ठविराजितः पातालवत् ।
समांसरुचिः सिंहवत् । नवकक्षान्तः श्येनवत् । विभु-
जातिमनोरमो नृपवत् । सुपार्श्वभूषितो रावणवत् ।
विलसन्मध्यमः स्वरसमूहवत् । अधिकप्रगण्डभूषितो-

स्पष्टं यथा स्यात् तथा उत्सङ्गेन क्रोडेन पेशलः पक्षे स्पष्टा
मुद्रामोदो यस्य स तथा सङ्गेन चक्रेण वीरादियोगेन पेशलः ।

रम्यं यत् उरो वक्षस्तस्य या [मा] शोभा तथा अश्वितः पक्षे
रम्यो मनोज्ञो रोमान्वितः रत्नकः “रत्नकं कम्बलं प्राङ्गः” ।

दीर्घं यत् पृष्ठं तेन विराजितः पक्षे दीर्घः पृष्ठः सर्गः सर्पः ।

ममौ यावंसौ ताभ्यां रुचिः शोभा यस्य पक्षे मांसे या
रुचिस्तथा सहितः ।

नवः प्रशस्यः कक्षान्तो यस्य, अन्तःस्वरूपं पक्षे नवके न चान्तः
न तितिक्षुः ।

विशिष्टेन भुजेन अतिमनोरमः पक्षे विभुजातिः प्रभुजातिः ।

सु सुष्ठु पार्श्वः पृष्ठभागः पक्षे राक्षसविशेषः ।

विलसन् मध्यमो यस्येति पक्षे विलसन् मध्यमः स्वरविशेषः,
“निषादर्षभगान्धारषड्जमध्यमधैवताः पञ्चमश्रेत्यमी सप्त तन्त्री-
कण्ठोत्थिताः स्वरा इत्यमरः” ।

अधिकं यथा स्यात् तथा प्रगण्डः कूर्चः आस्यार्द्धभागः तेन
भूषितः “आस्योपरि प्रगण्डः स्यादित्यमरः” पक्षे अधिकः अधिकत्वं
प्राप्तः कम्पनशीलः गण्डः गण्डकः वनजन्तुभेदस्तेन भूषितः ।

ऽरण्यवत् । उल्लसत्कफोणिमाधारे राजरोगिवत् ।
प्रहस्तस्थितिपेशलो रावणसैन्यवत् । करभासितो
बिन्ध्यपरिसरवत्^१ । विप्रकोष्ठस्थितिः प्रणववत् । नखर-
स्थितिभासुरः शिशिरार्कवत् । सुपर्व्वभूषितो मेरुवत् ।

उल्लसन्ती कफोणेः कूर्परस्य या मा श्रीस्तां धारयतीति पक्षे
उल्लसन् कफ उद्भवस्त्रेणदोषश्च अनिमाधारः कृशताधारः श्लेष्माभि-
र्भावेण कृशाङ्गतामास्थितइत्यर्थः राजरोगी सन्निपाती यन्त्रा-
भिभूतो वा ।

प्रहस्तः प्रकृष्टो हस्तः तस्य स्थितिस्तथा पेशलः पक्षे प्रहस्तो
रावणमन्त्री तस्य स्थितिः ।

करेण भासितः शोभितः पक्षे करभैः उद्वैः “करभाः स्युः
शृङ्खलका इत्यमरः” आसितः अधिष्ठितः आसङ् उपवेशने
अधिशीङ् स्थासां कर्मत्याधारस्य कर्मत्वात् कर्मणि क्तः ।

विशिष्टेन प्रकोष्ठेन कूर्पराधोभागेन स्थितिः शोभा यस्य
विप्रकः द्विजश्रेष्ठस्तस्योष्ठे स्थितिर्यस्य । प्रणव ऊँकारः ।

नखराणां नखानां स्थितिः पक्षे नखरा तौच्छा स्थितिस्तथा
भासुरः ।

शोभनं पर्व्वणि सुपर्व्वणि पक्षे सुपर्व्वणो देवाः तैर्भूषितः ।

उच्चपेटस्थितिस्ताम्बूलिकपण्यवत् । अधिकण्ठमनोहरो
मन्त्रवत् । गलच्छायासुन्दरः कृष्णपक्षेन्दुवत् । उल्लसित-
शिरोधरान्वितो वनवत् । सुग्रीवोदितवैभवो रामवत् ।
अधिकन्धरान्वितो नृपवत् । सदाश्मश्रुतः कान्तः
पर्वतवत् । स्फुरन्महादंष्ट्रिकान्तःपल्लववत् । मुखरो-

उद्यच्छन्ती चपेटकस्य केवलस्य कवलस्य स्थितिः शोभा यस्य
पक्षे उच्चम् उन्नतं पेटकं पेड्डीति ख्याता तत्र स्थितिर्यस्येति ।

अधिकं कण्ठेन मनोहरः पक्षे कण्ठः ध्वनिः पिको वा तद्वत्
मनोहरः ।

गलच्छायाया सुन्दरः पक्षे गलन्तौ या काया तथा असुन्दरः ।

उल्लसिता ऊर्द्ध्वीकृता या शिरोधरा तथा अन्वितः पक्षे
उल्लसितं शिखरं यस्य एवम्भूतो धरो गिरिस्तेनान्वितः ।

सुष्ठु ग्रीवा तथा उदितं वैभवं यस्येति पक्षे सुग्रीवो
वानरराजः ।

अधि अधिकं कन्धरया अन्वितः पक्षे अधिकं धरया पृथ्व्या
अन्वितश्च ।

सदा श्मश्रुतो मुखलोमतः कान्तः पक्षेऽश्मना प्रस्तरेण श्रुतः
ख्यातः कान्तः कमनीयश्च ।

स्फुरन्तः ये महादंष्ट्रिणः वराहादयः तैः कान्तः अथवा स्फुरन्
महादंष्ट्रिकैः अन्तः मध्यो यस्य ।

चितवैभवः कथकवत् । पृथुलास्य-मनोहरो नर्तकवत् ।
बहुधावदनस्थितिः सैन्यवत् । अधिकाननरोचिष्णु-
गिरिवत् । मधुराधरः कृष्णबाहुवत् । हनूमद्विभवान्वितो
रामवत् । महासृक्कायशोभितो नृसिंहनखाग्रवत् ।

मुखमाननं तेन रोचितं वैभव यस्य पक्षे मुखरेषु उचितं
वैभवं यस्य ।

पृथुलं महत् आस्यम् आननं तेन मनोहरः पक्षे पृथुलं लास्यं
नृत्यं तेन ।

वज्रधा वदनेन स्थितिः शोभा अस्य पक्षे वज्रनां वदनानां
स्थितिर्यत्र ।

अधिकं यथा तथा आननं मुखं तेन रोचिष्णुः पक्षे कानने
इति अधिकाननं तत्र रोचिष्णुः ।

मधुरो मनोज्ञोऽधरो यस्य पक्षे मधुरां मधुरानान्त्रीं पुरीं
धरतीति धृ धारणे इत्यस्य मधुरानगरीप्रभेदः कृष्णबाहुवदिति
कृष्णबाहुर्गर्गडः [अथवा] मधुराधरः मधुनामानमसुरं राध्यति
हिनस्ति इति राध् हिंसायामिति ।

हनूमान् यः विभवः शरीरसम्पत् तेन अन्वितः पक्षे हनूमतः
विभवः तेन अन्वितः ।

महतौ सृक्कणी यस्य महासृक्का अयः शुभावहो विधिस्तेन
शोभितः पक्ष महान्ति असृञ्चि रक्तानि यत्र एवभूतो यः
[कायः] दैत्येन्द्रदेहस्तत्र शोभितः ।

सुसम्पन्नसुतालूनो रेणुका-शिरोवत् । उच्चैरदनभासुरो^१
 बालवत् । रसज्ञानवर्द्धिसमुत्साहो धातुवादिवत् ।
 कलयन् नासिकास्थितिं पान्यवत् । नवभ्रूचितः शिशु-
 पालवत् । सदारङ्गण्डाभो वणिग्वत् । सदालोचन-

सुसम्पत् सुष्ठुसम्पत् तालु तेन ऊनः नेतिपदचित्ते तु
 योजना पक्षे सुसम्पन्नः यः सुतः परशुरामस्तेन आलूनश्चिन्नो
 रेणुका यमदग्निदयिता ।

उच्चैः श्रेष्ठाः ये रदना दन्ताः, “रदना दग्ना दन्ता इत्यमरः”
 पक्षे उच्चैर् अदनं भक्षणं तेन भासुरः शोभमानः ।

रसज्ञा जिज्ञा, “रसज्ञा रमना जिज्ञेत्यमरः” तस्या नवा नूतना
 च्छद्भिः समृद्धिः तथा समुत्साहः पक्षे रसज्ञानं पारदजारणज्ञानं
 वर्द्धयतीति तथा समुत्साहो यस्येति ।

नासिका नासा, “घोणा नासा च नासिका इत्यमरः” तस्याः
 स्थितिं कलयन् पक्षे आसिका एकत्रस्था तत्स्थितिं न कलयन् ।

नवा या भ्रूः तथा उचितः समवेतः पक्षे नेति पदं च
 वभूर्यादवभेदस्तत्र नोचितो योग्यः शिशुपालस्तस्य दारापहरणात्,
 “आलप्यालमिदं वभूर्थत्स दारानपाहरदिति माघोक्तेः” ।

सदा रङ्गन्तौ उद्यन्तौ गण्डस्य [आभा यस्य] पक्षे गण्डो
 गण्डकवालपिलूपायनगण्डके पदकानां परिमाणभेदः ।

सदा नित्यं लोचनाभ्यां भासुरः पक्षे आलोचनं तेन भासुरः ।

भासुरो मन्त्रिवत् । सुदर्शनमनोहरो मयूरवत्^१ ।
 उल्लसितारामो वसन्तवत् । अधिकर्णस्थितिं वहन्
 दरिद्रवत् । वहन् वैश्रवणस्थितिं कैलासवत् । उच्चैः-
 अवःस्थितिं वहन् इन्द्रवत् । प्रतिभालासितस्थितिं
 विभ्रत् कविवत् । अलिकान्तस्थितिं विभ्रत् पद्मवत् ।

सुप्र दर्शनं अवलोकनं तेन मनोहरः पक्षे सुदर्शनं चक्रम् ।

उल्लसिताः आ ममन्तात् रामाः स्त्रियः “रामावामावामनेत्रा
 पुरञ्जीनारीति हलायुधः” पक्षे उल्लसित आरामो येनेति ।

अधि अधिकं कर्णस्य राधेयस्य वा स्थितिं वहन् पक्षे अधिकां
 अपास्थितिं वहन् ।

वै इति अव्ययं निश्चयार्थं अवणस्थितिं वहन् पक्षे वैश्रवणः
 कुवेरः “किन्नरेशो वैश्रवण इत्यमरः” तस्य स्थितिं वसतिम् ।

उच्चैरिति अवःस्थितिविशेषणं अवसोः कर्णयोः स्थितिं वहन्
 “कर्णशब्दग्रहौ ओत्रं अतिः स्त्री अवणं अवदत्यमरः” पक्षे उच्चैःअवा
 नाम इन्द्रघोटकः “हयउच्चैःअवा इत्यमरः” ।

प्रतिभालं भाले ललाटे आसिता स्थिति र्यस्य पक्षे प्रतिभा
 प्राक्तनसंस्कार स्तेन लासिता प्रकाशिता स्थितिः शोभा यस्य ।

अलिकं ललाटं “ललाटमलिकं गोधीत्यमरः” तस्य अन्तः मध्यं
 तत्र स्थितिं पक्षे अलीनां भ्रमराणां कान्तस्थितिं संस्थितिम् ।

स्फुरत्पृथुललाटश्रीर्भृगुकच्छवत् । उत्तमाङ्गस्थितिं
विभ्रत् कन्दर्पवत् । सदावालमनोहरो वृक्षवत् ।
बहुकुन्तलमद्गतिः सुभटवत् । अधिकेशश्रियं विभ्रन्नन्दि-
वत् । कचरोचितः समुद्रवत् । काले वरस्थितिं विभ्रत्
कुमारीवत् । सुसम्पन्नवपूरम्यो नृपवत् । साक्षादधिक-

स्फुरन्तो पृथुर्महतौ ललाटश्रीर्यस्येति पक्षे पृथुललाटश्रीः पृथुला
लाटश्रीः देशश्रीः भृगुं कच्छतीति तौर्थविशेषस्तु लाटदेशे वर्तते ।

उत्तमा चासौ अङ्गस्थितियेति तथा तां पक्षे उत् अतिशयेन
उद्गता उत्तमा अङ्गस्थितिः शरीरस्थितिः तां विभ्रत् ।

सदा सर्वदा वालाः केशाः सैर्मनोहरः पक्षे आवालं आलवालं
“स्यादालवालमावालमापापेत्यमरः” ।

वज्रः कुन्तलः केशः तेन सन्ती द्युतिर्यस्य पक्षे वज्रकुन्तेन
प्रामान्यान्वाप्तेन लसन्ती द्युतिरस्येति ।

अधि अधिका केशश्रियं केशशोभां विभ्रत् पक्षे अधिका चासौ
ईशश्रीश्च तां विभ्रत् ।

कचाः केशाः तैरोचितः पक्षे कचरा जलजन्तवस्तेषामुचितः
समवेतः ।

कलेवरं शरीरं कलेऽव्यक्तमधुरध्वनौ वरां स्थितिं मनोहरतां
कालेवरेति च पाठे काले यथासमयं वरस्य पत्युः स्थितिं पक्षे
कलेवरस्येदं कालेवरम् ।

सुसम्पन्नं यद् वपुः शरीरं तेन रम्यः “रोरितिरेफलोपे दीर्घः”
पक्षे सुसम्पत् नवा पृः [तस्यां] पुरि पुर्यां रम्यः ।

विग्रहो दैत्यवत् । उच्चैरङ्गमनोहरो नटवत् । अधिकाय-
स्थितिं विभ्रत् कृपाणवत् । विष्णुरिवाह्वीनभोग-
सङ्गतशरीरो विपत्तासनः सुदर्शनान्वितः । शिव इव
परमहंसितश्रीः सुशोभनगरस्थितिः । महासेनानुयातो

माज्ञात् प्रत्यक्षं अधिको विग्रहो यस्येति “गात्रं वपुः संहननं
शरीरं वर्धविग्रह इत्यमरः” पक्षे माज्ञात् स्वयमेव कविं गुक्रं
“गुक्रो दैत्यगुरुः काव्य उग्रना भार्गवः कविरित्यमरः” कविम्
अधीति अधिकवि ग्रहो ग्रहणं यस्येति ।

उच्चैः अतैङ्गानि मनोहरः पक्षे उच्चैः रङ्गः नृत्यभूमिस्तत्र
मनोहरः ।

अधि अधिकं कायस्य स्थितिं गोभां पक्षेऽधिकमयमो लौहस्य
स्थितिं “खर्परेश्वरि वा विमर्गलोपो वक्तव्य इति” विमर्गस्य लोपः ।

अह्वीनो महान् भोगः सुखं पक्षे अह्वीनो वासुकिस्तस्य भोगः
शरीरं, विपदं त्रासयतीति पक्षे विः पक्षी गरुडस्तस्य पत्रं पत्र-
स्तत्रामनं यस्य सः, शोभनं दर्शनं चक्षुःकञ्च तेन अन्वितः ।

परमा हंसितश्रीर्यस्य स तथा परः श्रेष्ठो मह उत्सवो यस्य
सः, सिता गुक्ता श्रीर्यस्य ततः कर्मधारयः पक्षे परं केवलम्
अहमिता अनुपहमिता श्रीर्यस्य । परमहितश्रीरिति पाठे परं
अहितः सर्पेण श्रीर्यस्य, सुशोभनं नगरं तत्र स्थितिः वसतिर्यस्य
पक्षे सुशोभना गरस्थितिः विषस्थितिर्यस्य सः ।

विश्वक् सर्वतः सेनया उल्लासितो विग्रहो यस्येति पक्षे
विश्वक्सेनेन हरिणा उल्लासितदेहः ।

विष्वक्सेनोक्तासितविग्रहः । समुद्र इव समानघन-
रसभासितो बहुलवारणो नदीनदेशः सुधामाश्रयः ।
सत्यलोक इव हिरण्यगर्भरुचिः । सोमेश्वर इव प्रभा-
सङ्गतः । रविरिव महोदयान्वितः । अनुरुद्ध इव

समाना अनघा या नरमभा तत्र आमितः पक्षे समानः
सहनरमस्तेन भामितः. वज्रलो वारणो हस्ती यस्येति पक्षे वज्रलानां
वारां रणः शब्दो यत्र, नदीनदेशोऽदरिद्रदेशः पक्षे नदीनां
नदानाञ्च ईशः, सुधामाश्रयः शोभनानां धाम्नां आश्रयः स्थानं,
पक्षे सुधा अमृतं भा लक्ष्मौस्तयोराश्रयः ।

हिरण्यस्य सुवर्णस्य गर्भोऽभ्यन्तरं यस्य पक्षे हिरण्यगर्भो ब्रह्मा
च तत्र रुचिः प्रीतिरस्य ।

प्रभया कान्था सङ्गतः पक्षे प्रभासं तीर्थं गतः प्राप्तः, सोमेश्वरो
रुद्रमूर्त्तिभेदः [अधुना इतिहासादौ सोमनाथ इति ख्यातः]

महस्तेजश्च दया च ताभ्यां समन्वितः पक्षे महान् उदयस्ते-
नान्वितश्च ।

विशेषदोषैः सह वर्त्तमानाः सदोषाः पापिनस्तेषु अरुचिः पक्षे
सदा निरन्तरं ऊषा वाणासुरदुहिता तस्यां रुचिर्यस्येति ।

अपगतं अरिजातं यस्य सः, पक्षे नास्ति पारिजातं यस्मिन्
पारिजातशून्य इत्यर्थः ।

सुशोभना रुचिः कान्तिर्यासां ताः सुरुचयस्ताश्च ता रमण्यश्च
ताभिः रमणीयः पक्षे सुतरां रुचिरा मणयः ताभिः रमणीयः ।

सदोषारुचिः । उद्धृतसारसागर इवापाग्निजातः । रोहण
इव सुरुचिरमणीरमणीयः । इन्द्र इव बलक्षमो-
दितश्रीः^१ । प्रावृषेण्यहंससंघ इव सन्मानमङ्गतः ।
श्रोत्रियइव सदाचारप्रियः । देवइवातिसम्पन्नवसुधा-
भोगी । प्रावृट्काल इव सुखद्योतः^२ । तृनीरइव

बलेन चतुरङ्गेण क्षमया पृथ्या उदितश्रीः, पक्षे बलक्षा
धवला या मा शोभा तथा उदितश्रीः ।

मन्मानश्चित्तसमुन्नतिस्तेन मङ्गतः पक्षे मत्मानमं मरोवरं गतः
प्राप्तश्च ।

सदा सर्व्वदा चाराः गूढसेवकाः ते प्रियाः यस्येति पक्षे
सदाचारः सत्कर्म प्रियं यस्य सः ।

अतिसम्पन्ना या वसुधा तस्या भोगो यस्यास्तीति भोगी पक्षे
अति अत्यन्तं सम्पत् यस्यास्तीति तथा नवसुधा नूतनामृतं तद्भोगी ।

सुखेन द्योतः प्रकाशो यस्य पक्षे शोभनः खद्योतो ज्योतिरिङ्गणो
यत्रेति च “खद्योतो ज्योतिरिङ्गण इत्यमरः” ।

दारैः सह वर्त्तमानः सदारः सचासौ उपचितश्च वृद्धिं प्राप्तः
पक्षे सदा नित्यं रोपाः वाणाः तैश्चितः व्याप्तः “कलम्बमार्गणशराः
पत्नीरोपदृष्टुर्द्योरित्यमरः” ।

स्नेन शोभनेन स्यान्ना तेजसा उदिता श्रीरस्य पक्षे सुखै
ररोगिभिः आमोदिता आनन्दिता श्रीरस्येति ।

१ चन्द्र इव बलक्षमोदितश्रीः (S) .

२ प्रावृट्कालइवसुखोद्यतः (S) .

सदारोपचितः । वैद्यद्वय स्वस्थामोदितश्रीः । वणिगिव
उपायनसल्लक्ष्मीः । सुराष्ट्रद्वयाधिकं गौरचितस्थितिः^१ ।
मृङ्गद्वय प्रियङ्गौरचिताटोपं विभ्रत् । तरुणीगणद्वय
पुरोगौरसाटोपश्रीः । कामिनीकेशपाशद्वय सदाम-

उपायनं अन्यप्रेषितं वस्तु, तत्र मन्यो लक्ष्म्यो ता यस्येति पक्षे
उपायः प्राप्तिस्तेन नवाः नूतनाः मन्यो लक्ष्म्यो ता यस्येति ।

अधि अधिकं गौरी चिता व्याप्ता स्थितिः शोभा अस्येति
पक्षे अधि अधिकं कङ्गौ धान्यविशेषे रचिता स्थितिरस्य
“मित्रयौकङ्गुप्रियङ्गू द्वे इत्यमरः” सुराष्ट्रो देशविशेषः ।

प्रियं स्पृहणीयं गौरं चितमाटोपं विभ्रत् पक्षे प्रियङ्गौ
फलिनीपुष्पे रचितम् आटोपं विभ्रत् ।

पुरोगाः पुरवर्त्तिनः औरसाः पुत्राः उरसा निर्मिता इति
विग्रहे “उरसोऽण् च इत्यण्” तेषाम् आटोपस्तेन श्रीः शोभा
यस्येति पक्षे पुरोगेन अग्रगतेन औरसयोः स्तनयोः उरस आगतौ
उरसि जातौ वा तयोः आटोपस्तेन श्रीर्यस्येति ।

सदा नित्यं अमराः देवास्तैः समा तुल्या धूरस्येति तथा
“ऋक्पूरश्चूः पथामानक्षे इत्यकारः” पक्षे दान्तां मालानां रसः
दामरसः तेन सह वर्त्तमानः सदामरसस्तेन मधुरः ।

सुष्ठु यद् राज्यं तस्य घटना तत्र दक्षः पक्षे सुराणां देवानां
आज्यघटना [यज्ञः] तत्र दक्षः ।

१ सुराष्ट्रदेशद्वय अधिकं गौरचितस्थितिः (S) .

रसमधुरः । दौक्षितइव सुराज्यघटनादक्षः । दशरथ-
इवाभिरामोल्लसितकान्तिः ॥ नृपः ॥ सैन्यमिव फलकस-
ल्लक्ष्मीकं मज्जं वीरगणं विभ्राणम् । विष्णुवक्षःस्थलमिव
पुन्नागकृतमालालङ्कृतम् । रुद्रभालस्थलमिव स्फुरिता
मलकीलाक्षानलम् । कामशरीरमिव सर्वदा रूप-
शोभितम् । चन्द्रमिव विशाखानुगतम् । समुद्रमिव

अभिरामैः मनोहरवस्तुभिः उल्लासितकान्तिः पक्षे अभि-
मन्मुखम् रामेण उल्लासितकान्तिः । इति नृपवर्णम् ।

फलैः प्रसारैः कमन्ती लक्ष्मीरस्येति फलकैर्युद्धमाधनचर्मभिः
सती लक्ष्मीरस्येति च मज्जं कृतमन्नाहादिकं वीरगणं पक्षे मत्
प्रशस्तं जम्बीरगणम् ।

पुन्नागेन अनन्तेन नागेन कृता या माला तथा अलङ्कृतम्
अनन्तमूर्त्या हरिणा नागोपवीतं कृतमित्यागमप्रसिद्धं पक्षे पुन्नागो
नागकेशरः कृतमालः करञ्जकस्ताभ्यामलङ्कृतम् ।

स्फुरन्तः आमलकौ धात्री, लाक्षा तरुभेदो, नलसृणभेदश्च
यत्र पक्षे अमला कीला ज्वाला यत्र एवंभूतोऽजानलो नेत्राग्निर्यत्र,
अथवा अमला कीला यत्र तद्मलकीलमचिस्फुरितममलकीलाचि
यस्मादेवभूतोऽनलो यत्र ।

सर्वदा रूपेण सौन्दर्येण शोभितम् अथवा सर्वदा अरूप-
शोभितम् पक्षे सर्वैर्दारुभिः काष्ठैरुपशोभितम् ।

विशिष्टा याः शाखाः ताभिः अनुगतम् पक्षे विशाखा नक्षत्रम्
तेन अनुगतम् ।

विद्रुमभूषितम् । रामसैन्यमिव सज्जपावनवैभवम्^१ ।
 रविमिव तापिच्छविराजितम् । नेपालमिव विराजिता-
 म्रश्रियम् । श्लेचमिव बहुधान्यपुष्टश्रियान्वितम् ॥ वनम् ॥
 हिमवन्तमिव सदागजातिमनोहरं शृङ्गाटोपचितं बहु-
 शोभवनान्वितम् ॥ नगरम् ॥ नारीव शृङ्गरोपचित

विशिष्टद्रुमा अरण्यभूस्तया ऊषितम् पक्षे विद्रुमाणि प्रवालानि
 तैः भूषितम् ।

मत् च तत् जपावनं च तस्य वैभवं यस्मिन् पक्षे सज्जः यः
 पवनस्तस्यापत्यं पावनः हनूमान् तस्य वैभवं यस्मिन् ।

तापिच्छास्तमालाः, “कालस्कन्धस्तमालः स्यात् तापिच्छोऽप्यथ
 सिन्दुकद्वयमरः” तापिच्छस्तापिच्छेति द्वैरूप्यं तैर्विराजितं पक्षे तापम्
 विधत्ते या सा तापिनी सा क्विः कान्तिस्तया राजितम् ।

विराजिता आम्नाणां श्रीर्यत्र पक्षे विराजिनी ताम्रश्री-
 र्यत्रेति च ।

बहुधा अन्यपुष्टानां पिकानां या श्रीस्तया अन्वितं पक्षे बहु-
 धान्यानां पुष्टा या श्रीस्तया अन्वितम् । इतिवनम् ।

मदा सर्वदा गजैरतिमनोहरं पुनः शृङ्गाटैश्चतुष्पथैरुपचितम्
 बहुशः भवनैरन्वितम् “शृङ्गाटकचतुष्पथ इत्यमरः” भवनागारमन्दिर
 मितिचामरः” पक्षे अगाः पर्वताः वृक्षाश्च तेषां जातिस्तया मनोहरं
 अगः “स्यान्नगवत् पृथ्वीधरपादपयोः पुमानिति मेदिनी” “शैल-

१ रामसैन्यमिव सजनसज्जपाचारुवैभवम् (S) .

स्थितिः^१ । सर्पइव सद्विषाणां श्रियं विभ्रत् । लोहइव
सदात्रपुच्छविराजौ ॥ वृषभः ॥ नृपइव विपक्षोचित-
विभवः । रणइव स्फुरद्विपक्षतिः^२ । तडागइव शतपत्र-
विराजितः ॥ पक्षी ॥ पद्मइव सदामोदरसोदरः । शरत्-

वृक्षौनगावगावित्यमरोऽपि” गृङ्गाणामाटोपस्तेन चितं वज्रशोभानि
वनानि तैरन्वितम् । इतिनगरम् ।

गृङ्गाभ्यां विषाणाभ्याम् आरोपः तेन चिता परिचिता जाते
त्यर्थः स्थितिर्यस्येति पक्षे रणरसेन उपचितस्थितिः ।

सन्ति विषाणानि यस्यां सा तां श्रियं विभ्रत् पक्षे सन्ति
यानि विषाणि तेषां श्रियं विभ्रत् ।

सदा अत्र जगति पुच्छं तेन विराजतेऽसौ विराजौ पक्षे त्रपुः
सौसं तच्छविः तत् कान्तिस्तथा राजतेऽसौ राजौ । इति वृषभः ।

विशिष्टा ये पक्षा स्तैरुपचितो विभवो यस्य पक्षे विपक्षेषु वैरिषु
उपचितो वृद्धिं गतो विभवो यस्येति ।

विपक्षं विशिष्टं पत्रं, विपक्षः शत्रुश्च । स्फुरन्ती द्वे पक्षतौ
पत्रमूले यस्य पक्षे स्फुरन्ती प्रादुर्भवन्ती द्विपानां हस्तिनां क्षतिः
क्षयो यत्र ।

शतमनेकानि पत्राणि पक्षास्तैर्विराजितः “गरुत्यच्छ्रद्धाः
पत्रमित्यमरः” पक्षे शतपत्राणि कमलानि यत्र । इति पक्षी ।

१ नागौवगृङ्गारोपस्थितिः (S) .

२ रणा इव स्फुरद्विपक्षस्थितिः (S) .

कालइव उच्चकैरवभूषितः^१ । गिरिरिव कन्दरोचित-
शोभः ॥ मेघः ॥ प्रावृट्कालइव सदारसमुपाश्रितः ।
रावणइव स्वकलङ्काभोगः^२ । रविरिव सुधामोदितश्रीः ॥
चन्द्रः ॥ स्थाणुरिवापत्रपः । गज इव परमहेलाविलासी ।
स्वर्ग इव सुरतः श्रियं विभ्राणः ॥ कामुकः ॥ कुहूचन्द्र

म इति भिन्नं पदं दामोदरस्य हृषीकेशस्य सोदरः समान-
कान्तिः पक्षे सदा नित्यं आमोदः गन्धः रसः मरन्दः तौ उदरे
यस्येति “वा पुंसि पद्ममित्यमरः” ।

उच्चकैर्महान् रवः तेन भूषितः पक्षे उच्चानि यानि कैरवाणि
तैर्भूषितः ।

कन्देषु रोचिता शोभा यस्येति पक्षे कन्दराभिः दरीभिः
उचिता शोभा यस्येति । इति मेघः ।

सदारैः सस्त्रीकैः समुपाश्रितः पक्षे सदा नित्यं रसं जलम्
उपाश्रितः ।

स्वकेन स्वकौथेन कलङ्केन आभोगः परिपूर्णता यस्य पक्षे
स्वकायां लङ्कायां भोगो यस्येति ।

सुधया अमृतेन मोदिता श्रीर्यस्य, सुधया मा शोभा तथा
उदिता श्रीरिति वा पक्षे सुधान्ना तेजसा उदिता श्रीर्यस्य ।
इति चन्द्रः ।

१ शरत्काल इव उच्चकैरवभाषितः (S) .

२ रावण इव सुकलङ्काशोभः (S) .

इव सूर्यसङ्गतः । भृङ्गइवाधिकमलोक्तासी ॥ दुर्जनः ॥
 तारागणइव तिमिगेचितः । वियोगीव विस्तारितापः ॥
 समुद्रः ॥ रसवतीव समांसमीना ॥ गौः ॥ हरिगिव
 पद्माकरमुखितः । स्वर्ग इव सदानवारिः ॥ गजः ॥

अपगता त्रया यस्य सः पक्षे न पत्रं पातीत्यपत्रप इति
 नञ् समासः ।

परेषां महेला स्त्री तस्या विलासीति “महिलायां महेलापि
 मेहिला स्यान्महेलिकेति द्विरूपम्” पक्षे परमा या हेला लीला
 तथा विलासी ।

सुरतो देवात् श्रियं सम्पदं विभ्राणः पक्षे सुरतः आद्यादित्वात्
 तसिः [आद्यादिभ्य उपसंख्यानम्] इन्द्रात् श्रियं गोभां [विभ्राणः]
 इति कामुकः ।

सूरिभिः पण्डितैः न सङ्गतः असङ्गतः पक्षे कुहः अमा “मा
 नष्टेन्दुकलाकुहरित्यमरः” तच्चन्द्रः सूर्येण सङ्गतः युक्तः ।

अधिकमलं अधिकपापं तत्र उक्तासी तस्यास्तीति पक्षे
 कमले इत्यधिकमलं तत्रोक्तासी । इति दुर्जनः ।

तिमिर्मल्यः “रोहितो मङ्गुरः शालो राजीवः शकुलस्तिमि-
 रित्यमरः” तेन रोचितः पक्षे तिमिरे अन्धकारे उचिता
 विस्तारिता आपो येन स तथा ।

विस्तारिता आपो येन स तथा “ऋक्पूरधूरित्यप्रत्ययः”
 पक्षे विस्तारी तापो यस्येति । इति समुद्रः ।

गणेश इव परमोदकरुचिः ॥ वराहः ॥ जैननय इव
बहुलक्षपणः ॥ वणिक् ॥ नारद इव कलहावस्थितिः ॥
कामिनौजनः ॥ शुक्र इव सद्नुमानः ॥ तार्किकः ॥
निर्व्यापार इव पृथुलक्षणः ॥ वाजौ ॥ कविरिव

समां समां विजायते इति समांममीना प्रत्यब्दप्रसूता गौः
“समांममीना सा चैव प्रतिवर्षं प्रसूयते इत्यमरः” समां समां
विजायते इति खः पक्षे मांसानि मत्स्याश्च तैः सह वर्त्तमाना
रसवती पाकस्थानं, “रसवत्यान्तु पाकस्थानमहानसे इत्यमरः” ।
इति गौः ।

पद्मायुक्तकरः शुण्डादण्डः तेन सुखितः पद्मैः विन्दुजालकैः
“पद्मं स्याद्विन्दुजालकमिति हलायुधः” आममन्तात् युक्तश्चासौ
करश्च तेन पक्षे पद्मायाः करः पाणिस्तेन सुखितः हरिः सूर्यः
तथा पद्माकरः पद्मस्य काननं तत्र सुखित इति वा ।

दानवारिणा दानोदकेन सह वर्त्तमानः पक्षे दानवाः दैत्या
स्तेषाम् अरिरिन्द्रः तेन सह वर्त्तमानः । इति गजः ।

परमा श्रेष्ठा उदके रुचिर्यस्य पक्षे परमा मोदके लङ्गुके
रुचिर्यस्य सः । इति वराहः ।

बज्रभिर्लक्षैः पणो व्यवहारो यस्य पक्षे बज्रलं क्षपणं क्षपणस्य
बौद्धाचार्यभेदस्य मतं यत्र, जिननयो बौद्धशास्त्रम् । इति वणिक् ।

कलाः ये हावाः स्त्रीणां शृङ्गारभावजाः क्रियाः “हेला
लीलेत्यमीहावाः क्रियाः शृङ्गारभावजा इत्यमरः” तत्र

बहुलोहम् ॥ कपाटम् ॥ निशीथ इव प्रवलतमा-
वाहिनी । भूमण्डल इव गिरिशतश्रियं विभ्राणः ॥
रावणः ॥ विष्णुरिव सदारमानवप्रौतिहृत् ॥ प्रावृट्कालः ॥
महाकवि श्लोक इव सरसोपचितपादः ॥ गिरिः ॥

स्थितिर्यस्य पक्षे कलहे परस्परविरोधे स्थितिर्यस्य सः । इति
कामिनीजनः ।

सत् अनुमानं प्रमाणं यस्य पक्षे द्नुर्दैत्यमाता तस्याः
मानस्तत्सहितः । इति तार्किकः ।

निर्व्यापारो निश्चेष्टोऽलम इति यावत् बज्रलः क्षणः [उत्सवः]
यस्य सः “निर्व्यापारस्थितौ कालविशेषोत्सवयोः क्षणः इत्यमरः”
पक्षे बह्विनि लक्षणानि आवर्त्तकादीनि शुभचिह्नानि यस्य सः ।
इति वाजी ।

बज्र लोहं यस्य सः पक्षे बज्रल ऊहो यस्य सः । इति कपाटम् ।

प्रवलतमा अतिप्रवला पक्षे प्रवलं तमोऽन्धकारो यच्चेति
“अवसन्नस्येति” दीर्घः ।

गिरिशात् महादेवात् इति गिरिशतः श्रियं विभ्राणः
“गिरिशो गिरीशो मृड इत्यमरः” पक्षे गिरीणां पर्वतानां
ग्रतानि तेषां श्रीस्तां विभ्राणः । इति रावणः ।

दारैः सह वर्त्तमानाः सदाराः ये मानवाः मर्त्यास्तेषां प्रौति-
हृत् पक्षे सदा सर्वदा रमायाः लक्ष्म्याः नवप्रौतिहृत् । इति
प्रावृट्कालः ।

वर्षोपल इव सत्वरश्यान्वितः ॥ परिव्राट् ॥ इति
खण्डश्लेषाः ॥

अथ शब्दैरपूर्वाद्यैः पूर्वभागप्रयोजितैः ।

श्लेषाय शब्दमध्येषु निक्षिपेदक्षरं यथा ॥ १ ॥

अपूर्वस्वरचेष्टः^१ । आचितखेटकशोभौ । उद्योति-
परागशोभः^२ । अञ्चितगजयुतः । खचितद्योतयुतः ।

रमायां पृथ्वां उपचितः वृद्धिं गतः यः पादः प्रत्यन्तपर्वतस्तेन
सहितः पचे रसः शृङ्गारादिः पादश्चरणः श्लोकानाम् ।
इति गिरिः ।

सत्वरं शीघ्रं यः क्षयस्तेन अन्वितः पचे सत्त्वस्य सत्त्वगुणस्य
रक्षया अन्वितः । इति परिव्राट् । पादानां भङ्गेन ये श्लेषाले
खण्डश्लेषाः ।

(१) श्लेषान्तरमाह अपूर्वैत्यादि अपूर्वाद्यैरपूर्वशब्दादिभि-
रादिशब्दादाचितद्योतिताञ्चितखचितादीनां ग्रहणम् । अकारः
पूर्वा यस्य सः ।

अपूर्वा स्वरमा चेष्टा यस्येति पचे अस्वरमा असुन्दरा चेष्टा
यस्येति । आ समन्तात् चितो यः खेटकः खेट एव खेटकं चर्म
“खेटः कफे ग्रामभेदे चर्मण्य खवति त्रिषु इति मेदिनौ” तस्य
शोभा यस्यास्तीति पचे आखेटकं मृगया तच्छोभा यस्यास्तीति ।

१ अपूर्वसुरचेष्टः (A) .

२ उद्योतिपरागमुक्तः (S) .

घनवर्द्धिस्मरः । छविराजितगलः । दामोदितनवश्रीः ।
 धरोचितवलः । न व्याप्तश्चत्रनाथः^१ । परोचितवन-
 शोभी । प्रमोदितकटस्थिति[ः] । बलोचितहलश्रीः^२ ।
 वामोदितमनस्थितिः^३ । विक्रान्तभवोपेतः । विभूषित-
 पदान्वितः । ^४वियुक्तजनप्रियः । ^५व्याप्तपक्षहारी ।
^६भरोचितरतश्रीः । रचितमणीभासुरः । सततरस-
 स्थितिः । स्थामोदितवरश्रीः । क्षमोदितपणस्थितिः ।
 संसक्तगरस्थितिः^७ । संप्राप्तसारभूषणः । संभूषितशय-
 युतः । संभावितमदोदयः ।

परागः कौसुमरेणुः । पक्षे उपरागः । अङ्गजः । खद्योतः ।
 घस्मरः । कृगलः । दानवः । धवलः । नक्षत्रनाथः । पवनः ।
 प्रकटः । बहलः । वामनः । विभवः । विपदः । विजनः ।
 विपक्षः । भरतः । रमणी । सरसः । स्थावरः । क्षणः ।
 सङ्गरः । संसारः । संशयः । सम्मदः । इत्यादयोऽप्यपरेऽप्यूहनीयाः
 शतशः ॥

१ 'न द्योतिच्छत्रनाथः' B. २ 'वरोचितहलश्रीः' B. D.

३ 'तवनास्थितिः' D.

४ 'वियुक्तजनप्रियः' B., 'विमुक्तजनप्रियः' D.

५ 'विपक्षहारी' B. ६ 'भारोचितरतश्रीः' B. D.

७ 'D. पुस्तके नास्ति.

कलोपयुक्तकपोतः' । प्रखलितप्रवालोपेतः । प्रभृष्ट-
प्रमदोदगः^१ । विमुक्तविरहस्थितिः । 'मालोपयुक्तमानव-
घनः । 'मारहितमाधवोल्लासि[त]ः । नरहितनगरा-
लङ्कारः । सुरहितसुधर्माश्रयः ।

'रचितश्लेषसंश्लेषैर्वर्ण्य(र्ण ?)वर्ण्यादिनामभिः ।

उपमानकृतोल्लासैः साधयेत्सर्ववर्णनम् ॥ १ ॥

इदानीं पूर्वाक्षरदूरीकरणेन श्लेषान्तरमाह । कलोप-
युक्तेति । ककारस्य लोपेन युक्तो यः 'कपोत' इति पदं तेन
'पोत' इति पदमायातं भवति । एवं बालः । मदः । रहः ।
नवघनः । धवः । गरः । धर्माश्रयः ।

(१) रचितश्लेषेण संश्लेषो 'योगो येषां तैः तथा । वर्णा
गौरादयो गुणाः । वर्णा वर्णनीयाः पदार्थाः । वर्णिनो वा
बलाकाकपोतरासभादयः गुक्तधूमरादिवर्णाश्रयाः । आदिशब्दात्
स्वर्गयोमादयः । एतेषां नामभिः संज्ञाशब्दैः गौरमितपीत-
कपोतबलाकादिशब्दैरित्यर्थः ॥

१ 'कपोतवान्' B., 'कपोलः' C., 'कलोपयुक्तकपोतवान्' D.

२ 'अभ्रष्टाप्रमादयः' B., 'प्रभृष्ट' C.

३ 'मालोपयुक्तस्थितिः । मानवघनः' D.

४ 'मारहितमाधवोल्लासितः' B. D.

जनितश्लेषसंश्लेषैर्वर्ण्यवर्ण्यादिनामकैः । ' D.

अहो गौरवसल्लक्ष्मीर्यामिनीकामिनीपतिः ।

‘सुपर्वपर्वतौपम्यभङ्गीमङ्गीकरोत्यसौ ॥ २ ॥

गौरौभूतकलाशालौ परशुभ्रासितोदयः ।

सुपीवरसितोल्लासः स्पष्टां श्वेतश्रियं वहन् ॥ ३ ॥

(१) गौरौ वसन्तौ लक्ष्मीर्यस्येति । पक्षे गौरवेण गुरुतया सती लक्ष्मीरस्येति । ‘गौरः पौतमितयोः ।’ यामिन्येव कामिनी तस्याः पतिश्चन्द्रः । सुपर्वपर्वतो मेरुस्तस्योपमाभङ्गी सादृश्यरीतिः ॥

(२) गौरौभूता शुक्लीभूता या कला तथा शाली श्रेष्ठः । पक्षे गौरौ दुर्गा, भूतः प्रेतः, कला चन्द्रकला, एतैः शाली श्रेष्ठः । इह शिवचन्द्रयोरध्याहारेणोपमेयभेदः । एवं सर्वत्र यथायथमध्याहार्यम् । परः शुभः भ्रासितः स्थितः उदयो यस्य । पक्षे परशुना कुठारेण भ्रासितः शोभितः उदयो यस्येति । शोभनः पीवरो महान् सितः शुक्लः उल्लासो दीप्तिरस्येति । पक्षे सुपीत्रा महता रसितेन शब्देन उल्लासो यस्य । ‘पीत्री तु पीव-पीवरौ ।’ स्पष्टांशुना किरणेन *इता प्राप्ता या श्रीस्तां वहन् । पक्षे स्पष्टम् ॥

१ ‘सुपर्ण’ A. B.

* ‘इता’ इत्यत्र ‘एता’ इति चेत्समौचीनम् । मूलानुसारित्वात्

सदाबलाकासितश्री^१गिरौशाचलसच्छविः ।

स्फुरच्चन्द्रकसल्लक्ष्मीर्घनसारद्युतिं^२ वहन् ॥ ४ ॥

सदा नवसुधाशोभौ बिभ्राणो राजतश्रियम् ।

जातरूपचयच्छायो^३ मधुपीतप्रभान्वितः ॥ ५ ॥

(४) बलाकेव वकपङ्क्तिरिव सिता श्रीरस्य । पक्षे अबलया स्त्रिया कामिता प्रकाशिता श्रीरस्येति । ‘कास दीप्तौ’ इत्यस्मात् ण्यन्तात् क्तप्रत्यये रूपम् । गिरिशवत् अचला सच्छ-
विर्यस्य । पक्षे गिरिशाचलः कैलामः । स्फुरन्ती चन्द्रवत्
कमन्ती लक्ष्मीरस्येति । पक्षे स्फुरच्चन्द्रकेण मयूरपक्षस्थेन सती
लक्ष्मीरस्येति । घनवत्सारः श्रेष्ठः, कर्पूरश्च ॥

(५) सदा नवसुधावत् शोभौ । पक्षे सदानश्चासौ वसुधा-
शोभौ चेति । राजतश्रीः रजतसम्बन्धिनी या श्रीस्ताम् । पक्षे
राजतो नृपात् । पूर्व्ववत्समाधानम् । जातमुद्धृतं यद्रूपं तच्चयेन
च्छाया यस्य । पक्षे जातरूपं सुवर्णम् । मधुवत्पीतप्रभा । पक्षे
मधुपी भ्रमरी तथा दत्ता प्राप्ता प्रभा ॥

१ ‘सदाऽबलाकामितश्री’ B.

२ ‘श्रियं’ B.

३ ‘मधुपीतभ्रमान्वितः’ B.

कर्णिकारचितच्छायः परागश्रीविराजितः ।

अधिकार(रु!)ण्यसंशोभौ नवेन महसा दृतः ॥ ६ ॥

बहुलोहितसंपत्तिः प्रवालद्युतिपेशलः ।

अधिकद्रुश्रियं विभ्रत्कडारचितवैभवः ॥ ७ ॥

(६) कर्णिकारं लकुचकुसुमं तद्वत् चिता प्राप्ता छाया येन ।
पक्षे कर्णिका कर्णभूषणं तेन रचितच्छायः । परागः कौसुमरेणुः
तद्वत् श्रीः । पक्षे परा श्रेष्ठा अगस्य वृक्षस्य पर्वतस्य वा श्रीः ।
अधिकं आरूढं लौहित्यम् । पक्षे अधि अधिकं कारुण्य
करुणता कृपा च । नवो महेनः सूर्यः तन्महमा दृतः पुष्टः ।
पक्षे नवेन नूतनेन प्रशंस्येन वा महमा तेजसा दृतः ॥

(७) वङ्गौ लोहिता सम्पत्तिः श्रीर्यस्येति । पक्षे वङ्गला
जहिता सम्पत्तिरस्येति । प्रवालौ विद्रुमः, प्रकृष्टवालश्च । अधि
अधिका कद्रुः पिङ्गला श्रीः ताम् । पक्षे अधिकां द्रूणां वृक्षाणां
श्रियम् । अधि अधिकां कद्रोर्देव्यमातुर्वा* श्रियम् । कडारं
पिङ्गं चितं व्याप्तं वैभवमस्येति । पक्षे कलया रचितं वैभवं
येन । डलयोरैक्यस्मरणात् ॥

१ 'अधिकारूढसंशोभौ' B., 'अधिकारूढ्यम्' D.

२ 'महसादृतः' B., 'महसा दृतः' D.

३ 'कत्रास्यं विभ्रत्कलार' (?) D.

* 'नागमातुर्वा' इति चित्समौचीनम् । कद्र्वा नागमादत्वात् ।

नवधूसरसाटोपः सदा ^१सवलसद्रुचिः ।

विभात्यधिकपोतश्री रासभासितवैभवः ॥ ८ ॥

असितत्वमनोहारी बहुश्यामलतान्वितः ।

^२स्वभावनौलसल्लक्ष्मीः सदारामोदितद्युतिः ॥ ९ ॥

(८) नवेन प्रशंस्येन धूसरेण धूसरगुणेन साटोपः वस्त्रः । पक्षे न नवधूषु सरसः आटोपोऽस्येति । सदा सर्व्वदा शबलः मितामितमिश्रो गुणः तेन सती प्रशस्ता रुचिरस्येति । पक्षे सत् प्रशस्तं आसवं मधु, सदा सर्व्वदा सवो यज्ञो वा, तेन लसद्रुचिः । अधि अधिकं कपोतवत् श्रीर्यस्य । पक्षे पोतेन शावेन श्रीर्यस्य । रामभो गर्दभस्तद्वत् अमितं ईषत् मितं वा वैभवं शोभा अस्येति । पक्षे रामेन नृत्यभेदेन भामितं वैभवमस्येति ।

(९) अमितत्वं अशुक्लत्वम् । पक्षे असिः खड्गः तस्य तत्त्वं तद्विषयकं शिखासौष्ठवम् । श्यामलता कालिमा, लताभेदश्च । स्वभावेन नौला मल्लक्ष्मीरस्येति । पक्षे स्वभा स्वकीया शोभा तथा अवन्यां पृथिव्यां ऋद्धवने वा मल्लक्ष्मीरस्येति । स्वभावेन लौनैर्नीडे कुलाये मल्लक्ष्मीरस्येति वा । डलयोरेकत्र स्मृतिः* । सदा सर्व्वदा रामवदुदिता द्युतिरस्येति । पक्षे सदा रामया आरामेण वा उदिता द्युतिः । सदारश्चासौ आमोदितद्युतिरिति वा ॥

१ 'सदास(श)बलसद्रुचिः' B., 'सरलसद्रुचिः' D.

२ 'प्रभाव' B., 'स्वभाव' D.

* 'एकत्वस्मृतिः' इति चेत्यमीचीनम् ।

केशवामोदितच्छायो नदीनश्रीमनोहरः ।

अन्धकारातिरोचिष्णुर्विभक्तुवल्लयस्थितिम्^१ ॥ १० ॥

स्वर्जनस्थितिरोचिष्णुः स्वर्गलाभचितस्थितिः^२ ।

सदादिविहितोत्सासः सुरावासनयान्वितः ॥ ११ ॥

स्वर्गः ।

(१०) केशवत् वामा गोभना उदिता काया अस्थेति । पक्षे केशवा नाम उदिता काया अस्थेति । नदीनः मसुद्रः तद्वत् श्रीमनोहरः । पक्षे न दीनश्रिया दरिद्रवत् गोभया अन्वितः । अन्धकारवत् अतिरोचिष्णुः गोभनः । पक्षे अन्धकारातिः शिवः । कुवल्लयं नीलोत्पलम्, पृथ्वीवल्लयं च । कुत्सितं वल्लयं कङ्कणं वा ॥

(११) 'वर्णवर्णादिनामभिः' इत्यत्र आदिशब्दगृहीतस्योदाहरणम् । स्वर्जनो देवजनः, गोभनमर्जनं च । स्वर्गरूपो यो लाभस्तत्करा स्थितिरस्थेति । पक्षे गोभनं अर्गलं दण्डः तस्य आभः सदृशः करो बाहुः तेन स्थितिरस्थेति । सदा दिवि स्वर्गे हितो धृत उत्सासो येन स तथा । पक्षे सतां आदौ विहितः उत्सासो येन । सल्लोकादीनां वा । सुराणां आवासे स्वर्गे नयान्वितः । सुराया मद्यस्य वासनया अन्वितः ॥

१ 'स्थितं' A.

२ 'अर्जुन' D.

३ 'स्वर्जलोभक[र]स्थितिः' (?) B., 'स्वर्गलाभकरस्थितिः' D.

४ 'सदारविहितोत्सासः' D.

सव्योमासङ्गविद्योती सन्नभोगमनस्थितिः ।

१ अभ्रान्तद्युतिरोचिष्णुसदाकाशचितस्थितिः २ ॥ १२ ॥

व्योम ३ ।

स्वयम्भूस्थितिविभ्राजी सम्पन्नवसुधास्थितिः ।

४ स्फुरद्वराङ्कसंशोभी ५ सुक्षमासमलङ्कृतः ॥ १३ ॥

भूमिः ।

(१२) स इति पृथक् पदम् । व्योमामङ्गेन विद्योती । पक्षे मये वामे उमायाः पार्वत्याः मङ्गेन विद्योती । सत् प्रशस्तं धनमभि गमनं तत्र स्थितिरस्येति । पक्षे सन्ना नष्टा भोगे मनसः स्थितिरस्येति । ' खर्पावशरि ' इति विसर्गलोपः । अभ्रान्तः आकाशान्तः, न भ्रान्तश्च । सदा सर्वदा काशं काश-कुसुम्, सद् गगनं च ॥

(१३) स्वयं आत्मना भुवि स्थित्या विभ्राजी । पक्षे स्वयम्भूः ब्रह्मा शिवो वा । (अ) सम्पन्ना वसुधा* च । स्फुरन्त्याः धरायाः अङ्गं क्रोडः । पक्षे हरस्य शिवस्याङ्गम् । सुशोभना क्षमा पृथ्वी, चान्तिश्च ॥

१ ' अभ्रान्तस्थितिरोचिष्णुः ' B. D.

२ ' सदाकाशकृतस्थितिः ' B. D. ३ B. पुस्तके नास्ति.

४ ' स्फुरद्वराङ्कसंशोभी ' B., ' स्फुरद्वराङ्कसंशोभी ' D.

५ ' स्वक्षमा ' B.

* ' सम्पदा नवा वसुधावत् स्थितिरस्येति । सम्पन्ना वसुधा च । ' इति स्यात् ।

सदाबलिसमुल्लासी सज्जपातालवैभवः ।

अहीनभोगविभ्राजौ भूदारस्थितिसुन्दरः^१ ॥ १४ ॥

पातालम् ।

सश्रीकाननरोचिष्णुः कान्ताः चितवैभवः ।

अधिकासारसारश्रीर्विधुनीतश्रियं वहन् ॥ १५ ॥

वनादि ।

(१४) सदा बलिर्यत्रेति सदाबलि पातालम् । पक्षे सतां आवलिः समूहः । सदा सर्वदा बलिः पूजोपकरणं, त्रिवलिश्च । सज्जं उत्तमं पाताले वैभवं अस्तेति । पक्षे सती प्रशस्ता जपा ओङ्गश्च (पा)तालं च, तयोर्वैभवं यत्रेति । अहिः सर्पः तस्य इनः प्रभुः वासुकिः तस्य भोगो यत्रेति अहीनभोगं पातालम् । पक्षे अहीनो महान् भोगः सुखं यत्र । भूदारो वराहः तस्य स्थितिर्यत्रेति भूदारस्थितिः पातालम् । पक्षे भुवि या उदारा स्थितिः ॥

(१५) श्रीमहितं यत्काननं, मश्रीकं आननं सुखं च । कान्तारो वर्त्म दुर्गमम् । तत्र चितं व्याप्तम् । कान्तया रचितं च । अधिकासारं कामारे अधि । आमारो धारामम्यातश्च । विशिष्टा धुनी नदी तथा इतां श्रियम् । पक्षे विधुना चन्द्रेण विष्णुना वा नीतां श्रियम् ॥

स्वर्णस्थितिमनोहारौ 'सदानौरोचितस्थितिः ।

सज्जलक्षणविद्योती सदम्भस्थितिपेशलः ॥ १६ ॥

जलाधारः ।

सम्पन्नवे श्मनि स्थायी सदनस्थितिभासुरः ।

'सद्गनः स्थितिमुद्रिभ्रत्सुशोभिनिलयस्थितिः' ॥ १७ ॥

गृहाधारः ।

(१६) सुशोभनं अर्णः तोयम्, स्वर्णं सुवर्णं च । पूर्व्ववद्वि-
मर्गलोपः । सदा सर्व्वदा नौरं जलम् । स इति पृथक् पदम् ।
दानौ दाता । इरा भूः वाक् श्रीर्वा तदुचितस्थितिः । सत्
प्रशस्तं जलं तत्र क्षणं व्याप्य विद्योती । क्षणेन उत्सवेन वा । पक्षे
सज्जं उत्तमं लक्षणं चिह्नम् । सत् प्रशस्तं अम्भः, दम्भसहितञ्च ॥

(१७) सम्पदा नवे अश्वनि पाषाणे । पक्षे स्पष्टम् । सत्
प्रशस्तं अनः शकटं तस्य स्थितिः । पूर्व्ववद्विमर्गलोपः । सत् मनः,
गृहस्य स्थितिं च । 'यरोऽनुनासिके' इति वा ग्रहणादनुनासि-
काभावः । सुशोभौ निलयो गृहं तत्र । पक्षे सुशोभिनि शोभमाने
लये विनाशे ध्याने वा स्थितिः ॥

१ 'सवारौरोचितस्थितिः' B.

२ 'सद्गतः' B., 'सद्गनस्थि' D.

३ 'मलये स्थितः' B.

अहो वामनताटोपः सदाखर्वतमस्थितिः ।

१ 'अधिकं प्रांशुसंशोभौ सर्वदावालसद्युतिः' ॥ १८ ॥

आकारः ।

२ 'अचलस्थितिविद्योती सदास्थिरचितस्थितिः' ।

सत्त्वरोचितलक्ष्मीको मनोज्ञतरलक्षणः ॥ १९ ॥

स्थिरादिः ।

(१८) वामनता खर्वता तथा आटोपोऽस्येति । पक्षे वामः शोभनः प्रतिकूलो वा, तत्र तेन वा नतो नम्र अटोपो यस्येति । खर्वतमो ऽतिवामनः । पक्षे सदा अखर्वतममि स्थितिरस्येति । पूर्ववद्विसर्गलोपः । प्रांशुः दौर्घः । पक्षे अधि अधिकं कम्पः कम्पनशीलः अंशुः करः । वालः अन्याकारः । पक्षे सर्वस्मिन् दावे वने अलसद्युतिः निश्छेद्युतिः ॥

(१९) अचलो गिरिः, अचलं चरत् (?) । सदा स्थिरा स्थैर्यवती चिता व्याप्ता द्युतिरस्येति । पक्षे सदा अस्थ्या कीकसेन रचितद्युतिः । सत्त्वेन रोचिता, सत्त्वा उचिता च लक्ष्मीर्यस्य । मनोज्ञतरं अतिशोभनं लक्षणं यस्य । पक्षे मनोज्ञः तरलः क्षणः उत्सवो यस्य ।

१ 'अधिकप्रांशु' B.

२ 'सर्वदागलसस्थितिः' B.

३ 'अचलास्थिति' D.

४ 'चितद्युतिः' B. D.

* 'चलं चरम्' इति स्यात् ।

उपकण्ठस्थितिं विभ्रत्सनील(ङ!)स्थितिपेशलः' ।

अभ्यर्णस्थितिविभ्राजो गङ्गाम्बुनिकटस्थितिः ॥२०॥

समीपम् ।

परमश्लाघौ विशदच्छायः

स्वचलच्छायो विशद(हृद्य!)प्रतिभः ।

(२०) उपकण्ठः समीपं, कण्ठसान्निध्यं च । मनौङ्गः समीपं तत्र स्थित्या पेशलः शोभनः । पक्षे स इति पृथक् पदम् । नौङ्गस्थितिः शोभा । नौङ्गे कुलाये स्थितिरिति वा । अभ्यर्णो निकटः तत्र स्थितिः । अभ्यर्णः अर्णसि तोये स्थितिः । गङ्गाया अम्बुनि जले कटस्य गण्डस्य स्थितिरस्य । पक्षे स्पष्टम् ॥

(२१) पक्षे श्लेषान्तरमाह । परमश्लाघावान् । पक्षे परं अश्लाघौ । अच्छायः कायायाः अभावो यस्य । विशदा निर्मला काया यस्य च । अत्यर्थं अचला काया यस्य । पक्षे स्वकीया चला काया यस्य । हृदि चित्ते अप्रतिभः । हृद्या प्रतिभा यस्य इति च । अपिनद्धं आच्छन्नं अङ्गं यस्येति । पक्षे न पिनद्धं अङ्गं यस्येति ।

१ 'मनौङ्गस्थितिपेशलः' B. D.

२ 'अभ्यर्ण' D.

३ 'स्वचलाद्यो(?)हृद्यप्रतिभः' B., 'स्वचलच्छायो हृद्यप्रतिभः' D.

अपिनङ्गाङ्गः कान्तोऽङ्गेन

प्रखरोऽत्यन्तं क्षितिमापन्नः ॥ २ ॥

उक्तवैपरीत्यम् ।

इति^१ तृतीयं कुसुमं श्लेषस्तवके प्रकीर्णकाख्यम् ॥ ३ ॥

‘वष्टि भागुरिरल्लोपमवाथोरुपसर्गयोः ।’

इति वचनात् अपि शब्दस्याऽकारलोपः । पक्षे अङ्गे शरीरे
कान्तिः । पक्षे प्रकृष्टः खरो ग भ इव । क्षितिं पृथ्वीं आपन्नः ।
पक्षे क्षिति माऽऽपन्नः न प्राप्तः । माङ् निषेधे ॥

उक्तार्थस्य वैपरीत्यं विपर्ययः ।

इति श्री द्वितीयस्तवके तृतीयं कुसुमम् ॥ ३ ॥

१ ‘इति द्वितीये श्लेषस्तवके संकीर्णा नाम तृतीयं कुसुमम् ॥’ B. D

एकमात्मेन्द्रहस्त्यश्वगजास्यरदभुक्रदक् ।

द्वयं पञ्चनदीकूलासिधारारामनन्दनाः ॥ १ ॥

त्रयं कालाग्निभुवनगङ्गामार्गेशदृग्गुणाः ।

ग्रीवारेखा कालिदासकाव्यं शूलशिखावलिः ॥ २ ॥

मन्ध्याः पुरः पुष्कराणि रामविष्णुज्वराङ्गयः^२ ।

(१) एकं एकार्थसूचकम् । आत्मा ब्रह्म । इन्द्रः । हस्त्यश्चो ऐरावणोच्चैःश्रवसौ । गजास्यो गणेशस्तस्य रदो दन्तः । शुकस्य उग्रनसो दृक् चक्षुः ।

द्वयं द्व्यर्थसूचकम् । पत्नौ मासपूर्वापरार्द्धौ । असेः खङ्गस्य धारे द्वे पार्श्वे । रामनन्दनौ कुशलवाख्यौ ।

(२) त्रयं त्र्यर्थसूचकम् । कालाः भूतभविष्यद्वर्त्तमानरूपाः । अग्नयो दक्षिणार्हगार्हपत्याहवनीयाः । भुवनानि स्वर्गमर्त्य-पातालानि । गङ्गामार्गाः भुवनत्रयगतिभेदात् त्रयः । ईशस्य शिवस्य दृशो नेत्राणि । गुणाः सत्त्वरजस्तमांसि । कालिदासकाव्यं मेघदूत-रघुकुमाराख्यम् । शूलशिखा त्रिशूलस्याग्राणि । वलिः त्रिवलिः ।

(३) मन्ध्याः प्राक्तमध्याक्तसायाक्तरूपाः । पुराणि मयर-चितानि दैत्यपुराणि । पुष्कराणि मितासितलोहितानि, तीर्थानि वा । रामा रामभार्गवयादवाः । विष्णुज्वराङ्गयः त्रयः । तथा च—

चत्वारि वेदब्रह्मास्यवर्णाग्निहरिबाहवः^१ ॥ ३ ॥

स्वर्दन्तिदन्तसेनाङ्गोपाययामयुगाश्रमाः ।

पञ्चपाण्डवरुद्रास्येन्द्रियस्वर्द्रवताग्रयः ॥ ४ ॥

महापापमहाभूतमहाकाव्यमहामखाः ।

‘ज्वरस्तिपादस्तिगिराः षड्भुजो नवलोचनः ।’

चत्वारि चतुष्टयमूचकानि । एवं सर्वत्र । वेदाः ऋक्सामार्यवय-
जूंषि । ब्रह्मास्थानि ब्रह्मणो मुखानि । वर्णाः ब्राह्मणक्षत्रियवैश्य-
शूद्राः । अश्वयः पूर्वापरोत्तरदक्षिणाः समुद्राः । हरेः कृष्णस्य
बाहवो भुजाः ।

(४) स्वर्दन्तिनः ऐरावणस्य दन्ताः । सेनाङ्गं हस्त्यश्वरथ-
पादातम् । उपायाः सामदानभेददण्डाः । यामाः दिनरात्र्योः
प्रहराः । युगानि मत्यत्रेताद्वापरकलयः । आश्रमाः ब्रह्मचर्या-
दयः । तथा च—

‘ब्रह्मचारौ गृही वानप्रस्थो भिक्षुश्चतुष्टये ।’ इत्यमरः ।

[पञ्च] युधिष्ठिरभीमार्जुननकुलसहदेवाः । रुद्रस्य शिवस्य
आस्थानि मुखानि । इन्द्रियाणि त्वक्चक्षुःश्रोत्रघ्राणरस-
नानि । स्वर्गस्य द्रवो वृक्षाः स्वर्द्रवः मन्दारपारिजातमन्तान-
कल्पवृक्षहरिचन्दनानि । व्रताग्रयः पञ्च, तापव्रतस्य अग्रय इत्यर्थः ।

(५) महापापानि ब्रह्महत्यासुरापानस्वर्णस्तेयगुर्वङ्गनागम-
नानि* । महावाक्यानि । महामखाः वैश्वदेवादयः । तथा च—

१ ‘हग्निबाहनः (वः)’ B.

* ‘तत्संसर्गो च पञ्चमः’ इति स्मरणात् पञ्चसङ्ख्यापूर्तिः

पुराणलक्षणान्यङ्गानिलवर्गेन्द्रियार्थकाः^१ ॥ ५ ॥

षड्वज्रकोणचिशिरोनेत्रतर्काङ्गदर्शनम् ।

चक्रवर्तिमहासेनवदनर्तुगुणा^२ रसाः ॥ ६ ॥

‘पाठो होमश्च तीर्थानां सपर्या तर्पणं बलिः ।

एतैः पञ्च महायज्ञा ब्रह्मयज्ञादिनामकैः ॥’ इत्यमरः ।

‘मर्गश्च प्रतिमर्गश्च वंशो मन्वन्तराणि च ।

वंशानुचरितं चेति पुराणं पञ्चलक्षणम् ॥’

अङ्गानिलाः—

‘प्राणोऽपानः समानश्चोदानव्यानौ च वायवः ।’

वर्गाः कुचुटुतुपवः । इन्द्रियार्थाः विषयाः शब्दरूपरसस्पर्श-
गन्धाः ।

(६) [षट्] वज्रस्य अशनेः कोणः । चिशिराः रावणपुत्रः तस्य
नेत्राणि । व्याप्यप्रसङ्गे व्या सङ्ग इति तस्यापि अवयवाः विषय-
परिशोधनव्याप्तिग्राहकादयः षट् । दर्शनानि वैशेषिकन्याय-
मीमांसावेदान्तसाङ्ख्यपातञ्जलाख्यानि । चक्रवर्त्तिनो वेनमान्धात-
धुन्धुमारपुहूरवाकार्तर्त्तवीर्यार्जुनाः । महासेनस्य कार्त्तिकेयस्य
वदनानि । श्वतवो वसन्तग्रीष्मादयः । रसाः मधुरतिक्तकषाय-
कट्वल्लवणरूपाः । गुणाः सन्धिविग्रहादयः ।

१ ‘पुराणलक्षणाङ्गानि वर्णवर्गेन्द्रियार्थकाः ।’ D.

२ ‘वदनानि गुणा’ B. D.

सप्त पातालभुवनमुनिद्वीपार्कवाजिनः ।

‘वाराब्धिस्वरराज्याङ्गब्रौह्मिर्वह्निशिखाग्रयः ॥ ७ ॥

अष्टौ योगाङ्गवस्वोऽशमूर्तिर्दिग्गजसिद्धयः ।

ब्रह्मश्रुतिव्याकरणदिक्पालाहिकुलाचलाः ॥ ८ ॥

(७) [सप्त] अतलवितलसुतलरमातलतलातलमहातलपातालानि । भुवनानि भूर्भुवःस्वर्महर्जनस्तपस्त्यरूपाणि । मुनयो मरीच्यङ्गिरोऽत्रिप्रमुखाः । द्वीपाः जम्बूद्वीपद्वयः । अर्कस्य सूर्यस्य वाजिनः अश्वाः । वाराः रविमोमादयः । अश्वयः लवणेक्षुरमप्रभृतयः । स्वराः षड्जमध्यमादयः । राज्याङ्गानि ‘स्वाम्यमात्य सुहृत् कोषो राष्ट्रदुर्गबलानि च ।’ ब्रौह्मयो धान्यानि माषादयः । वह्निशिखाः ज्वलिनीतापिनौधूम्रेत्यादयः । अग्नेः सप्त जिह्वाः रूपाः शिखाः । तथा च अग्नेर्जिह्वाः सप्त—

‘हिरण्या गगना रक्ता कृष्णान्या सुप्रभा मता ।

वज्ररूपाऽतिरक्ता च जिह्वाः सप्त हविर्भुजः ।’

(८) [अष्ट] योगाङ्गानि यमनियमादयः । वसवो देवगणभेदाः । ईशमूर्तयो वह्निचन्द्रसूर्याः पञ्चभूतानि यज्वा च । दिग्गजाः ऐरावणपुण्डरीकादयः । सिद्धयः—

१ ‘वारेतिस्वरराज्याङ्गधातुवह्निशिखादयः’ B., ‘वाराब्धिस्वरराज्याङ्गब्रौह्मिर्वह्निशिखादयः’ D. २ ‘दिक्पालाहिकुलादयः’ B.

* अत्र ‘चन्द्रसूर्यौ’ इति चेत्समीचीनम् । अग्नेः परिगणने नवत्वापत्तः । अग्नेस्तेजस्यन्तर्भावाद्विरुक्तिरपि ।

नवाङ्गद्वारभूखण्डकृत्तरावणमस्तकाः ।

व्याघ्रीस्तनसुधाकुण्डशेवध्यङ्करसग्रहाः^१ ॥ ८ ॥

‘अणिमा लघिमा चैव प्रकाम्यं महिमा तथा ।

ईशित्वं च वशित्वं च प्राप्तिः कामावसायिता ॥

ब्रह्मणो विधातुः श्रुतयः श्रवणानि । व्याकरणानि माहेश्वर-
कपालिसवत्सकलापप्रभृतयः । दिक्पालाः इन्द्रवज्रिप्रभृतयः ।

‘इन्द्रो वज्रिः पितृपतिर्नैर्ऋतो वरुणो मरुत् ।

कुबेर ईशः पतयः पूर्वादीनां दिशां क्रमात् ।’ इत्यमरः ।

अहयोऽनन्ततचकादयः । कुलाद्रयो वर्षाणां सीमापर्वताः
हिमालयप्रभृतयः ।

(८) [नव] अङ्गस्य शरीरस्य द्वाराणि मुखनासिकादयश्चोत्रद्वय-
नेत्रद्वयशिग्रुदानि । भूखण्डाः इलावृतकेतुमालभद्राश्चप्रभृतयः ।
कृत्ताः कृत्ताः रावणस्य मौलयो मस्तकानि । मूलशौर्षमेकं
विहाय नव मस्तकानि नित्यं कृत्वा शिवाय नैवेद्यानि कृतानीति
प्रसिद्धिः । अमृतस्य नव कुण्डानि पुराणादौ प्रसिद्धानि ।
शेवधयः । अङ्गानि शरीरावयवाः हस्तपादादयः । अङ्गेति पाठे
एकद्वितीयादिमह्यसूचका वखा (अङ्काः) नवैव । यथा—१-२-
३-४-५-६-७-८-९ । पुनर्दशकेन एते एव वर्तन्ते । रसाः
शृङ्गारादयोऽष्टौ, शान्तश्च नवमो रसः । ग्रहाः सूर्यचन्द्रादयः ॥

दशहस्ताङ्गुलीशम्भुवाहुरावणमौलयः ।

कृष्णावतारदिग्विश्वेदेवावस्थेन्दुवाजिनः^१ ॥ १० ॥

एकादश महादेवाः सेनाश्च कुरुभूपतेः ।

द्वादशार्का मासराशिसङ्क्रान्तिगुहबाहवः^२ ॥ ११ ॥

सारिकोष्ठकसेनानौनेत्रभूपतिमण्डलाः^३ ।

त्रयोदश स्युस्ताम्बूलगुणा अथ चतुर्दश ॥ १२ ॥

(१०) [दश] कृष्णावताराः मत्स्यकूर्मवराहादयः । दिग्वि-
दिग्भिदा अष्टौ, ऊर्द्धं चाधश्च द्वे इति दश दिशः । विश्वेदेवाः
नाम गणदेवाः दश तथा च—‘विश्वेदेवा दश स्मृताः’
अवस्थाः बान्धादयः । इन्द्रोः चन्द्रस्य घोटकाः वाजिनो दश ॥

(११) [एकादश] महादेवाः एकादश रुद्राः । कुरुभूपतेः
दुर्योधनस्य सेनाः अश्वौहिण्यः ।

[द्वादश] अर्काः द्वादशादित्याः । मासाः पौषादयः ।
सङ्क्रान्तयः महाविषुवादयः । गुहस्य कार्तिकेयस्य बाहवो भुजाः
द्वादश । षण्मुखत्वात्तस्य ।

(१२) सारिकोष्ठकं पाशकगृहाणि । सेनान्यः कार्तिकेयस्य
नेत्राणि द्वादश । राजचक्रं क्षापतिमण्डलम् ॥

[त्रयोदश] गुवाकगुणाः । तथा च—

‘ताम्बूलं कटु तिक्तमम्लमधुरचारं कषायान्वितं

वातघ्नं कफनाशनं कृमिहरं दुर्गन्धिदोषापहम् ।

१ ‘विश्वेदेवावस्थेन्दु’ B. २ ‘द्वादशार्कराशिमास’ B.

३ ‘गुरु (ह ?) B., ‘स्कन्द’ A.

४ ‘क्षापितमण्डलः (ला ?) B., ‘क्षापतिमण्डलाः’ D.

विद्यायममनुस्वाराड्भुवनध्रुवतारकाः ।

तिथयः स्युः पञ्चदश षोडशेन्दुकलाम्बिकाः^१ ॥ १३ ॥

अष्टादश द्वीपविद्यापुराणस्मृतिधान्यकम् ।

विंशतौ रावणभुजाङ्गुलयोऽथ शतं यथा ॥ १४ ॥

वक्त्रस्याभरणं विशुद्धिकरणं कामाग्निसन्दीपनं

ताम्बूलस्य खलु त्रयोदश गुणाः स्वर्गेऽपि तदुर्लभम् ॥^२

(१३) [चतुर्दश] विद्याः व्याकरणादयः । यमाः यमाचार्यादयः ।
स्वाराजः इन्द्रवामवादयः । भुवनानि सप्त पातालानि भूरादीनि
च सप्त । ध्रुवमण्डलं व्याप्य परितो या निवसन्ति तारकाः ॥

[पञ्चदश] तिथयः प्रतिपदादयः ।

[षोडश] इन्दोः चन्द्रस्य कलाः । अम्बिकाः षोडशमातृकाः ।

(१४) [अष्टादश] द्वीपाः जम्बादयः सप्त, सिंहलादयः
उपद्वीपाः एकादश । व्याकरणादयः चतुर्दश, आयुर्वेदादयः
चतस्रः । पुराणानि ब्राह्ममत्स्यादीनि । स्मृतयो मन्वादयः ।
धान्यानि कलमादयः ॥

[विंशतिः] रावणस्य भुजाः विंशतिः । हस्तपादद्वयस्याङ्गु-
लयो विंशतिः ।

धार्तराष्ट्राः शतभिषक्त्तारकाः पुरुषायुषम् ।

रावणाङ्गुल्यञ्जदलशक्रयज्ञाब्धियोजनम् ॥ १४ ॥

सहस्रं जाह्नवीवक्त्रं शेषशौर्षाम्बुजच्छदाः ।

रविबाणार्जुनकरा वेदशाखेन्द्रदृष्टयः ॥ १६ ॥

तेषां^१ यथासम्भवमुदाहरणम् :—

एकेन भूमिरिव मेरुमहोदरेण

^२वक्षःस्थली मधुरिपोरिव कौस्तुभेन ।

(१४) [शतम्] धार्तराष्ट्राः दुर्योधनादयः । शतभिषादि-
नचत्राणि । पुरुषाणामायूंषि । अञ्जदलानि अञ्जस्य पद्मस्य
पत्राणि । शक्रयज्ञाः इन्द्रस्यायमेधाः । मध्यस्थितलङ्कादिद्वीपा-
वधेरभ्यः समुद्रस्य शतयोजनप्रमाणविस्तारम् ॥

(१६) [सहस्रम्] जाह्नवीवक्त्रं गङ्गायाः समुद्रप्रवेशे मुखानां
सहस्रम् । शेषस्य अनन्तनागस्य शौर्षाणि मस्तकानि । अम्बुजस्य
कमलस्य च्छदाः पत्राणि । रविबाणार्जुनकराः, रवेः कराः
किरणाः । बाणस्य बलिसुतस्य, अर्जुनस्य कार्तवीर्यस्य कराः
हस्ताः । वेदस्य शाखाः कौथुमिकामाध्यन्दिनादयः । इन्द्रस्य
दृष्टयः चक्षूंषि ॥

१ 'वक्त्रं' B. D.

२ 'रविबाणार्जुन' B.

३ 'एतेषां क्रमेण यथा' B., 'एतेषां यथाक्रमेण यथासम्भव-
मुदाहरणीयम् । यथा' D. ४ 'वक्षस्थली' B. C.

द्यौरिन्दुनेव दशनेन गणाधिनाथ-

शुण्डेव देव ! भवतालमकारि धात्री^१ ॥१७॥

पौद्यमाना दृढं ताभ्यां

प्रियदोर्भ्यामिव प्रिया ॥

सिष्टिदे च चकम्पे च

सम्भ्रमोह च सा चमूः ॥ १८ ॥

कण्ठोऽयमस्या मृदुमध्यतार-

स्वरत्रयाधार इति त्रिरेखः ।

मुदं ददाति त्रिजगज्जयाय

प्रयाणशङ्खो मकरध्वजस्य ॥ १९ ॥

किं रोमराजौघमुनाप्रवृत्तो^३

बलिचिदण्डीं कलयन्ननङ्गः ।

कस्यापि रूपेण जितस्तपस्वी

तमेव जेतुं तनुते^४ तपांसि ॥ २० ॥

(१७) गणाधिनाथो गणेशः तस्य शुण्डा शुण्डादण्डः ।

शुण्डा शुण्ड इति द्वैरूप्यम् ॥

(२०) बलिः त्रिबलिः मैव त्रिदण्डी दण्डत्रयसमाहारः ।

दण्डास्तु कोपीनवेणुशिखारूपाः । तपस्वी वराकः ॥

१ 'महिता धरित्री' D.

२ 'सिस्त्रि(स्त्रि)दे' B.

३ 'तदेऽस्या' B.. 'विरोमराजौघमुनाप्रवृत्तो' D.

४ 'तपते' D.

वृकोदराद्याः सहसा महाश्रियः

सहोदरास्तं परिवत्रिरे नृपम् ।

द्युहस्तिनो हस्तमिवासुहृद्गण-

च्छिदानिदानं रणपारदा रदाः ॥ २१ ॥

पञ्चत्वं पञ्चेषो-

र्जगदारम्भाय पञ्चभूतानि^१ ।

पञ्चशराः(रौ!) कुसुमेषो-

र्दिवि (गिरि!) भुवि गिरिशस्य जयति

पञ्चमुखी ॥ २२ ॥

(२१) वृकोदराद्याः भीमादयः । नृपं युधिष्ठिरम् । द्युह-
स्तिनः ऐरावणस्य हस्तः शुण्डः । असुहृद्गणस्य रिपुवृन्दस्य
च्छिदायाः क्रोदस्य निदानं आदिकारणम् । रणे पारं ददतीति
रणपारदाः । रदाः दन्ताः । जितपारदा इति च पाठः ॥

(२२) गिरिशस्य शिवस्य पञ्चमुखी जयति । पञ्च मुखानि
समाहृतानि पञ्चमुखी । जयतेरुत्कर्षार्थत्वादत्राकर्म्मकत्वम् ।
किम्भूता पञ्चमुखी । पञ्चेषोः कामस्य पञ्चत्वं निधनरूपम् ।
जगतामारम्भाय आरम्भार्थम् । पञ्चभूतानि पृथिव्यप्तेजोवाय्वा-

१ 'च्छिदां' B.

२ 'रणपारकोविदाः' D.

३ 'महाभूतानि' D. अयं पाठश्चन्द्रोभङ्गत्वादुपेक्षणीयः ।

४ 'गिरिभुवि' A. B.

रूढयौगिकमिश्राख्यास्त्रिधा शब्दाः प्रकीर्तिताः ।
 व्युत्पत्तिवर्जिता रूढाः शब्दा आखण्डलादयः ॥ १ ॥
 योगो गुणेन क्रियया सम्बन्धेन कृतोऽन्वयः ।
 गुणः स्यान्नीलपौतादिनीलकण्ठादयस्ततः ॥ २ ॥
 सङ्ख्या अपि गुणा एव वैशेषिकमते ततः ।
 पञ्चेषुषण्मखदशग्रीवैकदशनादयः ॥ ३ ॥
 कविरूढिच्युताः शुभ्रवपुःषट्कन्धरादयः ।
 क्रियाः करोतिप्रमुखास्ततः शब्दा हरादयः ॥ ४ ॥
 स्वान्नेतृपतिभुक्पालधनमत्वर्थकादिभिः ।
 सम्बन्धे स्वामिनो नाम कविरूढ्या निगद्यते ॥ ५ ॥

(१) व्युत्पत्तिवर्जिताः इति । यत्तु व्युत्पत्तिः क्रियते
 मण्डपादिशब्दानाम् । मण्डं पिवतीति मण्डपः । कुशं छातीति
 कुशलः । एतत्तु व्युत्पत्तिमात्रम् । नान्वयः । तथा चोक्तम् ।

(४) कविरूढिच्युताः महाकविभिरप्रयुक्ताः इत्यर्थः ।

(५) सम्बन्धयौगिकमाह । स्वान्ने(त्रि ?)ति । स्वात् धनादेः ।
 नेता नायकः ।

१ 'उत्पत्ति' B., 'व्युत्पत्ति' D.

२ 'स्रष्टृहरादयः' B.

३ 'स्वान्ने(त्रे ?)तृपतिभुक्पालधनमत्वर्थकादिभिः' B., 'स्वान्ने-
 तृपतिभुक्पालधनं मत्वर्थकादिभिः' D.

भूनेता भूपतिर्भूभुग् भूपालो भूधर्वोऽशुमान्^१ ।
कविरूढ्यैव न त्वेवं भूमानंशुभुगित्यपि ॥ ६ ॥

जन्याद्विधातृकरस्त-

कृत्कर्तृस्रष्टृसृग्जनकमुल्याः ।

जनकाद्योनिजजनिभू^२-

सम्भवरूढभूतिसूत्याद्याः^३ ॥ ७ ॥

^४तद्यथा—

विश्वविधाता, विश्वकरः, विश्वसूः, विश्वकृत्, विश्व-
कर्ता, विश्वस्रष्टा, विश्वसृक्, विश्वजनकः ।

जनकाद्यथा —

आत्मयोनिः^४, आत्मजः, आत्मजनिः^५, आत्मभूः^६,
आत्मसम्भवः, आत्मरूढः, आत्मसूतिः^७ । आदि-
शब्दाद्वात्स्यायनादयः^८ ।

विश्वं सूते विश्वसूः । आत्मनः सकाशात् भवतीति आत्मभूः ।
आत्मनः सकाशात् सूतिः प्रभवः सम्भवो यस्य स आत्मसूतिः ।

१ 'नृधर्नोऽशुमान्' B., 'भूधर्नोऽशुमान्' D.

२ 'जनिस्तू' B., 'जनिभू' D. ३ 'भूत्याद्यास्तू' B.

४ 'जन्याद्यथा' B., 'तद्यथा' D. ५ 'आत्मज्यो (यो) निः' B.

६ 'आत्मजनितः' B.

७ 'आत्मसूः' B.

८ 'आत्मभूतिः । दैत्यः' B., 'आत्मभूतिः' 'आत्मसूतिः' D.

९ 'आदिना वा' D.

धार्यात्पाण्यस्त्रमौल्यङ्गध्वज^१भृन्मण्डनसमानाः ।

धव(र !)भर्तृमालिमत्वर्थशालिशेखरसदृशाश्च ॥ ८ ॥

यथा श्रूलौ तथा सर्पौ न शशी हरिणी तथा ।

यथेन्दुमौलिर्न तथा गङ्गामौलिस्तु वाचकः ॥ ९ ॥

भोज्यादन्यःपायिलिङ्भुग्व्रतपानाशनादयः ।

भोज्यभोजकसम्बन्धाद्यथा स्युरमृतान्वसः ॥ १० ॥

(८) धार्यात् कुन्तादेः । पाण्यादयो यथा । दण्डपाणिः ।
चक्रायुधः । चन्द्रमौलिः । मृगाङ्गः । वृषध्वजः । पाशभृत् ।
शशिभूषणः । इत्येवमादयः । चक्रधरः । पाशभर्ता । क्षिति-
कृत् । किरणमाली । शशी । मयूखशाली । चन्द्रशेखरः ।
इत्येवमादयः । सदृशाः एतत्समानार्थाः । अत्र तेऽपि योज्याः ।

(९) मर्प्येत्येवमादयः कविरूढिच्युताः इत्यर्थः ।

(१०) भोज्यात् अन्वाद्यो यथा । अमृतं अन्वः अन्नं येषां
ते अमृतान्वसः देवाः । एवं मधुपायी । मधुलिट् । भुभुक् ।
मधुव्रतः । मधुपः । क्रव्यादः । पवनाशनः । इत्येवमादयः ।

१ 'ध्वजमण्डन' B.

२ 'धरभर्तृ' B., 'धरभरभर्तृ' D.

३ 'भोज्यभोजन' D.

पत्युः कान्तादयितावधूप्रणयिनीप्रियाङ्गनातुल्याः ।
 पत्न्याः प्रणयिधवाद्याः पतिपत्नीभावसम्बन्धात् ॥ ११ ॥
 सख्युः सखिप्रभृतयो ^१बाह्याद्यानासनप्रायाः ।
 ज्ञातेः स्वसृतनयात्मजाग्रजावरजसंकाशाः ॥ १२ ॥
 आश्रयतः मदनाख्याः सदासिश्यप्रकाराश्च^२ ।
 वध्याद्द्विड्जिह्वातिद्वेषिभ्रुग्ध्वंसिशसनविपक्षाः^३ ॥ १३ ॥

(११) पत्युः कान्तादयो यथा । हरिकान्ता । हरिप्रिया ।
 हरिवक्त्रभा । शिववधूः । पद्मनाभगृहिणी । शक्रप्रणयिनी ।
 इत्येवमादयः । पत्न्याः प्रणयिधवाद्याः यथा । गौरीप्रणयौ ।
 लक्ष्मीदयितः । इत्येवमादयः ।

(१२) सख्युः सखिप्रभृतयो यथा । वायुसखः । अग्निसखः ।
 इत्येवमादयः । बाह्यात् यानासनप्रायाः यथा । वृषयानः ।
 गरुडामनः । कुरङ्गवाहनः । इत्येवमादयः ।

ज्ञातेः स्वस्रादयः यथा । यमस्वसा । कलिन्दतनया ।
 सूर्यात्मजा । इन्द्रावरजः । गरुडाग्रजः । इत्येवमादयः ।

(१३) आश्रयतः मदनादयः यथा । बलिसदन-त्रिदशा-
 लय-दिविषत्-स्वर्वासि-खगय-बिलेशय इत्येवमादयः । वध्यात्
 द्विडादयः यथा । मधुद्विट् । जम्भजित् । अन्धकघातौ । मधुदेवी ।
 दैत्यभृक् । बलिध्वंसौ । पाकशासनः । बलविपक्षः । इत्येवमादयः ।

१ 'राज्याद्याना' D.

२ 'सब्दाश्रयप्रकाराश्च' D.

३ 'शासनाधिपत्याः' B., 'शासनविपक्षाः' D.

अप्यन्तकारिसूदनदर्पच्छिदमनदारिमथनाद्याः ।

‘सम्बन्धो हि विवक्षात इति पदादेकतोऽपि संयोज्याः ॥

१४ ॥

‘औचित्याद्विबुधैः प्राक्कथिताः १ सम्बन्धिशब्दास्ते ।

वृषस्य सति वाह्यत्वे शङ्करो वृषवाहनः ॥ १५ ॥

धार्यत्वे तु वृषाङ्कोऽयं स्वत्वे वृषपतिस्तु सः ॥

व्यक्तिचिन्हाङ्कितो जातिशब्दोऽपि व्यक्तिवाचकः ॥ १६ ॥

(१४) नरकान्तक-दैत्यारि-मधुसूदन-बाणदर्पाच्छित्-मदन-
दमन-पर्वतदारि-सुरमथन इत्येवमादयः ॥

(१५) सम्बन्धो जन्यजनकादिलक्षणः विवक्षातः पुरुषेच्छया
घटितो भवतीति पदात् चिह्नात् एकस्मादपि सम्बन्धिशब्दाः
नियुक्ताः । यथा वाहनयोग्यकाले वृषवाहनः ।

(१६) धारणे तु वृषचिह्नमात्रत्वात् वृषाङ्कः । युद्धे तु
वृषस्य रक्षणात् वृषपतिः । यतः पातौति पतिः चाता ।

यौगिकप्रस्तावे यौगिकविशेषमाह । व्यक्तिचिह्नाङ्कित इति ।

१ ‘सम्बन्धे’ B.

२ ‘औचित्याद्विबुधैः प्राक्प्रदर्शितसम्बन्धिशब्दास्ते’ B.

यथागस्त्यनिवासा दिग्दक्षिणाशा^१ प्रकीर्तिता ।

शब्दौ त्रिपञ्चसप्तादिवाचकौ विषमायुजौ ।

योजयेत्त्रिनेत्रपञ्चशरसप्तच्छदादिषु ॥ १७ ॥

(१७) दक्षिणाशा इत्युदाहरणम् । अत्र सामान्यविशेष-
भावसम्बन्धः । नन्वत्र दिक्शब्दो जातिशब्दो न भवति ।
अनेकव्यक्तिवृत्तित्वाभावात् । तथा चोक्तम्—“ नित्यमेकमनेक-
व्यक्तिवृत्ति सामान्यं जाति”रिति । प्राचीभेदेनानेकव्यक्तिवृत्ति-
तास्तौति चेत् नैवम् । प्राचीत्यादिका मंजा सूर्य्यगतिभेदात्
कृता । प्रथमं यत्र सूर्य्यः प्राञ्चति सा प्राची । पश्चात् यत्र
प्राञ्चति सा प्रतीची । एवमन्या दिक् । किन्तु दिक् एका
नित्या विभ्वी कालकृतविपरीतपरत्वानुमेया च । उच्यते ।
जातिशब्देनात्र जातिरूपाधिष्व् द्वयं विवक्ष्यते । तेन कुत्रापि
जातिः व्यक्तिचिह्नाङ्किता व्यक्तिवाचिका भवति । यथा चन्दनतरुः
तमालवृक्षः इत्यादि । कुत्रापि उपाधिः स्वव्यक्तिचिह्निता
व्यक्तिमेवाचष्टे । यथा अगस्त्यनिवासा दिक् दक्षिणाशा इत्युच्यते ।
आशाशब्दो ह्यत्र यद्यपि प्राच्यादिषु सामान्येन वर्तते तथापि
दक्षिणाशा इत्यनेन चिह्निता सती केवलं दक्षिणां दिशमेवा-
भिधत्ते । उपाधिः पुनरत्र दिगितरावृत्तित्वे सति केवलं
दिग्वृत्तित्वम् । न हि गोत्वादिजातिवत् सामान्यम् ॥

इतरान्तो^१ नञ्पूर्वो गुणशब्दोऽर्थं विरोधिनं वक्ति ।

‘यथा सितेतरोऽप्यसित एव प्रतिपद्यते कृष्णः ॥ १८ ॥

जलदादिषु पूर्वपदेषु^२ सरोजमुख्येषु चोत्तरपदेषु ।

‘सुरपतिसमेषु चोभयपदेषु पर्यायपरिवृत्तिः ॥ १९ ॥

पुनर्यौगिकविशेषमाह । विषमायुजाविति । यथा विषम-
लोचनः । अयुग्ललोचनः । विषमनयनः । विषमबाणः । विष-
मच्छदः । इत्यादि ।

(१८) सम्बन्धकतयौगिकविशेषमाह । अमित एवेत्यादि ।
कृष्ण एव प्रतिपद्यते ज्ञायते. न पीतरक्तादिः । व्युत्क्रमेण एव-
कारो योजनीयः । अमित इत्यत्र विरोध्यविरोधिभावः सम्बन्धः ॥

(१९) जलदादिष्विति । अत्र पूर्वपदे पर्यायपरिवृत्तिः ।
यथा वारिद-नीरद इत्यादि । न तथा वारिप्रद-जलदायक
इत्यादि । आदिशब्दात् जलदादीनां ग्रहः । सरोजमुख्येष्विति ।
अत्रोत्तरपदे पर्यायपरिवृत्तिः । यथा सरोरुह-सरोजन्मेत्यादि ।
न तथा कामाररुह-तडागजन्मेत्यादि । मुख्यशब्दात् पङ्कजादीनां
ग्रहणम् ।

१ ‘इतरान्ते’ B.

२ ‘स यथा सितेतरोऽप्यसित एव’ D.

३ ‘पूर्वपदे’ B.

४ ‘सुरसस्त्रिमेषु’ B.

इति परिवृत्तिसहाये योगास्ते यौगिकाः शब्दाः ।
परिवृत्त्यसहाये ते मिश्रा गौर्वाणतुल्यास्तु ॥ २० ॥

१ इति द्वितीये श्लेषस्तवके मिश्राख्यं पञ्चमं कुसुमम् ॥ ५ ॥

इति श्रीमद्भागभट्टसूनुमहाकविदेवेश्वरविरचितायां कविकल्प-
लतायां १ द्वितीयस्तवकः सम्पूर्णः ॥ २ ॥

सुरपतिसमेष्ट्विति । अत्रोभयपदे पर्यायपरिवृत्तिः । यथा
सुरेशः सुरपतिः देवेश्वरः इत्यादि । समशब्दात् भूतेश-यज्ञेश्वरा-
दीनां ग्रहणम् ।

(२०) गौर्वाणतुल्या इति । गौः बाणो यस्येति । तुल्य-
शब्दात् विष्वक्सेन-सुमनः-पूर्वदेवप्रभृतयः ॥

इति कविकल्पलताटीकायां बालबोधिकायां द्वितीयस्तवके
रूढियौगिकं नाम पञ्चमं कुसुमम् ॥ ५ ॥

१ ' B. पुस्तके ' इति ' आरभ्य ' कुसुमम् ' इत्यन्तं नास्ति ।

२ ' द्वितीये श्लेषस्तवके रूढियौगिकमिश्राख्यं नाम पञ्चमं कुसुमम् ।

समाप्तश्चायं द्वितीयः श्लेषस्तवकः । ग्रन्थसङ्ख्या २८० । ' B.

अथ राजेश्वरं गङ्गास्तुतिर्भगवदौरणम् ।
 विप्रलापस्तडागादिवर्णनं वादितर्जनम् ॥ १ ॥
 इति यच्च निगद्यन्ते क्रमेण कुसुमानि षट् ।
 तं वदामि कथाकल्पं सुधाकल्पं समासतः ॥ २ ॥
 अर्थिप्रत्यर्थिनोर्यच्च विमतिः सा कथा द्विधा ।
 वीतरागकथा चान्या^१ विजिगीषुकथा यथा ॥ ३ ॥

अथ कथास्तवकः ॥

(२) कथायाः कल्पः कल्पनं यत्र । अथवा कथानामाकलं
 नेपथ्यमिव कथास्तवकं । सुधाकल्पं अमृतसमं समासतः मञ्चेपात्
 तं वदामि ।

(३) कथायाः लक्षणपुरःसरं भेदमाह । अर्थिप्रत्यर्थिनो-
 रिति । अर्थी वादी । प्रत्यर्थी प्रतिवादी । अनयोर्यच्च विमतिः
 विरुद्धा मतिः सैव कथा द्विधा द्विप्रकारा भवति । एकतरा
 कथा । वीतो रागो विजिगीषा यत्र । वादकथेत्यर्थः ।
 तथा चोक्तम्—‘तत्त्वबुभुक्षोः कथावादः ।’ यथा गुरुशिष्ययोः कथा ।
 अन्यथा च विजिगीषो रागिणः कथा जल्पवितण्डारूपेत्यर्थः । तथा
 चोक्तम्—‘स्वपक्षस्थापिका परपक्षदूषिका कथा जल्पः । केवलं
 परपक्षदूषिका कथा वितण्डा ।’ तत्र निष्फलत्वाद्वीतरागकथायाः
 यथेत्यनेन विजिगीषुकथोदाह्रियते ।

वादौ च प्रतिवादी च प्राश्निकोऽथ सभापतिः ।
 चत्वार्यङ्गानि तुङ्गानि कथायाः^१ संप्रचक्षते ॥ ४ ॥
 अनिन्यः सर्वविद्यासु सर्वालङ्कारपारगः ।
 सविता कवितापद्मकानने तर्ककर्कशः ॥ ५ ॥
 भरते भारते^२ विन्नः प्राज्ञो मन्त्रादिनाऽथ वा ।
 सुवेशः पुरुषो गच्छेत्सभ्यान्सभावयन्सभाम् ॥ ६ ॥
 अतः प्रथमतस्तत्र धरिचौरमणं प्रति ।
 विद्वद्वृन्दप्रमोदार्थरा(मा)शौराशौनुदीरयेत्^३ ॥ ७ ॥
 स्वस्यस्तु विस्तारियशःप्रशस्ति-
 भ्राजिष्णुदोष्णे भवतेऽवते क्षाम् ।

(४) तत्र प्रकारमाह । वादी चेत्यादि । प्राश्निकः प्रश्न-
 कर्त्ता मध्यस्थ इत्यर्थः ।

(६) भरते सङ्गीतशास्त्रे । अथवा पृष्वाक्षिपे । मन्त्रादिने-
 त्यादिशब्दात् प्राक्तनसंस्कारेण वा ।

(७) धरिचौरमणं राजानम् । आशीराशीन् आशिषां राशयः
 समूहाः तान् । ' रो रि ' इति रेफलोपे दीर्घः । उदीरयेत् ब्रूयात् ॥

१ ' सभायाः ' A.

२ ' भारतेऽभिज्ञः ' B. D.

३ ' माशीराशीरुदीरयेत् ' B.

विपक्षलक्षयदक्षतीक्ष्ण-

कौश्लेयकायाक्षतरक्षणाय ॥ ८ ॥

‘अतुल्यकल्याणभवनं भव । प्राज्यं साम्राज्यमासा-
दय । चतुःसमुद्रमुद्रावच्छेदिनीं मेदिनीं पाहि । प्रताप-
तापितारिवर्गो भर्गोपमो भूयाः । विनायकोऽवनाय
कोविदस्य भवतु भवतः । शारदा शारदाभ्रशुभ्रा^१ विभ्रा-
जतामकुण्ठे भवत्कण्ठे^२ । सूर्यः सूर्यर्चितः प्रचितोपचय-
मचिरमारचयतु त्वाम् । अमन्दानन्दाय^३ मन्दाकिनी

(८) प्रशस्तिः विरुदादिलिपिः तथा भ्राजिष्णुः दोः वाङ्म-
रस्येति तस्मै तथा । क्ष्मां पृथ्वीम् । कौश्लेयकः खड्गः । अक्षतं
रक्षणं यतः तस्मै अक्षतरक्षणाय ॥

प्राज्यं प्रचुरम् । साम्राज्यं मार्त्तभौमत्वम् । आसादय प्राप्तुहि ।

चत्वारः समुद्राः एव मुद्रिका तथा अवच्छेदयुक्ताम् ।

भर्गोपमः शिवोपमः ।

विनायको गणेशः । अवनाय रक्षणाय । कोविदस्य धीरस्य ।

शारदा सरस्वती । शारदाभ्रः शरद्घनः तद्वच्छुभ्रा ।

अकुण्ठे अमन्दे ।

सूर्यर्चितः सूरिभिः पण्डितैः, अर्चितः पूजितः । प्रचितो-
पचयं प्राप्तधनाद्युपचयम् । आरचयतु करोतु ।

१ ‘अतुल्यकल्यकल्याण’ D.

२ ‘शुभ्रविभ्राजिताम’ B.

३ ‘तव कण्ठे’ D.

४ आन(अम)न्दानन्दानन्दाय’ D.

सम्पद्यताम् । 'भृङ्गौशभृङ्गारशृङ्गारकारिवाग्भिसुरा
सुरापगाऽत्र गात्रमतिमात्रमत्रभवतो' भवतः पवित्रयतु ।
सर्वतः पर्वतसुतापतिः पातु । गङ्गाश्रु(भृ !)ङ्गारितशिराः
शिवः शिवं दिशतु देवाय । सर्वमङ्गला 'मङ्गलास्पदं
करोतु त्वाम् । प्रभविष्णुर्विष्णुः पुष्पातु जिष्णुतां तव ।
स दामोदरः स दामोदरतस्त्वयि भवतु । त्वयि करोतु
करुणामरुणानुजध्वजः । मुकुन्दः कुन्दसुन्दरयशःस्तव-

सम्पद्यतां भूयात् ।

भृङ्गौशः शिवः स एव भृङ्गारं जलपात्रं तत्शृङ्गारकारि मङ्ग-
मकारि यद्गारि जलं तेन भासुरा शोभना । सुरापगा गङ्गा । अत्र
जगति । गात्रं देहम् । अतिमात्रं निर्भरम् । अत्रभवतः
पूज्यस्य । भवतः तव ।

गङ्गया भृङ्गारितं जलपात्रीकृतं शिरो यस्य । गङ्गाशृङ्गा-
रितेति पाठे समालिङ्गितम् । देवाय राज्ञे ।

प्रभविष्णुः प्रभुः । पुष्पातु वर्द्धयतु जिष्णुताम् ।

सदा सर्वदा आमोदरतः आनन्दरतः ।

अरुणानुजो गरुडः स एव ध्वजो यस्य स कृष्णः ।

१ 'भृङ्गौशभृङ्गारकारि' B.

२ 'मत्रभवतः पवित्रयतु' B.

३ 'सर्वमङ्गला सर्वमङ्गलास्पदं त्वां करोतु' B.

किताम्बरं विरचयतु^१ । जायतां निजायताङ्घ्रिभुव-
नैर्भुवनं भूषयन् भगवान् भवदभ्युदयाय^२ । जीव राजीव-
भूरिव भूरिवत्सरगतानि । चिरं^३ विरञ्चिरिव वञ्चित-
कालः कलय पुष्कलमायुः । अरविन्दनन्दनो मुदं
समुदञ्चयतु । निराविलमिरावलयमामलयमाहिमा-
लयमापालय । जय प्रबलरिपुकुलप्रलयकालाग्नि-

स्तवकिताम्बरं व्याघ्राकाशम् । स्तवकितं जातस्तवकमिव आकाशं
यस्मादिति वा ।

जायतां भूयात् । निजः आयतः दीर्घः अङ्घ्रिः तद्भवभुवनैः
गङ्गाजलैरित्यर्थः । भगवान् विष्णुः ।

राजीवभूः ब्रह्मा । भूरीणि बहूनि वत्सरगतानि व्याप्य जीव ।
विरञ्चिः ब्रह्मैव । वञ्चितकालः पराजितमृत्युः । कलय प्राप्नुहि ।
पुष्कलं विस्तरम् । आयुः जीवनकालम् ।

अरविन्दनन्दनः ब्रह्मा । समुदञ्चयतु सम्बर्द्धयतु ।

निराविलं अनिन्द्यं यथा स्यात् । इरावलयं भूगोलम् ।
'इरा भू-वाक्-सुराऽप्सु स्यात् ।' आमलयं मलयपर्यन्तम् । आहि-
मालयं हिमालयपर्यन्तम् । आ सम्यक् पालय ॥

कालाग्निरुद्रः यमवह्निशिवानां आत्मको मूर्तिभेदः ।

१ 'विरचयतु त्वाम्' D.

२ 'भवदुदयाय' B.

३ 'विरञ्चिरिव' B.

रुद्र^१ ! । 'अनन्तगुणमणिगणसमुदयसमुद्र' ! । द्रविणगणा-
गणोधवितरणवृणीकृतगौर्वाणवृक्ष ! । भरतभगौ^२ रथ-
सुरथदशरथरघुनहुषसदृक्ष ! । विनयविनमदवनि^३ धर-
(व !) निवहसुवहचरणचारुचामीकरसुन्दरारविन्द !^४ ।
सहृदयहृदय !^५ । श्लोरोदमोदमानगोविन्द ! । रुद्राणी-
रमणचरणपरिचरणचारण !^६ । 'समस्तसामन्तसौमन्ति-

अनन्तः महान् । समुदयः सम्यगुद्गमः ।

द्रविणं धनम् । वितरणं दानम् । गौर्वाणवृक्षः कल्पतरुः ।

सदृक्षः समः ।

विनयेन विनमन्तः विनम्राः ये अविनिपतयः भूमिपाः तेषां
निवहेन समृहेन सुवहानि सुखेनोद्धानि चरणाः एव चामीकरा-
रविन्दानि स्वर्णपद्मानि यस्य मः ।

सहृदयः सज्जनः ।

रुद्राणोरमणः शिवः, तस्य चरणस्य परिचरणं परिचर्या
सेवा तत्र चारणः सेवकः ।

सामन्तसौमन्तिनौ राजपत्नी । दूरोत्सारणं दूरोत्क्षेपणम् ।

१ 'प्रलयवाचाच(दावान ?)ल ।' B. २ 'अनन्तगुण' B.

३ 'सुरथदशरथजयद्रथरघुनहुषसदृक्ष' B.

४ 'दवनिधवनिवह' B.

५ 'चामीकरसुन्दरारविन्द' B., 'चारुचामीकरसुन्दरारविन्द' D.

६ 'सदयहृदय' B., 'सहृदयहृदय' D.

७ 'परिचरणचारुचारण' D. ८ 'सपत्नसामन्त' D.

नौसीमन्तसिन्दूरपूरदूरोत्सारणकारण ! । निष्कृ-
 पकृपाणधारावलुप्त^१ मेदिनीपतिमुण्डमण्डलीमण्डित-
 चण्डीशमूर्तिमहीमण्डल !^२ । बलवदरिवलदलनलीला-
 खण्डल ! । अतुलतुलापुरुषप्रमुखप्रतन्यमानमहादान-
 सन्तानसन्तोषितसर्वोर्वीसुपर्व^३प्रणौताशैर्वादनादप्र-
 मोदमानमानस ! । यशोराजहंसोक्तासलीलानिवासमा-
 नस !^४ । संरम्भोत्तम्भितासिदम्भोलिलौलादलितारि^५-
 दन्तावलावलीमुक्तमुक्तावलीफलोज्ज्वल !^६ । राज्यलक्ष्मी-
 रक्षणविचक्षणदक्षिणदोर्दण्ड !^७ । डिण्डीरपिण्डपरि-
 पाण्डुराखण्डयशःश्रीखण्डमण्डितजगदण्ड !^८ । विल-

निष्कृपः कृपारहितः । चण्डीशमूर्तिरिति विशेषणं साभिप्रायम् ।
 मुण्डमालाभूषणत्वात् शिवस्यापि ।

भूसुपर्वाणो भूदेवाः । एकत्र भानमं चित्तम् । अन्यत्र मरोभेदः ।
 संरम्भेण कोपेन यः उत्तम्भितः उत्तोलितः असिः खड्गः स
 एव दम्भोलिः वज्रम् ।

जगदण्डं ब्रह्माण्डम् ।

१ 'लुप्तवृत्तमेदिनी' B. २ 'चण्डीशमूर्तिस्वरूपमहौ' D.

३ 'सन्मान' B. ४ 'सर्वभूसुपर्व' B.

५ 'लौलाविलासमानस' D.

६ 'वलितारि' B. ७ 'मुक्तमुक्ताफलोज्ज्वल' B. D.

८ 'दोर्दण्डोदण्डयशोडिण्डीर' B. ९ 'खण्डमण्डितजगदण्ड' B.

सद्वनौवनौपकदारिद्र्यमुद्राविद्राविद्रविणधाराधर ! ।
 तर्जितोर्जितधनुर्द्धर ! । अङ्गवङ्गकलिङ्गभृलिङ्गतैलङ्ग-
 मगमगधमलयमालवमरुकुरुनामौरनाहौरसौवौरका-
 वौरकौरकशौरहरिकेलकेरलकोशलान्तर्वेदिचेदिमहा-
 १राष्ट्रसौर। प्रलाटभोटवराटवराहाटकरहाटकणाटगोट-
 गौड़चौड़द्रविड़ानन्तनृत्यत्कीर्तिनत्तकीर्तिनरूपणनिपुण-
 गीर्वाणगणस्तूयमानमानदोस्तम्भ ! । २सकलसफलस-
 मारम्भ ! । ३चातुर्यधर्ममाधुर्यस्थैर्यशैर्यसौन्दर्यसौकुमार्य-
 मर्यादाद्यानयाचारविचारदाक्षिण्यदक्षताद्यक्षामक्षि-
 तिपगुणग्रामाभिराम ! । अनवरतकृतसुकृतशतानुकृत-

अवनौ पृथ्वी तत्र वनौपकाः याचकाः ।

ऊर्जितः बलवान् ।

गीर्वाणगणः सुरगणः, धीरगणो वा ।

अक्षामः अक्षीणः । गुणग्रामः गुणश्रेणी ।

१ 'सुराष्ट्र' B.

२ 'वराटकरहाटकणाटगौड़' B.

३ 'सफलसकलमानंभ (समारम्भ)' B.

४ 'चातुर्यमाधुर्यस्थैर्यशैर्यसौन्दर्य' B.

५ 'दाक्षिण्यगुणरा(ग्रा)माभिग्राम' B.

राम ! । अमन्दमन्दरान्दोल^१दोलायमानोद्दामदुग्धाब्धि-
 प्रसूतकमलाविलास[वास ?]भवन ! । भवनगरनाथ^२
 मधुमथनचरणस्मरणपरिणमत्पुण्यजन्यानन्यसामान्य-
 वैभवाधिवास ! । सविकाशकाशहरहासव्यासोपन्यास-
 सङ्काशवाग्विलासनिवासकालिदास ! । धवलधामाधि-
 रूढममूढशृङ्गारप्रौढप्रमोदप्रमदामदालसविलसन्नयन-
 राजीरा(व !)जीवन^३ ! । त्रिभुवनजनमनोमनोहरमधु-
 करसङ्केतकैतकीवन ! । जय सभयजनशरण ! । जय
 कमलसमचरण ! । जय मदनमदहरण ! । जय धरणि-
 भरधरण ! । देवं^४ नयनाभिरामं राममिव^५ विलोचन-

दोलायमानः चपलः । वामभवनं वसतिगृहम् ।

भवः संसारः एव नगरं तस्य नागरो यो मधुमथनः कृष्णः ।
 परिणतं परिपक्वम् । जन्यं जातम् । अनन्यममं नान्येन ममम् ।
 वैभवं त्रिभुवम् ।

धवलधाम मौधम् । ममूढः सम्राट् : गृह्णारेण यः प्रौढः
 महान् प्रमोदः स थाभिः तास्तथा । जीवनं जलम् ।

मङ्केतः निवासः ।

१ 'न्दोलदोलादोलायमानोद्दामकमलाविलासवासभवन' B.

२ 'नागर' D.

३ 'राजीवजीवन' B.

४ 'देवं नयनमनोभिगमं' B. ५ 'राममिव लोचन' B.

गोचरीकृत्य कृतकृत्याः प्रशान्तखरदूषणोपप्लवा 'दण्ड-
कारण्यमुनय इव समजनिष्पहि । अयं हि सम्प्रति
संवृत्तो देवस्य साक्षात्कारः । संसारमरुतश्चासमुद्भूत-
प्रभृतखेदानां तापत्रयातपतप्तानामस्माकमकस्माद-
जनि सुधाकादम्बिनौकदम्बसम्बन्धः । अनेन नवसुधा-
'शौकरपरिस्यन्दिनाऽकालजलदेन निर्वापयता 'सर्व-
तस्तापतप्तं शरीरमान्तराणि च करणानि । किं किम-
स्मभ्यं नोपकृतम् । कानि 'कानि च सौख्यानि नोप-
नीतानि । काः काः सम्पदो न सम्पादिताः । केषां
केषां कल्याणानां न भाजनौकताः । किमनल्पजल्प-

खरं तोत्रं दूषणं दोषः तज्जातः उपप्लवः उत्पातः । पक्षे
खरदूषणौ राक्षसभेदौ ।

संसारः एव मरुः निर्जलस्थानम् । प्रभृतः प्रचुरः । तापत्रयं
आध्यात्मिकाधिभौतिकाधिदैविकरूपं तदेव आतपः । कादम्बिनौ
मेघमाला । कदम्बकं समूहः ।

निर्वापयता सुखयता ।

उपकृतं उपढौकनीकृतम् ।

जल्पः आलापः ।

१ 'दण्डकावनमुनय' B. २ 'सौकर' B.

३ 'सर्वतः शरीरमान्तराणि' B. ४ 'कानि कानि सौख्यानि' B.

कल्पनयाऽनया । ^१निश्लेषमहोदयोदयानामतिभूमि-
मध्यास्महे । ^२देवश्च प्रार्थकसार्थं प्रति निधिप्रतिनिधिः ।
देवं ^३देवेन्द्ररुद्रोपेन्द्रद्रुहिणमुद्राधरं सत्याश्रयं नासत्याः
अयन्ते । देवेन पवित्रचरित्राणि मित्राणि पुरस्कृ-
तानि । न ^४तिरस्कृतानि । देवाय ^५सेवायत्त(त!)यन्नं

अतिभूमिं काष्ठाम् । अध्यास्महे प्राप्ताः स्मः ।

प्रार्थकसार्थं याचकवृन्दम् । प्रति लचीकृत्य । निधेः निधि-
मह्यातधनस्य । प्रतिनिधिः समः ।

द्रुहिणः ब्रह्मा । मुद्राधरं लक्षणधरम् । सत्याश्रयं सत्यलोका-
श्रयम् । सत्यायाः सत्यभामायाः आश्रयम् । सत्यवाक्याश्रयं चेति ।
† यथाक्रमं द्रुहिणरुद्रोपेन्द्ररूपाणां विशेषणम् । नामत्याः सत्यहीनाः
जनाः । अथ च नामत्याः अश्विनीकुमारवंशाः रुद्रादीन् सेवन्ते
इत्युचितमेव ।

सेवायां आयतः दीर्घः यन्नो यस्य तत्तथा ।

१ 'महोदयानामतिभूमि' B.

२ 'देवः प्रार्थक' B.

३ 'देवं रुद्रोपेन्द्रद्रुहिणमुद्राधरं नासत्याः [] अयन्ते' B.

४ 'न तिरस्कृतानि' B. पुस्तके नास्ति ।

५ 'सेवापन्नं' B.

* सती दाक्षायणी तस्या आश्रयम् । इति चेत् सम्यक् ।

† द्रुहिणोपेन्द्ररुद्ररूपाणामिति पाठे यथाक्रमत्वसम्भवः ।

दाःस्यदुःस्थौकृतं सामन्तसहस्रमजसं स्पृहयति । देवा-
देवाधिपादिव चस्ताः समस्तावनिभृतो निभृतोपक्रम-
मपाक्रामन् । देवस्य निर्दोषः कोषः पोषयति मनौषि-
मनौषितम् । देवे च प्रसादसुमुखे 'सम्मुखौ श्रेमुषौ ।

अपि च । देवस्य महौमहेन्द्रस्यापि सुरसार्थपतेर-
भ्रान्तस्थितेर्बहुनयनलाभरतस्य सहजन्याया लोचन-

अवनिभृतः राजानः, गिर्यश्च । निभृतोपक्रमं विरलप्रचारं
यथा स्यात्तथा । अपाक्रामन् पलायिताः ।

कोषः भाण्डागारम् । मनौषिणां पण्डितानां मनौषितं
वाञ्छितम् ।

श्रेमुषौ बुद्धिः ।

मह्यां महेन्द्रः इव महौमहेन्द्रः तस्य । सुराणां मार्गः समूहः ।
पक्षे सुरसा शोभना पृथ्वी । अर्थः धनम् । अभ्रान्तः मेघान्तः,
तत्र स्थितिः । अस्य वाहनात् । पक्षे अभ्रान्ता अचपला स्थितिः
मर्यादा अस्येति । बहूनि नयनानि लभते यः तस्य । महस्राच-
त्वात् । पक्षे वज्रभिः नयैः नीतिभिः, नलाभस्य नलाख्यराजमदृ-
शस्य । सहजन्यायाः स्वर्गवेश्यायाः, लोचनमनोहारिणः अपहा-
रकस्य । रूपवैदग्ध्यातिशयादित्यर्थः ।

१ 'सुमुखौ' B.

२ 'सुरसार्थपराभ्रान्तस्थितेर्बहुनयनलाभस्य' B.

मनोहारिणः करसम्भृतशतकोटः मृतभुजः सन्तानमाल-
भारिणः कनकाचलरुचेरुच्चाभरराजिराजितस्य^१ स्वय-
म्भूमहिम(त ?)स्थितेः^२ काञ्चनशोभां दधानाः^३ सुधर्म-
सभासभासदः सुमनसः ।

‘वृताचौ सहजन्या च रम्भा च मेनका परा ।’ इति ॥

अथवा सह एकदा जन्यानां प्राणिनां यः अयः शुभावहं कर्म
तस्य यत् आलोचनं सम्यक् ज्ञानं तेन मनोहारिणः । पक्षे सहजं
स्वाभाविकं यत् न्यायालोचनं न्यायशास्त्रागमः तेन मनोहारिणः ।
शतकोटिः वज्रम् । शतकोटिसङ्ख्यातं धनं च । अमृतं सुधां
भुनक्तौति । पक्षे अमृतं यज्ञावशिष्टं अयाचितधनं वा । तथा च
‘अमृतं स्यादयाचितम् ।’ भुनक्तौति । सन्तानमालभारिणः सुरतरु-
कुसुममालां दधानस्य । ‘मालभारिणः’ इति ‘दृष्टकेशी—’ ६ ।
३ । ६५ इति ह्रस्वः । पक्षे ज्ञातिसमूहपोषकस्य । कनकवत्
अचला रुचिरस्य । पक्षे कनकाचले सुमेरौ रुचिः तद्विरस्येति ।
उच्चाः ये अमराः देवाः तेषां राजिः समूहः । पक्षे उद्गतचामर-
श्रेणी । स्वयं आत्मना भुवि महिता स्थितिर्यस्य । पक्षे स्वयम्भुवा
ब्रह्मणा विष्णुना वा महिता स्थितिः स्थानं मर्यादा वा यस्य ।
अथवा स्वयं आत्मना भूम्ना बाहुल्येन हिता धृता कुशला वा
स्थितिरस्येति । काञ्चन अनिर्व्वचनीयां शोभां, स्वर्णशोभां च ।

१ ‘रुच्चाभरराजितस्य’ B.

२ ‘सहितस्थितेः’ B., ‘महितस्थितेः’ A. ३ ‘सुधर्मा’ B.

१काव्यमनोज्ञं सुचरितं सखा प्रवरः । प्रणयिनः
सुखलीना गन्धर्वाः । गुरुर्गुरुः । मरुन्नर्तितरम्भासम्भा-
वितं २सदानन्दनमुद्यानम् । ३अहो वैचित्र्यमत्र । जन-
पदाः सदानयज्ञा ४अनीतयः । उपचितबहुव्रीहयो-

सुधर्मा नान्नी देवमभा । पक्षे गोभनः धर्मः यत्रेति । सुमनसः
पण्डिताः, देवाश्च ।

काव्यस्य शुक्रस्य मनो जानातीति काव्यमनोज्ञम् । पक्षे
काव्येन कवितया मनोज्ञं गोभनम् । प्रवरः श्रेष्ठः । प्रवरनामा च ।

प्रणयिनः, प्रणयः प्रम तद्युक्ताः । तथा च—

‘प्रणयः प्रश्रये प्रेम्णि याज्जाविश्रम्भयोरपि ।’

सुखलीनाः सुखेन लीनाः । खलीनाश्च । गन्धर्वाः घोटकाः,
देवयोनयश्च ।

गुरुः आचार्यः ।

मरुतौ पवनामरौ । रम्भा कदली, अप्सरोभेदश्च । मदा
मूर्खदा नन्दनं नन्दननामकम् । पक्षे आनन्दनं आनन्दकरम् ।

विरोधे सदा नयं जानन्तीति सदानयज्ञाः ये ते कथं
अनीतयः नीतिहीनाः । अथ च अविरोधे दानयज्ञाभ्यां सहिताः,
ईतिहीनाश्च ।

१ ‘काव्यज्ञमनोज्ञं चरितं’ B.

२ ‘सदानन्दमुद्यानम्’ B.

३ ‘अति वैचित्र्यमत्र’ B.

४ अती(नी)तयः’ B.

ऽविग्रहाः । समहाधन्वानो बहुधान्योदयोक्तासिनः^१ ।
 बहुखलाः सज्जनालङ्कृताः । 'सज्जनमन्निधाना वैदूर्य-
 भाजः । नितान्तप्रणता उच्चतामृतः । कुलीनाः सदान-
 भोगाः । मन्त्रिणः सदाचाराः । सातङ्गाः स्पृहणीय-

‘ अतिवृष्टिरनावृष्टिः शलभा मूषकाः खगाः ।

प्रत्यामन्नाश्च राजानः षडेते ईतयः स्मृताः ॥ ’

एवं परत्रापि विरोधाभासाः ज्ञेयाः ।

वज्रब्रीहिः समामभेदः । बहवः ब्रीहयः धान्यादयश्च । अवि-
 ग्रहाः विग्रहममामान्तेन होनाः । कलहहीनाश्च ।

महान्तः धन्वानः मरुस्थानानि येषु । पक्षे महाधानुष्काः ।
 बहूनां धान्यानां उदयेन उक्तामिनः । बहुधा अन्येषां उदयेन
 उक्तामिनश्च ।

वज्रखलाः बहवः खलाः यत्र । खलः क्रूरः । धान्यमर्दनस्थानं च ।

मन्निधानं सान्निध्यम्, प्रशस्तधनं च ।

कुलीनाः कौ पृथिव्यां लीनाः । कौलिन्यवन्तश्च । सदा नभसि
 गच्छन्तीति सदा नभोगाः । दानभोगाभ्यां सहिताश्च ।

मदाचाराः सर्वदा चाराः दूतभेदाः । प्रशस्ताचाराश्च ।

सातङ्गाः चण्डालाः, हस्तिनश्च । स्पृहणीयं दानं येषां ते तथा ।
 पक्षे मनोज्ञमदजलाः ।

१ ‘ धान्योदयोक्तासिताः ’ B.

२ लब्धमन्निधाना ’ A. B.

दानाः । 'भुजगवलया दक्षमखभुजः । भूतिभृतो रजो-
रहिताः । सुकेशा निष्केशाः' । परिजनः कलानिधिर्न
दोषाकरः । दानं समानमसमानम्^१ ।

किञ्च किञ्चन वचनमुच्यमानमधुना मधुना समानं
मधुनाशनावतारः क्षणमवधारयतु मनसि धारयतु च ।

भुजगाः वलयानि कङ्कणं येषां शिवानां ते तथा । पक्षे भुज-
प्राप्तवलयाः । दक्षस्य प्रजापतेः मखं यज्ञं दूषयन्ति ये ते तथा ।
पक्षे दक्षाश्च ते मखजुषश्चेति ।

भूतिः भस्मनि सम्पदि । रजः गुणभेदः, धूलिश्च ।

निष्केशाः केशरहिताः । निष्कानां धनानां ईशाः ।

कलानिधिः चन्द्रः, कलायुक्तश्च । दोषाकरः, दोषाणां आकरश्च ।

समानं सदृशं, मानसहितं च । असमानं असदृशं, अपरिमाण-
सहितं च ।

अधुना ददानीम् । मधुना माध्वीकेन । मधुनाशनः, तस्यैव
अवतारो यस्य स तथा । अवधारयतु विचारयतु निश्चिनोतु
इति यावत् ।

१ 'भुजङ्गवनिता दक्षमखपुषो भू' B.

२ 'निःकेशाः' B.

३ 'दानं सदानमसमानम्' B.

तथा चामी चामीकराचलवदचलाः कलाकलाप-
मण्डिताः^१ पण्डिताः खण्डिताखिलविपक्षपक्षाः श्वाभ्यन्तु
नाम मामकं चापलं विचारयन्तु च मया निरुच्य-
मानमुचितमनुचितं वा । यदेते सदसद्विचारचातुरौ-
चतुराश्चतुरानना इव^२ शिवप्रसादादासादितमहित-
महिमानो मानोन्नता^३ नतान्तेवासिवासनोचित-
व्याख्याः । सङ्ख्यावज्जणनाथां पाणिनीया इव गणनीयाः ।

चामीकराचलः मेरुः तद्वत् अचलाः । चापलं चापल्यम् ।

मानेन उन्नताः । अथ च आनताः नम्राः ये अन्तेवामिनः
शिष्याः तेषां वामना अभिप्रायः तदुचितव्याख्याः ।

सङ्ख्यावन्तः पण्डिताः तेषां गणनाथां पाणिनीयाः पाणिनि-
मुनिशिष्याः ।

१ 'मण्डिताः । खण्डिताः । खण्डिताखिल' B.

२ 'अतुराननाश्चतुरानना इव' B.

३ 'प्रसादासादित' B.

४ 'महिमानोऽनन्ता नतान्तेवासि' B.

मकलदिकलशस्तनौस्तनकपोलस्थलमलयजमण्डलाय-
मानयशःप्रसराः । दुर्व्यपोहमोहमहान्धकारप्राग्भार-
संहारभास्कराः । कलिकलषकालकूटकवलनकलाक-
लितनौलकण्ठावताराः । अमन्दमन्दरगिरिपरिश्रुभित^१-
क्षौराब्धिमध्योल्लसत्कल्लोलविमलसूक्तिमुक्ताफलकला^२-
पालङ्कतकण्ठनालाः । अनेककलाविलासोपहसितमि-
तकलकलानिधयः^३ । निरवद्यविद्यानद्याश्रयपयोराशयः ।

कलशस्तनौ अङ्गना । मलयजः चन्दनः । तन्मण्डलवत्
आचरेत् ।

दुर्व्यपोहः दुःखेन निरसनीयः । प्राग्भारः समूहः ।

कालकूटं विषं तस्य कवलनकला ग्रामलीला । नौलकण्ठः
शिवः ।

सूक्तयः शोभनाः उक्तयः एव मुक्ताफलकलापः हारः ।

मितकलः परिमितकलाकः । कलानिधिः चन्द्रः ।

निरवद्यं अनाविलम् ।

१ 'द्युभ्यत्क्षौराब्धि' B.

२ 'मध्योल्ललत्कल्लोल' B.

३ 'सूक्तमुक्ताकलापा' B.

४ 'हसितमिति कलकलानिधयः' A. C., 'हसितामितकलानि-
धयः' B.

संसारसारसारस्वत^१स्वतःप्रकाशभासमानासमानवा-
 ग्रब्रह्माणो^२ ब्राह्मणाश्चतुरुदधिमेखलाखेलदुच्छृङ्खल-
 कीर्तिनर्तकीकाः । सकलकलाविलासभाजनभाजः^३
 सभाजना भ्राजन्ते ।

इति तृतीयस्तवके राजदर्शनं नाम प्रथमं कुसुमम् । १ ॥

सारस्वतः वाङ्मयः । समाना मानसहिता । वागेव ब्रह्म(भूः)
 वेदः । प्रमाणत्वात् । ब्राह्मणः (णाः) तच्च [ज्ञाः ?] । चतुरुदधयः
 मेखला यस्येति सकला पृथ्वीत्यर्थः । उच्छृङ्खलं उद्धतम् ।

सकलकलाविलासभाजनानां जनानां अपि । सभाजनभाजः
 पूजाभाजः । 'सभाजू याचनपूजनयोः ।' सभाजनाः मदस्याः ।

इति तृतीये प्रथमं कुसुमम् ॥ १ ॥

१ 'स्वरविकाशभासमाना' B. २ 'वाग्रह्मणाश्चतुरुदधि' B.

३ 'विलासभाजनसभाजनसभाजनभाज इव भ्राजन्ते' B.

देवस्योपासनावासनाशंसनाकृष्टाः सत्वरा गत्वरा
अपि वयं प्रलम्बविलम्बभाजो यदभूम भूमहेन्द्रस्तत्र
हेतुमाकलयतु^१ । अक्षामद्राक्षामण्डपमण्डितस्य पचे-
लिमफलास्वादमोदमानजानपदस्य विकसदमलकुसु-
मसमूहसौरभ्यलुभ्यदलिकुलकलितललितक्रीडस्याक्री-
डस्य मध्ये चलदलतमालतलशिलातलकलितनिच्छद्म^२-
पद्मासनम् । अनिश्वासनासाग्रजाग्रन्नेत्रचिभागम् ।

देवस्य उपासना उपसेवनाऽभिप्रायेण या आशंसना आशी-
र्वाद्भुतिः तथा कृष्टाः । सत्वराः ससम्भ्रमाः । गत्वराः गमनशीलाः ।
प्रलम्बं विलम्बः अति कालक्षेपः ।

अक्षामः अक्षौणः । द्राक्षा मृद्वौका लताभेदः । पचेलिमं स्वयं
पक्वम् । सौरभ्यं सुगन्धिता । लुभ्यन्तः लोभवन्तः । ललितक्रीडनस्य
आक्रीडोद्यानस्य । चलदलः अश्वत्थतरुः । निच्छद्म निष्कपटम् ।
पद्मासनं पद्माख्यं आसनम् । तथा चोक्तम्—

‘वामोरूपरि दक्षिणं हि चरणं संस्थाप्य वाम तथा
दक्षोरूपरि तस्य बन्धनविधिं कृत्वा कराभ्यां दृढम् ।
तत्पृष्ठे हृदये निधाय चिवुकं नामाग्रमालोकये-
देतद्वाधिविकारनाशनकरं पद्मासनं प्रोच्यते ॥’

अनिश्वासः निश्वासहीनः ।

१ ‘हेतुमाकर्णयतु’ B.

२ ‘विकसदसम’ B.

३ ‘निष्कपटपद्मासनं । निश्वासनिःस्वनामाग्र’ D.

‘निःस्यन्दमानमदोदबिन्दुपानपौनचकोरचयरचितप-
 रिचयकाषायसिचयम् । ‘रागादि(रि !)दारिद्र्याना-
 सिचयम् । निखिलोपनिषन्निषण्णमानसम्’ । परमहंस-
 संसदवतंसम् । ‘दुरतिक्रमदुरिताक्रमव्याधिबाध्यमान-
 जगदगदङ्कारम् । निर्विकारम्’ । संश्लिष्टमष्टसिद्धिभिः ।

*निःस्यन्दः निश्चलः । निःस्यन्दमानः संस्ववमयः । सम्मदोदबिन्दुः
 आनन्दजनितवाष्पजलबिन्दुः, तस्य पानेन पौनः दृढाङ्गः । काषायं
 कषायेण रक्तम् । सिचयं वस्त्रम् ।

रागः एव अरयः तेषां दारो दारणशीलः ज्ञानमेव अमिचयः
 खङ्गममूहो यस्य तं तथा । उपनिषत् [अ ?] द्वैतवादिवेदक्राण्डः ।
 निषण्णं आमक्तम् ।

परमहंसाः तत्त्वज्ञानिनः तेषां संसत् गोष्ठौ तदवतंसं तन्मण्डनम् ।

दुरतिक्रमं दुर्निरस्यं यत् दुरितं पापं तन्मध्ये आक्रमः
 आक्रान्तिः पौडा स एव व्याधिः तेन बाध्यमानं यत् जगत्
 तस्य अगदङ्कारं वैद्यम् ।

अष्टसिद्धिभिः अणिमादिभिः ।

१ ‘निःस्यन्दमानसम्मदोदबिन्दु’ A. २ ‘चयचरितपरिचयम्’ B.

३ ‘रागारिदारि’ A.

४ ‘मनसम्’ B.

५ ‘दुरितोद्दामव्याधि’ B.

६ ‘निर्विकर्म । संश्लिष्टमिष्टसिद्धिभिः’ B.

* मूलग्रन्थे ‘निःस्यन्द’ इति शब्दो न दृश्यते ।

अमत्रं मन्त्राणाम् । मित्रं मैत्र्याः । शरणं करुणायाः ।
मन्दिरं मुदितायाः । सपक्षमुपेक्षायाः । क्षेत्रं क्षमायाः ।
कोषं सन्तोषस्य । शैलं 'शैलसलिलस्य । 'सत्पात्रं
पवित्रि(त्र)तायाः । सौधं शुद्धबुद्धेः^१ । आधारं धीर-
तायाः । गुरुं गुरुतायाः । प्रासादं प्रसादस्य । निदानं
चिदानन्दसम्पदः^२ । आश्रयं श्रेयसः । तपसोऽप्युपास-
नीयम् । परमस्य^३ शमस्यापि सम्यगनुगम्यम् । योग-
स्याप्यनुयोगयोग्यम् । अज्ञाया अपि अज्ञेयम् ।
'अस्पृष्टं दुष्टतया । अन[व]गूढं मूढतया । निरस्तं

अमत्रं पात्रम् ।

मैत्री सौहार्दम् ।

मुदा मदा अनिन्दि(आनन्द ?)ता ।

उपेक्षा सर्वत्र औदास्यम् ।

क्षमा तितिक्षा ।

सन्तोषः दुःखादनुदेगः ।

शैलं सहृत्तम् ।

चिदानन्दसम्पदां ब्रह्मानन्दातिरेकाणाम् ।

१ 'शैलशालस्य' B.

२ 'पात्रं पवित्रतायाः' B

३ 'शुद्धेः । आधानं' B.

४ 'सम्पदाम्' B.

५ 'परमस्य' B. पुस्तके नास्ति .

६ 'स्फुट(अस्पृष्ट)मद्विष्टतया' B.

नास्तिकतया । वञ्चितं कुचिन्तया^१ । दूरौकृतं दुरितैः ।
 अगृहीतं प्रतिग्रहैः^२ । अवज्ञातमज्ञानेन । अनङ्गीकृत-
 मनङ्गेन । क्षिप्तं दृप्ततया । उत्सारितं मात्सर्येण ।
^३अमेवितं विषयैः । अलब्धं लुब्धतया । वर्जितमनार्ज-
 वेन । अशीलितं दुःशीलतया । ^४निर्वासितं दुर्वास-
 नाभिः । अकलितं कलिना । महिलामहिलाला^५मिव
 परिहरन्तम् । महामन्त्रिणां पा(प?)वनाभ्याससुघटित-

नास्तिकः वेदाप्रामाण्यवादी ।

उत्सारितं दूरौकृतम् ।

विषयेण इन्द्रियसुखेन ।

अनार्जवेन कौटिल्येन ।

अशीलितं असमाहितम् । दुःशीलता दुःस्वभावता दुस्वरित्रता
 तथा । तथा च—

‘शीलं स्वभावे सदृत्ते ।’ इत्यमरः ।

महिलां श्रियम् । अहिलाला सर्पमुखोत्क्षिप्तक्लेदः ।

पा(प?)वनाभ्यासः प्राणायामः, तेन सुघटिताः सन्धयः यत्र
 एवंभूतं विग्रहं शरीरं यस्य ।

१ ‘कुण्ठतया’ B.

२ ‘प्रतिग्रहेण’ B.

३ ‘अनिषेवितं’ B.

४ ‘दुर्वासितं’ B.

५ ‘महिलाभा(ला)मिव’ B.

सन्धिविग्रहम् । कामनया वर्जितमपि न कामनया-
वर्जितम् । निष्कोपचयमप्यनिष्कोपचयम् । प्रस्फुटमह-
समप्यस्फुटमहसम्^१ । ^२न तापकारिणमप्यनतापकारि-
णम् । गिरावनप्रियं गिरावनप्रियम् । ^३पुरुषमपु(प)रुषम-
द्राक्ष्म । ^४लक्ष्मभिरभिनववैरभवैरसमानं भासमानम् ।

विरोधाभासमाह । कामनयेति । कामनया वाञ्छया । अवि-
रोधे न कामनये कामशास्त्रे आवर्जितं आमक्तम् ।

निष्कोपचयं निर्गतकोपचयम् । अनिष्कोपचयं न विद्यते
निष्कस्य धनस्य उपचयः सञ्चयः यस्येति तम् ।

[अ?]स्फुटम् । अहसं हामहीनम् ।

नताः अपकारिणः यस्मात् तम् । न तापकारिणं न मन्ताप-
कारकं च ।

गिरि(रा?)वाणाम्(ण्या?) । वनप्रियं कोकिलमिव । गिरौ
पर्वते । अनप्रियं नाप्रौतिधरं च ।

पुरुषमपुरुषं अपगतक्रोधम् ।

लक्ष्मभिः लक्ष्णैः । असमानं न विद्यते समानः यस्य तम् ।

१ 'स्फुटमहसं संस्फुटमहसम्' B.

२ 'न तापकारिणं नतापकारिणम्' B.

३ 'पुरुषमपुरुषमपुरुषमद्राक्षं' B.

४ 'लक्ष्मभिरभिमतैरसमानं' B.

‘अथाभ्युत्थानवेलालीलायितानन्तरं ब्रह्माञ्जलिर्निर-
वद्यं गद्यपद्यमयोमयमुदाजहार भारतीम् ।

यथाः—

जन्तुजे मम शशिप्रभासिते
भासितेशमुकटे सदानवे ।
दानवेन्द्ररिपुपादनिर्गते
निर्गतेर्भव भवाब्धिपारदा ॥

पारदावदातवौचिनिचयशालितास्तोकलोकमले ।
‘कमलेशयक्रमण्डलुमण्डला(ना?)यमानपानीयधाराव-

अभ्युत्थानवेला परमेश्वरोपस्थानकालः, तत्र लीलायितं
प्रदक्षिणादिध्यापारः । उदाजहार उवाच ।

हे शशिप्रभामिते ! चन्द्रकान्तिवत् शुक्ले ! हे सदा नवे !
नृतने ! अथवा मद्भिः आ नूयते स्तूयते या सा सदानवा । निर्गतेः
गतिहीनस्य ।

पारदः रसः तद्वत् अवदातो विशदः । अस्तोकं अनल्पं ।
लोकमलं लोकानां पापम् ।

कमलेशयः ब्रह्मा । मण्डला(ना?)यमानं भूषावदाचरत् ।
अवधूता जिता नवसुधा यथा सा तथा ।

१ ‘अथ दृक्पातवेलालीलामि(यि)तानन्तरं’ B.

२ ‘निरवद्यगद्य’ B. ३ ‘कमण्डलुतायमानपानीय’ B.

धृतनवसुधे । 'वसुधेश्वरभगौरथपथवर्तमानजलकल्लोल-
मिलड्डिण्डोरपिण्डविडम्बितहरमनोरमतमहासे' ।
महासेनजननि । जननिकरनरकहारिवारिपूरपूरितत्रि-
भुवनभवने । 'भवनेचानलकीलकवलितबालेन्दुपालनो-
चितपयःप्रदानकुशले । कुशलेखाङ्कितसमीपावने । पाव-
नेन्दिन्दिरमन्दिरारविन्दसुन्दरमेदुरापे । दुरापेश्वरशिर-

वसुधेश्वरेति । विडम्बितः मदृशौकतः हरस्य मनोरमः हामः
यथेति सा तथा ।

महासेनः कार्तिकेयः तस्य हे जननि ! मातः ! । तस्य षाण्मा-
तुरतया गङ्गा माता ।

जनानां निकरः समूहः । त्रिभुवनमेव भवनम् ।

भवस्य शिवस्य नेत्रानलकीला नयनाग्निज्वाला तथा कवलितः
ग्रस्तः ।

कुशानां लेखया श्रेण्या अञ्चिता पूजिता समीपावनिः निकट-
भूमिः अस्याः सा तथा

पावनं पवित्रम् । इन्दिन्दिरः भ्रमरः तस्य मन्दिरं आश्रयः
यत् अरविन्दं पद्मं तेन मेदुराः स्निग्धाः आपः अस्याः इति ।
अच् समामान्तः । ततः कर्मधारयः ।

दुरापं दुर्लभम् । परमगौरवः अत्यन्तादरः ।

१ 'पथप्रवर्तमान' B.

२ 'मनोरमहासे' B

३ 'नेत्राम(न)लकील' A., 'नेत्रानलकीला' B.

सञ्चारसञ्ज्ञातपरमगौरवे । 'गौरवेशविशेषप्रभाविनि-
न्दितशारदजलदे' । जलदेवतावगाहनशुभितसितच्छ-
दनिवहभासमाने । समानेकप्रदेशसञ्चारिहरिणप्रा-
रब्धकेलिसङ्गरे । 'सङ्गरेचिततटनिषण्णमुनिजनाकर्ण्य-
मानमनोरमारवे । मारवेदनानभिज्ञवैखानसावचित-
सारसवने । सवनेज्यमानादिपुरुषवक्षःस्थलस्थायिकौ'-

गौरवेशः शुक्लवेशः । शारदः शरत्कालीनः ।

जलदेवता वरुणलोकः । मितच्छदं पद्मम् । निवहः समूहः ।
भासमाने शोभमाने ।

समः अनिम्नोन्नतः यः अनेकप्रदेशः तत्र सञ्चारौ भ्रमणशीलः ।
केलिसङ्गरः केलियुद्धम् ।

सङ्गरेचितः सङ्गवर्जितः । मनोरमः आरवः शब्दः ।

मारवेदना कामजनितपीडा तदनभिज्ञः यः वैखानसः वान-
प्रस्थः तैः (तेन ?) अवचितं गृहीतं मारसवनं पद्मवनं यस्याः
मा तथा ।

सवनं यज्ञः तत्र इज्यमानः पूज्यमानः यः आदिपुरुषः
श्रीकृष्णः । प्रभासमूहवत् मिते शुक्ले ।

१ 'गौरवेशविशेष' B.

२ 'शारदविमलजलदे' B.

३ 'निष्पन्न(षण् ?)' B.

४ 'शायि' B.

स्तुभप्रभासमूहसिते । हसितेश्वरशिरोवर्त्तिशौतद्युति-
केतकौकलिके । कलिकेलिभवनभवनगरदाहोद्धुरधर्मा-
नलप्रभवारणे । वारणेन्द्रावगाह्यमानघनरमे । नर-
श्रेमुषीसमुदयागोचरहरमौलिमालतीमालाभ्रमकरे ।
मकरेश्वरपृष्ठाधिष्ठायिचरणकिसलये । सलयेन्द्रादि-
वृन्दारकवृन्दविधौयमानयज्ञे । नयज्ञेश्वरभार्गवाङ्गिरस-

हसितः उपहसितः सदृशोक्तः इति यावत् शौतद्युतिरेव
केतकौकलिका इति रूपकम् ।

कलेः कलिनाम्नो युगस्य यत् केलिभवनं विलासमन्दिरं भवः
एव नगरं तस्य दाहे उद्धुरः समर्थः धर्मः एव अनलः वज्रिः
तस्य प्रभवः उत्पत्तिस्थानं एवंभूता अरणिः दाहभेदः ।

वारणेन्द्रः ऐरावणः । घनं निविडं यत् रसम् ।

नराणां श्रेमुषौ तस्याः समुदयः । भ्रमकरः भ्रान्तिजनकः ।
पचाद्यच् ।

मकरेश्वरः मकरश्रेष्ठः । चरणकिसलयः अङ्घ्रिपङ्क्तवः ।

सलयः सविनाशः । वृन्दारकाः देवाः । विधौयमानयज्ञे ।

नयज्ञाः नीतिविद्ः । भार्गवः शुक्रः । आङ्गिरसः वृहस्पतिः ।
वाङ्मनसेति 'अचतुर--' ५ । ४ । ७७ इत्यत्र निपातितम् ।
प्रभावः महत्त्वम् ।

१ 'सेमुखी (श्रेमुखी)' B.

२ 'पृष्ठापितचरणकिङ्कलये' B.

वाङ्मनसागोचरप्रभावे । ^१प्रभावेश्चामृतरश्मिमण्डला-
 स्त्रावनसुरसे^२ । सुरसेव्यमानसैकतसन्निधाने । निधा-
 नेश्वरशैलशिरोविहितरङ्गे । तरङ्गेरितनौरजोदरकुञ्ज-
 गुञ्जद्वमरे । ^३भ्रमरेणहरणप्रवीणाम्भःसम्भारसम्भा-
 विते । भावितेश्वरप्रलम्बजटाकलापे । कलापे-
 शलस्वर्वासिविलासिनौजनघनजघनावरुद्धमुग्धप्रवाहा-

प्रभावेश्च रोचिषां स्थानं यत् अमृतरश्मिमण्डलं तदास्त्रावने
 सेचने सु शोभनः रसः जलं यस्याः सा तथा ।

सुरैः सेव्यमाणः सैकतं सकतामयः देशः तस्य सन्निधानं
 निकटो यस्याः ।

निधानेश्वरशैलः कैलासः तस्य शिरसि गृह्णते विहितः रङ्गः
 खेलनं यया सा तथा ।

तरङ्गैः ईरितः प्रेरितः ।

भ्रमरेणुः भ्रान्तिज्ञानमेव रेणुः धूलिः ।

भावितः प्राप्तः । प्रलम्बः लम्बमानः । कलापः समूहः ।

कलापेशलः कलाकुशलः । स्वर्वासौ देवः । (भ्रमः शोभनः)
 त्रिविष्टपविटपौ कल्पवृक्षः ।

१ 'वेश्चामितरश्मि' B. २ 'सरसे । सरसेद्यमान' B.

३ 'प्रवीणार्णःसम्भार' B.

कृष्टत्रिविष्टपविटपिप्रसूनधवलिते । बलितेजोहारि-
हरिवामपादप्रहार भिदुरब्रह्माण्डमण्डपमध्यराजनै'-
कस्तम्भायमानमहाप्रवाहशोभितजगदीक्षिते । दीक्षि-
तेस्मितलोकप्रदानपटुतटनिविष्टसन्तुष्टनैष्ठिकगोष्ठीस्त'-
वाविर्भावितवासवे । 'वासवेतसनिकुञ्जनिषण्णकिन्नर-
मिथुनोपगौयमाने । 'यमानेकमदविनाशनोदुरतरवा-

बलेः असुरराजस्य तेजोहारौ यः हरिः । भिदुरः स्वयं
दीर्यमाणः । राजतः रजतसम्बन्धी यः एकस्तम्भः तद्वत् आचरन् ।
जगदीक्षिते जगद्भिः वीक्षिते दृष्टे ।

दीक्षितानां यज्ञप्राप्तदौक्षाणां ईप्सितलोकः स्वर्गादि तस्य
प्रदानं तत्र पटुः । वासवविशेषणम् । नैष्ठिकः निष्ठावान् मुनिजन-
दिरित्यर्थः । वासवः इन्द्रः ।

वासः वसतिरूपः यः वेतसनिकुञ्जः वेत्तलतामृदम् । उपगौय-
माने स्तूयमाने ।

यमस्य अधिकमदः गर्जः । वारिधारां धारयतीति धारिणी
अम्भः । (?) ततः पचाद्यच् ।

१ 'राजमानैकस्तम्भसमानमहा' B.

२ 'नैष्ठिकस्तवाविर्भूत' B.

३ 'वासवेदीवसन्निकुञ्ज' B.

४ 'यमानेकपमद' B.

रिधाराधारे^१ । राधारेवतौपतिसमाराधितकलिन्द-
 कन्यापरिरम्भणावाप्तहरिहरकायशोभे । यशोभेशप्र-
 काशनाशितदुरितान्धकारविसरे । विसरेखायमान-
 हरशिरश्चन्द्रचुम्बनपटुचटुलचक्रवाकचक्रवालवाचाल^२-
 जलव्यतिकरोद्धृतसगरपार्थिवकुले । वकुलेन्द्रद्रुमादि-
 द्रुमच्छायानिषण्णकुरङ्गकुलकवलीक्रियमाणतौरकलमे ।
 'कलमेखलानिनादानुवादिराजहंसरसितोत्ससितवि'-

राधारेवतौपती कृष्णवलभद्रौ । कलिन्दकन्या यमुना तस्याः
 परिरम्भणं आलिङ्गनम् ।

यशो यशः । भेशः चन्द्रः । दुरितमेव अन्धकारविसरः तमः पटलः ।
 विसरेखायमाणः मृणाललतेव आचरन् । चटुलः चपलः ।
 चक्रवालः समूहः । व्यतिकरः सम्पर्कः । मगरनाम्नः पार्थिवस्य
 राज्ञः । कुलं वंशः ।

इन्द्रद्रुमः वृक्षभेदः । कुरङ्गकुलं हरिणवृन्दं तेन कवलीक्रिय-
 माणः ग्रस्यमानः । कलमः धान्यभेदः ।

कलः अव्यक्तमधुरः । मेखला काञ्ची तस्याः निनादानुवादौ
 शब्दानुकारौ । रमितं शब्दः । विपुलं महत् । पुलिनमेव जघनः
 यस्याः इति । 'शेषात् विभाषा' ५ । ४ । १५४ इति कप् ।

१ 'वारिधाराध(धा)रे' B. २ 'चक्रवाके । चक्रवाल' B.

३ 'मेखलानुनादानुवादि' A. C. , 'मेखलानिनादानुवादि' B.

४ 'रसितोद्भामित' B.

पुलपुलिनजघनके । घनकेतकौवनपवनान्दोलितनी-
लोत्पलकुन्तले । कुन्तलेलिहानभौषणसमरणवसन्त-
रणप्रवीणदेवव्रतनिपौतकुचकलशे । कलशेवालमञ्जरी-
ग्रासलालसतिमिनिकरविराजमानप्रवाहभूषितमदन-
दहनमस्ते^१ ।

नमस्ते महोर्मोजिताहौनभोगे
नभोगेयकीर्त्ते नमद्विप्रसिद्धे ।
प्रसिद्धेऽस्तु गङ्गे मुदे तेऽम्बुधारा^२
बुधाराधिते दत्तसन्तानभोगे ॥ १ ॥

घनं निबिडम् । नीलोत्पलान्येव कुन्तलाः ।

कुन्ताः एव लेलिहानाः सर्पाः । देवव्रतः भौषः ।

कलं शोभनं शैवालम् । तिमिः जलजन्तुभेदः । मदनदहनः
शिवः । मस्तं मस्तकम् ।

अहौनः शेषनागः तस्य भोगः देहः । नभसि गेया कीर्त्तिर-
स्येति । नमन्तः विप्राः सिद्धाश्च यत्र । मुदे हर्षाय ते तव
अम्बुधारा अस्तु । हे बुधाराधिते ! पण्डिताराधे ! । दत्तः सन्तानः
वंशः भोगः सुखं च यथा ॥

१ 'मस्तके नमस्ते नमस्ते' ।

२ 'नेन्दुधारे' B.

नभोगे 'खलाशीविषातङ्कवौशः
 कवौशस्तवेमं स्तवं व्याततान ॥
 ततानन्तकीर्तिः कलाभाजनानां
 जनानां शिरोदाम देवेश्वरोपि ॥ २ ॥
 इत्यभिधाय विरराम ॥

इति तृतीयस्तवके गङ्गास्तुतिर्नाम द्वितीयं कुसुमम् ॥ २ ॥

नभसि गच्छतीति हे नभोगे ! खलाः एव आशीविषाः सर्पाः
 तेभ्यः यः आतङ्कः भयं तत्र वौशः गरुडः । कवौशः कवौश्वरः ।
 व्याततान विस्तारयामास ।

तता विस्तृता अनन्ता कीर्तिरस्येति । कलाभाजनानां कला-
 पात्राणां शिरोदाम श्रेष्ठः इत्यर्थः । देवेश्वरः इन्द्रः । अथ च
 देवेश्वरनामा कविः ।

इति तृतीये द्वितीयं कुसुमम् ॥ २ ॥

१ 'खलाशीविषातङ्कनिष्ठाङ्कवौशः' A. C.

२ 'तृतीयकथास्तवके' B.

अथ विहितस्तवस्य भ्रूमंजया पुरुहताज्ञयेवाहताः
 सधिनयमुचितोपचितामेतां वाचमवोचाम ॥ नमः
 'कमलाकामुकानुकारावतरणेभ्यः श्रीचरणेभ्यः । सम्प्रति
 प्रसादप्राप्तादतः 'संसारगु(म!)रुमरौचिकावीचिका-
 मृषातृषापगमभाजः 'सुधासागरमध्यमध्यगमाम ।
 एतर्हि बर्हिवाहनः कृतात्मसंवाहनः' ज्ञानदर्पणः

भ्रूमंजया भ्रूसूचनया । पुरुहताज्ञया इव आहताः इन्द्राज्ञयेव
 आह्वानिताः । उचितोपचितां उचिता याग्या उपचिता प्रमेय-
 बङ्गला । उपचितोपचितेति पाठे उपचिता पूजिता ।

कमलाकामुकः कृष्णः तद्वतारस्वरूपेभ्यः ।

प्रसादः प्रसन्नता तस्य प्रामादः गृहम् । मरुः निर्जलस्थानम् ।
 मरौचिकावीचिका मृगवृष्णा । मृषा वृथा । तृषा पिपामा
 तस्याः अपगमः क्षयः । अगाधमध्यं अतलस्पर्शान्निः । अगमाम
 प्राप्ताः स्म ।

सत्सङ्गादत्यन्तसुखावाप्तौ वृद्धसम्वादमाह । एतर्ह्येत्यादि ।
 एतर्हि एतादृशि काले । बर्हिवाहनः कार्त्तिकेयः । कृतं आत्मनः
 संवाहनं शुश्रूषा येन स तथा । ज्ञानमेव दर्पणः अनुप्रकाशः

१ 'कामुकावतरणेभ्यः' B.

२ 'गुरुमरुमरौचिका' B.

३ 'सा(सी?)धुसागरमगाधमध्य' B.

४ 'कृतात्मसंवाहनः' B., 'कृतात्मसंवाहनाज्ञान' A. C.

कृतनिजार्पणः सद्यो याज्ञवल्क्यवाक्यमाशिश्रिये'
 निःश्रेयसश्रेयसं । अधुना धुनाना पापानि सुरधुन्य^१-
 ध्वनौ नतामयासीत् । अतोऽस्माकं न भविता भविता ।
 २ भगवन्भवन्सुखसुखावलोकनादुत्सारितातुच्छकृच्छ्रो-
 च्छायनिकायस्य कायस्य फलमविकलमवापाम ।
 भवानेको ३ भवानेकोपपातकव्रातकलभकुलनिराकुल-

यस्य । कृतं निजस्य आत्मनः अर्पणं अर्थात् गुरौ याज्ञवल्क्ये येन
 स तथा । आशिश्रिये आश्रितवान् । निःश्रेयसश्रिये मोक्षात्मका-
 नन्दसम्पदे । मत्सङ्गादत्यन्तदुःखध्वंसेन परमानन्दाधिगमो भवतीति
 यदा ज्ञातवान् तदैव याज्ञवल्क्यादोष्यात्मवचनं (?) जग्राह इत्यर्थः ।

विनयपुरःसरमाह । अधुनेति । धुनाना कम्पयन्ती सुरधुनौ
 गङ्गा । अध्वनौ नतां पान्यभावम् ।

भविता संभारित्वम् । न भविता न भविष्यति ।

उत्सारितः दूरीकृतः । अतुच्छः महान् । कृच्छ्रोच्छ्रायनिकायः
 दुःखोद्रेकसमूहः यस्य स तथा । अवापाम प्राप्ताः स्म ।

एकः श्रेष्ठः । भवान् एकः त्वमेकः । भवस्य संसारस्य अनेकं
 बहलम् । उपपातकं गोवधादि । व्रातः समूहः । कलभः

१ 'वाक्यैक्यमाशिश्रिये निःश्रेयसश्रिये' B.

२ 'सुरधुनीहाध्व' B.

३ 'भविता भविता' B.

४ 'सुखावलोकनादनुकृच्छातिवृच्छोच्छ्रायनिकायस्य फल' B.

५ 'शतकलभकुलकवलनकठोर' B.

कवलनकठोरकण्ठोरवः । भवदागमनप्रसङ्गो^१ गङ्गा-
प्रवाह इवात्र प्रायेण प्रावर्त्तत । युष्मद्विजयव्याजेन
राजौवजन्मा^२ सन्मार्गोपदेशायास्मै समाजिहीते स्म ।
उन्निद्रश्चन्द्रो वाऽऽगत्य धरणीसरणीरमृतसारणीभिर-
भिषिषेच^३ । किं बहुना । भवादृशं दर्शनमेव दारुण-
दुरितदारणम्^४ । सम्भाषणमेव निखिलोपनिषन्निषेव-

करिषावकः । निराकुलकवलने यथेष्टयासः । कठोरः निष्ठुराङ्गः ।
कण्ठोरवः मिहः ।

प्रायेण बाहुल्येन ।

विजयव्याजेन प्रस्थानच्छलेन । राजौवजन्मा ब्रह्मा । सन्मार्गस्य
सत्यस्य । उपदेशाय प्रदर्शनाय । अस्मै प्रस्तुतदेशाय । प्रा (समा ?)
जिहीते स्म प्रस्थितवान् ।

उन्निद्रः उदितः । सरणी पदवौ । अमृतसारणीभिः पीयूष-
नालिकाभिः । सारणी धरा वा । अभिषिञ्चति । ‘षिचिर्-
चरणे’ इति । इदन्तवानुम् ।

उपनिषद् वेदभेदः ।

१ ‘प्रसङ्गाद्गङ्गाप्रवाह इह प्रावर्त्तत’ B.

२ ‘राजवज्जानसंका(मा ?)र्गोपदेशाय देशायास्मै’ (?) B.

३ ‘रभिषिञ्चति’ B., ‘रभिषिषिञ्च’ D.

४ ‘दारुणम्’ B

णम् । स्पर्श एव स्पर्शाश्ललाभः । शुश्रूषैव ब्रह्मशुश्रूषा ।
 सन्निधानमेव^१ सन्निधानम् । समाराधनमेव धनम् ।
 तदद्य निरवद्यं दिनम् । तिथिरतिथिः श्रेयान्मुहूर्तः सम-
 पद्यत । मातापित्रोः पवित्रोऽन्वयः प्रतिष्ठानिष्ठामवाप ।
 नित्यकृत्यानि^२ कृतकृत्यानि । नित्याभ्युदयभाजो वयम् ।
 यद्यपि कृपामृतस्पृशा दृशा मृशं कृताः कृतार्थास्तथापि
 वाचालता वाचालताकाण्डमकाण्डं ताण्डवयति ।
 भगवन् ! परित्यागादकृशक्लेशः कतमो देशः कृतः ।
 स्वच्छन्दमागच्छद्भिरच्छधीभिः के के वाऽऽश्रमा गतश्रमा

तत् स्पर्शाश्ल यस्य स्पर्शेन सर्व्वं धातवः हिरण्ययतां प्रयान्ति ।
 तत्र शुश्रूषा सेवा ब्रह्मशुश्रूषा विधातुः निषेवणम्, वेद-
 श्रवणेच्छा वा ।

सन्निधानं सान्निध्यं, प्रशस्तधनं च ।

अन्वयः वंशः । प्रतिष्ठा महत्त्वं तस्य निष्ठा काष्ठा ।

वाचालता मुखरता । वाचालताकाण्डं वाग्लतानालम् ।

‘टापं चापि हलन्तानां चुधा वाचा दिग्वा गिरा ।’ इति ।

अकाण्डं अकस्मात् । ताण्डवयति नर्त्तयति ।

अच्छधीभिः निर्मलज्ञानैः । विश्रमात् निवसनात् ।

१ ‘सन्निधानं स’ B.

२ ‘श्रेयान्मूर्त्तः सुमुहूर्त्तः’ B.

३ ‘कृतकृत्या नित्या’ B.

विश्रमादक्रियन्त । क्वचिदुल्लाघापघनता घनतामात-
नोति बहुश्रेयसाम्^१ । अत्र पवित्रचरित्रैरयं कियन्ति
दिनानि यावदावसथः सनाथः^२ क्रियते । कियन्त्य-
हानि^३ पुण्यहानिरहितैरिहातिवाहनौयानि मान-
नौयैः । क्व वा यियासाऽऽयासातिशयदायिनी । भगवन्तः
कियन्तः श्रीमतामन्तिके ज्ञानामृतस्नातकाः^४ प्रति-
निवसन्ति । निषिद्धविरुद्धजनाधिकरणं किमधिकरणं

क्वचित् प्रश्ने । उल्लाघः निर्गतः गदात् । अपघनं अङ्गम् ।
घनतां नैविद्यम् ।

आवसथः आवासः ।

अतिवाहनौयानि प्रापणीयानि ।

यियामा गमनेच्छा । आयासातिशयदायिनी अतिशयखेद-
कारिणी ।

ज्ञानं एव अमृतं जलं तेन स्नाताः एव स्नातकाः । स्वार्थ-
कः । स्नातकाः त्रिसन्ध्यस्नायिनः त्रितिनः । तथा च — ‘स्नातकस्त्वा-
भुतव्रती ।’ कति कियन्तः । सन्तः साधवः ।

विरुद्धजनः नास्तिकलोकः । अधिकरणं अधिकारः, अधि-

१ ‘घनतामातनोति । अत्र ’ B. २ ‘सनाथौक्रियते’ B.

३ ‘कियन्त्यहानि वा पुण्य ’ B.

४ ‘मृतस्नातकाः स्नातकाः कति प्रतिवसन्ति सन्निधौ’ B.

व्याख्यायते विख्यातख्यातिवादैः श्रीपादैः । कियत्सङ्ख्याः
 सङ्ख्यावन्तः श्रीत्रियाः श्रीतारः । प्रशस्तसमस्त-
 पुस्तकसङ्ग्रहोऽस्ति न समस्ति वा । सन्यासात्प्रागेव
 गेयचरितैरधिजगे खगेन्द्रवाहनावाहनाऽमलमतिभिः ।
 उत सन्यस्य 'गुणराशिभिः प्रथमाश्रमादेव देवता-
 वतारैः सन्यस्तम् । अथ^१ पृथुलश्रमाद्वितीयाश्रमात् ।
 विश्वाभयदानदक्षदक्षिणहस्तानां सन्यस्तानां काको-
 दरनायकोदरसुप्तदामोदरदृढाश्लेषोल्लासितरमास्यानि

करणग्रन्थश्च । ख्यातिवादैः ख्यातिपञ्चकवादिभिः । प्रसिद्धैर्वा ।
 श्रीपादैः कृतसत्रासैः ।

सङ्ख्यावन्तः पण्डिताः । श्रीत्रियाः वेदश्रुताः ।

न समस्ति न सम्यक् अस्ति ।

गेयचरितैः प्रशंस्यचरितैः । अधिजगे पठितम् । खगेन्द्रवाहनः
 कृष्णः । आवाहनं तत्सपर्या ।

उत पचान्तरे । सत्रस्य सत्रासं कृत्वा । प्रथमाश्रमात्
 [ब्रह्मचर्यात् ?] ।

द्वितीयाश्रमात् गार्हपत्यात् । प्रभूतश्रमात् महाखेदात् ।

काकोदरः सर्पः तस्य नायकः शेषनागः । उदरशब्देनात्र

कति चातुर्मास्यानि । सम्प्रति निःप्रतिमप्रज्ञ वज्रात-
सुरगुरवः श्रीगुरवः कस्मिन्नुपवर्त्तने वर्त्तन्ते । कियतो
यतौश्वराणामजनि जनितः प्रभृति विमला वर्षमाला ।
अद्य वन्द्यपादानां साधुमाधुकरौ भिक्षा पीयूषकक्षा-
मनूचानचयगृहेषु ग्रहौघ्यति, किमु कस्यापि भाग्य-
भाजो भवने भवनेपथ्यभूताभिख्या^१ भविष्यत्ये-
कभिक्षा ।

गात्रमात्रमुपस्थितम् । रमा लक्ष्मीः, तस्याः आस्थं मुखम् । कति
कियत्परिमाणानि । चातुर्मास्यानि वार्षिकत्रतानि ।

उपवर्त्तने देशे । वर्त्तने जीवनोपाये ।

यतौश्वराणां सन्ध्याभिश्रेष्ठानाम् । जनितः प्रभृति जन्मादितः ।
वर्षमाला वत्सरश्रेणी ।

प्रतिपद्मं मधुकराः इव प्रतिगृहं ओत्रियाणां यतय यां
कामयन्ते सा माधुकरौ भिक्षा । पीयूषकक्षां अमृतमादृश्यम् ।
अनूचानाः साङ्गवेदाध्येतारः । भवने गृहे । भवनेपथ्यभूता
जगदलङ्काररूपा । प्रभूताभिख्या प्रचुरा शोभा । ‘अभिख्या
नामशोभयोः’ । इत्यमरः । प्रभूता भवेतिपाठे एकभिचेति
विशेषणं भिक्षायाः । एकं एकवारं भिक्षा याचनं यस्याः मा
तथेत्यर्थः ।

अन्यच्च, श्रीमतां^१ वेदान्ते वेदान्तेवासिप्रसिद्धिभिरेव
जनो भगवन्महिमानम् । मौमांसां^२ निस्सीमां साम्प्रतं
प्रतिपद्यामहे महेच्छानाम् । भवदुपन्यासाद्विहित-
कणादानुवादा अक्षपादानुवर्त्तिन्यो विद्याः प्रसिद्ध-
बौद्धप्रयुक्तकृतर्ककर्कशशरेभ्यो न बिभ्यतीत्यभ्यर्हिताः
प्रकाममामनन्ति । स ह्ये^३ त्वसह्येयसह्यावत्सह्ये मुख्य-

वेदान्ते वेदान्तदर्शने । वेद जानाति । अन्तेवासिनां शिष्या-
णाम् । प्रसिद्धिभिः ।

मौमांसा जैमिनिमुनिप्रोक्तशास्त्रम् । निस्सीमां निरवधि-
भूताम् । साम्प्रतं इदानीम् । प्रतिपद्यामहे जानीमः ।

विहितः कणादस्य कणादमुनिप्रोक्तस्य वैशेषिकदर्शनस्य
अनुवादः अनुकारः याभिः ताः तथा । न्यायममानतन्त्रं वैशेषिक-
दर्शनमिति प्रसिद्धमेव । अक्षपादानुवर्त्तिन्यः विद्याः न्याय-
शास्त्राणि । न बिभ्यति न भ्रम्यन्ते इत्यतः कारणात्, अभ्यर्हिताः
पूजिताः । अर्थान्तत्रैव विद्याः जनाः यथेष्टं आमनन्ति सम्यक्
आमन्यन्ते ।

साह्ये कपिलमुनिप्रोक्ते शान्ते । असह्येयानां सह्यावतां

१ 'श्रीमन्तो वेदान्ते वेदायन्ते वेदान्तेवासिप्रसिद्धेरेव' B.

२ 'मौमांसामसीमां' B.

३ 'साह्येऽसह्येय' B.

तथा लिखन्ते^१ लेखैरपि युष्मादृशाः । आपातप्राञ्जल-
पातञ्जलजलधिरञ्जलिना कलितः कलितमोहारिभिः ।
गुणानां^२ साहित्यं साहित्यमादधाति धातुल्ल्यानाम् ।
तत्तद्रसप्रसवित्वं कवित्वं विभर्त्ति कौर्त्तिमतामित्यनु-
शुश्रुम । अतएव युष्माभिरनूष्माभिषङ्गैः समं
सविस्मयाः समगंस्महीत्यभिहिते विहितयथोचितानु-

पण्डितानां, सङ्ख्यायां सम्यक् कथने गणनायां वा । मुख्यतया
श्रेष्ठतया । लेखैः देवैरपि भवन्तः लिखन्ते ।

आपातप्राञ्जलः अविचारतः अगमः । पातञ्जलं शास्त्रं
षष्ठं दर्शनं तदेव जलधिः । कलितः गृहीतः । कलितमोहा-
रिभिः । कलिजन्याजानध्वंसकैः ।

साहित्यं सङ्घातः । साहित्यं काव्यादि ।

तत्तत् प्रसिद्धम् । रसप्रसवित्वं रसजनकत्वम् । कवित्वं
कर्तृ । विभर्त्ति ।

ऊष्मा गर्वः, तस्मात् यत् अभिषङ्गः अभिभवः तद्रहितैः ।
समगंस्महि सङ्गताः स्म । विहितयथोचितानुवादे दत्तोत्तरानु-
रूपप्रत्युत्तरे । सप्रसादे प्रसन्ने । प्रसादे मध्यासिनि । तदनु

१ 'लिखन्ते युष्मादृशाः' B.

२ 'गुणसाहित्यं च साहित्यं न दधाति' B.

वादे ^१प्रदक्षिणाचरणप्रणामादिना सप्रसादे प्रसादे
तदनु तदनुज्ञया ततस्तीव्रमाव्राजिष्म ॥

इति ^२तृतीयस्तवके भगवदौरणं नाम तृतीयं कुसुमम् ॥ २ ॥

तस्यानन्तरम् । तदनुज्ञया तस्याज्ञया । ततः तस्मात् स्थानात् ।
तीव्रं शीघ्रम् । आव्राजिष्म आगताः स्म ।

इति तृतीये तृतीयं कुसुमम् ॥ २ ॥

१ 'प्रदक्षिणाचरणचरणप्रणामादिना संप्रसादे तदनुज्ञया' B.

२ 'तृतीयकथास्तवके भगवदाभाषणं नाम' B.

अथ दक्षिणेन क्षोणीपतिमार्गं भार्गवमिव परशु-
भोक्तासितम् । अमृतसम्भारमिव कुण्डलसल्लक्ष्मीकम् ।
वशिष्ठमिव वशिष्ठेष्टम् । पराशरमिव पराशयज्ञम् ।
वेदव्यासमिव वेदव्यामक्तम् । ^१शुकमिवाशुकलितपर-
मार्थम् । दुर्वाससमिव दुर्वासनाशून्यम् । जमदग्नि-
मिवा^२नमदग्नितेजसम् । ^३गर्गमिव भर्गभाजम् ।

दक्षिणेन क्षोणीपतिमार्गं राजवर्त्मना दक्षिणभागे ब्राह्मण-
मुपागम्य इदं अवादिषम् इत्यन्वयः । मार्गं इति 'एनपा द्वितीया'
२।३।२१ इति द्वितीया । भार्गवं परशुरामम् । परेषां
शुभया उक्तासितम् । परशोः परश्वधस्य भा दौप्तिः तथा
उक्तासितं च ।

कुण्डलाभ्यां मन् लक्ष्मीः यस्य तं तथा । पक्षे कुण्डे लसन्तौ
लक्ष्मीः यस्य ।

वशिष्ठेष्टं जितेन्द्रियश्रेष्ठम् । पराशयज्ञं परेषां अभिप्रायविदम् ।

वेदे व्यासकं अनुरक्तम् ।

आशु शीघ्रं कलितपरमार्थं प्राप्ततत्त्वज्ञानम् ।

आनमदग्नितेजसं आनमत् नम्रीभूतं अग्रेरपि तेजः यतः तं
तथा ।

भर्गभाजं शिवभक्तम् ।

१ 'मिव(वा)शुकलित' B. २ 'दमदग्नितेजसम्' A.

३ 'भार्गवमिव' B.

कश्यपमिव ^१वश्यपरमेन्द्रियवर्गम् । गौतममिव ^२श्रौत-
मतप्रवर्त्तकम् । विश्वामित्रमिव विश्वमित्रम् । अत्रिमिव
सत्रिप्रवरम्^३ । क्रतुमिव क्रतुक्रियाकोविदम् । कुत्स-
मिव अकुत्सचरितम् । वत्समिव वत्सलम् । जावालि-
मिव जौवालिदयालुम् । त्रयीपथप्रथमपान्थम् । तरु-
णायमानकरुणारसनिर्घासपौयूषवर्षिभिर्दृगञ्चलैरुदञ्च-

वश्यपवनेन्द्रियं स्वाधौनप्राणचक्षुरादिकम् ।

श्रौतमतं वेदहितं कर्म तस्य प्रवर्त्तकम् ।

सत्रिप्रवरं श्रोत्रियश्रेष्ठम् ।

क्रतुक्रियाकोविदं यज्ञक्रियाभिज्ञम् ।

अकुत्सं अनिन्द्यं चरितं चरित्रं यस्य तं तथा ।

वत्सलं दयालुम् ।

त्रयीपथः वेदमार्गः ।

तरुणायमानः वर्द्धमानः करुणारसनिर्घासः आनन्दाश्रुप्रवाहः
तदेव पौयूषं अमृतं तद्वर्षिभिः दृगञ्चलैः अपाङ्गैः उदञ्चयन्तं
उद्गमयन्तं चन्द्रचक्रवालं इन्दुबिम्बम् ।

१ 'वश्यपवनेन्द्रियम्' B

२ 'श्रौतमतप्रवर्त्तकम्' B.

३ 'सत्रिप्रवरम्' B.

यन्तमिव चन्द्रचक्रवालम् । ईपदुन्मिषद्दशनदौधितिच्छ-
लेन स्वच्छमाशयं प्रकाशयन्तम् । उपमठपठदकुण्ठ-
कण्ठवैकुण्ठभक्तविरक्तप्रव्यक्तोक्तसूक्तसंसक्तचेतसमूर्द्धरेत-
समजिह्वां 'ब्रह्मनिष्ठं' ब्राह्मणं सम्यगुपागम्य^१ एतद-
वादिष्य ॥

श्रीमन्नमस्कर्महे महेशमहसामवभवतां भवतां
विहिततौर्थसार्थसञ्चरणौ चरणौ । भवांश्च^२ चतुरान-
नोप्यनष्टश्रुतिः । पुरुषोत्तमोऽपि न मायावल्लभः ।

ईषत् अल्पं उन्मिषन्तौ प्रभाममाना दशनदौधितिः दन्तच्छटा
तच्छलेन अर्चं शुभं आशयं अन्तःकरणं प्रकाशयन्तम् ।

उपमठं मठममौपे । अकुण्ठः अमन्दः । वैकुण्ठभक्ताः
वैष्णवाः । विरक्ताः निर्विष्णाः । सूक्तं शोभनं उक्तं सूत्रादि ।
ऊर्द्धरेतसं योगिनम् । अजिह्वा [ब्रह्म]निष्ठं अद्वैतपरम् ।

[महेशमहसां]महेशस्य महः येषां ते तथा । अवभवतां
'पूज्यानाम्' ।

चतुराननः धाता वक्ता च । न अष्टमङ्ग्यातकर्णः । अनष्टवेदश्च ।

पुरुषोत्तमः कृष्णः, पुरुषश्रेष्ठश्च । न मायावल्लभः न लक्ष्म्याः
प्रियः । न कपटप्रियश्च ।

१ 'मज्झिमब्रह्मनिष्ठं, टीकाकारसम्मतः पाठः ।

२ 'मुपगम्येदमवादिष्य' B. ३ 'भवांश्चतुराननो' B.

‘गिरिशोऽपि नास्थिरचितशोभः । ततो न कस्य नमस्यः ।
भवतः कलानिधेरनुपाधिरियं चातुरी, यच्चतुरचन्द्र-
कान्ताननां^१सुरोचितं वचनपीयूषं वर्षतीति निर-
वद्यालापपद्यामनुसरामः । एकः सातिरेकविवेकः
वेषां विदुषां परिषदि न गण्यसे पुण्यश्रेमुषौकः^२ ।

गिरौशः शिवः, गिरः वाण्याः ईशश्च ।

‘गिरिशो गौरिशो वापि गिरौशश्च प्रकीर्तितः ।’

इति शब्दमहार्णवः ।

नास्थिरचितशोभः न अस्या कीकसेन रचितशोभः । न
अस्थिरा चिता शोभा यस्येति च ।

भवतः तव । कलानिधेः चतुःषष्टिकलानिवासस्य, अथ च
चन्द्रस्य । अनुपाधिः नैमर्गिकी । चातुरी चतुरता । इयं हि,
चतुरः दक्षः, यच्चातुरी कर्त्री । चन्द्रकान्ताननस्रवोचितं चन्द्रवत्
कान्तं यत् आननं तस्मात् स्रवणं निःसरणं तदचितम् । अथ च
चन्द्रकान्तः मणिभेदः तदाननस्रवोचितम् । वचनपीयूषं वागमृतं
वर्षति । आलापपद्यां वाक्पदवौम् ।

सातिरेकः सातिशयः ।

परिषदि गोष्ठ्याम् ।

१ ‘गिरौशोऽपि’ B.

२ ‘ननाऽतिसुरोचितं’ B.

३ ‘समुखौकः’ B.

‘आसीद्यास्मदीया दिदृक्षा प्रेक्षावन्तं भगवन्तं’ प्रति सम्प्रति^३ सा पूर्णा । न किमप्यपेक्ष्यमपेक्षते । यदनवद्यविद्याविद्युदुद्योतोद्योतितमेदिनीमण्डलानामविकलां^४ कलां कलयामः कुशलतां कुशलतां दधतां श्रीमताम् । तथापि मुदा सदाचारस्वच्छा पृच्छासौ विधीयते ‘भव्यमव्यवहितमव्याहतचित्तानाम् । कच्चिदाचारचातुरौतुलितविरल^५ पुरुषरत्नानामियमेव नगरी गरीयसी, सदावदातभगवदवस्थानात्’^६ । उत कुतोऽप्यागतं वतंसभूतैर्भूतलस्य । कियन्तः श्रीमतामि-

आदीया (?) अस्मदीया आद्या (?) । दिदृक्षा दर्शनेच्छा । प्रति लचीकृत्य । पूर्णापूर्णा अतिशयेन पूर्णा ।

विद्या एव विद्युतः तस्याः उद्योतः प्रकाशः । अविकलां अप्रतिहताम् । कुशलतां दर्भलताम् ।

पृच्छा प्रश्नः । भव्यं कुशलम् । अव्यवहितं व्यवधानशून्यम् । कच्चित् प्रश्ने । चिरत्नं पुरातनम् । पुरुषरत्नं पुरुषश्रेष्ठम् । वतंसभूतैः भूषणरूपैः ।

१ ‘अद्य यावन्मदीया दिदृक्षा’ B.

२ ‘भवन्तं’ B.

३ ‘सम्प्रति पूर्णा पूर्णालापकमपेक्षते । यद्यप्यनवद्य’ B.

४ ‘मविकलं कलयामः कुशलतां दय(ध)तां’ B.

५ ‘मव्यवहितचित्तानां’ B.

६ ‘चिरत्न’ D.

७ ‘भवदवस्थाना’ B.

हाग्रहारा १धराग्रहाराः शालिशालिनः । कश्चिद्वि-
 पश्चिद्यजमानो भवन्मनोचितो वर्तते कीर्तिमताम् ।
 प्रतिग्रहं २प्रति ग्रहं जहति महति यत्ने महितमहि-
 मानः । गृह एव निगृहीतेन्द्रियग्रामैरव्यग्रमवस्थीयते ।
 किं वा कापि कदापि ३गम्यतेऽनवगम्यतेजोभिः ।
 कस्मिन्नप्यवसरे नरेश्वरावासं ४प्रति सम्प्रति यात्रा
 क्रियते न्यक्रियते वा तत्सम्बन्धः । कति प्रतिदिनं
 स्नानानि ५सम्भवन्ति शुभवन्ति । माध्यन्दिनं कर्म निर्ममे

अग्रहाराः क्षत्राणि । धराग्रहाराः पृथ्व्याः श्रेष्ठहाररूपाः
 शालिशालिनः कलमादियुक्ताः ।

प्रतिग्रहं दानम् । प्रति लक्ष्मीकृत्य । ग्रहं ग्रहणमक्तिम् ।
 जहति त्यजन्ति । महितमहिमानः पूजितप्रभावाः ।

निगृहीतेन्द्रियग्रामैः जितेन्द्रियचयैः ।

न्यक्रियते दूरीक्रियते । तत्सम्बन्धः नरेश्वरावासयात्रासम्बन्धः ।

शुभवन्ति शुभयुक्तानि ।

१ 'धनाग्रहाराः' B. २ 'प्रतिग्रहं प्रतिग्रहं जहति यत्नेन' B.

३ 'गम्यतेऽगम्य' B.

४ 'प्रति यात्रा' B.

५ 'भवन्ति' B.

निर्ममेहितैः । भोजनमजनि रजनि[जानि]करनिकर^१-
निभशुभयशसाम् । उत^२ विचक्षणानां क्षणादुपरि
परिस्थितिर्भवित्री भोजनस्य । ^३कस्मिन् वादिगिरि-
विदारणदारुणकुलिशास्त्रे शास्त्रे मेदुरः स्फुरत्यादरो
दरोन्निद्रतामरसोदरसोदरनेत्राणाम् । ^४कापि व्याक्रि-
यते व्याख्या । उत न व्याक्रियते किमपि । ^५प्रत्यह-
महं यथा भवदवलोकनादामोदमासादयामो^६ दया-
मोदितमनोभिः सुमनोभिस्तथा विधेयम् । इत्य-

निर्ममे कृतम् । निर्ममेहितैः निर्ममत्वचेष्टितैः ।

रजनिचरः चन्द्रः ।

भवित्री भविष्यति ।

कुलिशास्त्रे वज्ररूपास्त्रे । मेदुरः स्नेहनिबद्धः । दरोन्निद्रं
ईषद्विकसितं तामरमं पद्मं तस्य उदरपत्रं अन्तःस्थपत्री तस्याः
भोदरं मदृगं नेत्रं येषां तेषां तथा ।

व्याक्रियते वितन्यते ।

महं उत्सवम् । आसादयामः प्राप्नुमः । दयामोदितमनोभिः
कृपार्द्रहृदयैः । सुमनोभिः पण्डितैः । विधेयं करणीयम् ।

१ 'रजनिजानिनिभशुभयशसाम्' B.

२ 'उत रुचितक्षणादुपरि' B.

३ 'कस्मिन् कस्मिन् वादिगिरिविदारणदारुणि शास्त्रे' B.

४ 'क्वापि न व्याक्रियते व्याख्या' B.

५ 'प्रत्यहमिह' B.

६ 'दवलोकनामासादयामो' B.

स्माकमाकर्ण्य कर्णरसायनं^१ वचनं तैरपि कपिल-
 मुनिकल्पैरनल्पजल^२धरध्वनिमधुरगम्भीरतारभारती^३-
 प्रतिशब्दमुखरितमन्दि(न्द ?)गेदरमिदमुदौरयामासे ।
 सुचिरमपरिचयवशादसाम्प्रतं^४ साम्प्रतपौर्वापर्यविपर्य-
 ५योद्यदकस्मादस्माभिरधीयते । तच्च पवित्रगुणगणै-
 ६र्दूषणगणग्रहणग्रहिलैर्न भाव्यं ७भावव्यञ्जितमहित-
 महिमभिर्महाशयैः । नयनयोरमितममृतद्रवं स्रवन्तः के
 भवन्तः । अभिवादये ८दयेन्दिरामन्दिरायमानहृदया-

कर्णरसायनं श्रोत्राण्यायनम् । मन्दिरोदरं इति क्रिया-
 विगेषणम् । उदौरयामासे उक्तम् ।

असाम्प्रतं अयोग्यम् ।

भावव्यञ्जितमहितमहिमभिः स्वप्रकाशेनैव व्यक्तीकृतपूजित-
 महत्त्वैरित्यर्थः ।

अमितं अपरिमितम् ।

अभिवादये नमस्करोमि । दयेन्दिरा दया एव इन्दिरा
 लक्ष्मीः । अनुभाषितान् अगर्भितान् ।

१ 'रसायनं तैरपि' B.

२ 'रनल्पजलजलधर' B.

३ 'गम्भीरभारती' B.

४ 'दसाम्प्रतं पौर्वापर्य' B.

५ 'यत्किञ्चिदकस्मा' B.

६ 'दूषणग्रहणग्रहिलैर्भाव्यम्' B.

७ 'भाव्यं जितमहिमभि' B.

८ 'दयेन्दिरासनायमानहृ' B.

रविन्दान्युष्माननूष्मायितान् । सम्यगागम्यतां नितान्त-
पवित्रचरित्रैः । इहोपविश्यतां दृश्यतां दधानैर्गुण-
निधानैः । सर्वतः शर्म 'स्वधर्मनिर्मलमनसां सुमनसाम् ।
कुतः कुतर्कसम्पर्करहितैरिहायातम् । 'गृहादिहागम्यते
रम्यतेजोभिः श्रीमद्भिः, उत कुतश्चिद्विपश्चिद्वरेण्यैर-
न्यतः । अत्रागमनेनायं ग्रामो गुणग्रामोचितः^१ कदा विर-
चितः परिचितकलाकलापैर्मधुरालापैः । किं नाम नाम
निकामनिर्मलमतीनाम् । विहितविद्वज्जनवृजिन-
निर्वासः^२ क्व वासः कृतः कृतज्ञैः । अयं संवसथः सनाथः
कियन्ति वासराणि करणीयः । किं किमधीतं
सुधीभिः । किं किञ्चन^३ पुस्तकमस्ति स्वस्तिमताम् ।

दृश्यतां मनोज्ञताम् ।

शर्म सुखम् ।

विपश्चिद्वरेण्यैः पण्डितश्रेष्ठैः ।

नाम सम्भावनायाम् । नाम संज्ञा च ।

वृजिननिर्वासः पापनिराकरणम् ।

संवसथः वासः ।

१ 'स्वधर्मकर्मनिर्मलमनसां' B.

२ 'गृहादागम्यतेऽगम्यतेजोभिस्त' B.

३ 'ग्रामोपचितः' B.

४ 'निर्वासोऽयं वासः क्व कृतः' B.

५ 'किं किं च' B.

निर्मितामितखेदच्छेदः^१ को वेदः कोविदैः पठ्यते ।
 का वा शाखा विशाखानुकल्पानाम् । को देशः पेशल-
 प्रकृतीनाम् । अट्टाः पोष्याः कति सन्ति भवताम्^२ ।
 कति भार्या आर्याणाम् । ^३बहवः पुत्राः, किं द्विचा
 एव देवकल्पानाम् । कियत्यः कन्या विश्वाधिकन्याय-
 भाजाम् । जनयित्रीजनकौ ^४जनकौतुकदायिचरितौ
 किमासाते, वसाते वा कौर्त्तिशेषपटं निष्कपटम् ।
 इयन्ति दिनानि थावदावयोः किमिति दर्शनजनिर्ना-
 जनि । ^५अयाचितं भृशं बलं शम्बलं किञ्चनाऽस्ति

शाखा वेदशाखा, काण्व-कुथुमि-माध्यन्दिनादि । विशाखः
 कार्तिकेयः । तदनुकल्पानां तत्सदृशानाम् ।

द्वौ वा त्रयो वा इति द्विचाः ।

जनयित्रीजनकौ मातापितरौ । आसाते विद्येते । वसाते
 परिदधाते वा । कौर्त्तिशेषः एव पटं ।

दर्शनजनिः दर्शनप्रसङ्गः ।

भृशं बलं महद्बलम्, तेजःस्वरूपम् । किञ्चन किञ्चित् ।

१ 'मितकर्मच्छेदः को वेदः कोविदैः पठ्यते' B.

२ 'भवतां शुभवताम्' B.

३ 'भवतः पुत्राः किं द्विचा एक एव वा देवकल्पः' B.

४ 'जनकौ कौतुकदायिचरितौ किमावमथे वसाते' B.

५ 'अयाचिनां भृशं' B.

नास्ति वा । कथं निर्वाहो हव्यवाहोपमतीव्रतेजसां
बोभवतीति भवभीतिजुषां विदुषाम् । नित्यं कर्म
हर्म्य एव निर्मायते निर्मलमनोभिः । अथवा पुष्कल-
पुष्करे^१ पुष्करिणीतटे । एकवारमाहारः सारभूतः
प्रभूताज्यः प्राज्यव्यञ्जनो भवति भवतां द्विर्वा । प्रथमं
सन्तर्पितनभोजनं^२ भोजनं कियत्यां वेलायां सम्पनी-
पद्यते । अत्र मैत्रौ धात्रीदिविषदां केन केन समम् ।
समन्ततो विशदपदकदम्बबन्धोपसंस्कृतं^३ संस्कृतं श्रीमतां
श्रुतमेव स्वच्छन्दममन्दच्छन्दः^४ सन्दानितनितान्तकान्त-

बोभवतीति पुनः पुनः भवति । वः युष्माकम् । भव-
भीतिजुषां समारोति कृत्वा भयं आप्रवताम् ।

पुष्कलपुष्करे वहलपद्मयुक्ते ।

प्रभूताज्यः प्रचुरष्टतः । प्राज्यव्यञ्जनः । भूरितेमनः । द्विर्वा
वारद्वयम् ।

नभोजनः देवजनः । सम्पनीपद्यते भृशं सम्पन्नो भवति ।

मैत्रौ मित्रता । धात्रीदिविषदां ब्राह्मणानाम् । कन्दः
स्रग्धरादि, रज्जुभेदश्च । सन्दानिता बद्धा । गौः वाणी. पशुश्च ।

१ 'पुष्करेषु पुष्करिणीतटेषु' B.

२ 'सन्तर्प्यते सन्तर्प्याणां भोजनं' B.

३ 'सम्बन्धोपस्कृतं श्रीमतां' B.

४ 'च्छन्दःसम्पदातिपातिनितान्त' B.

कविताकान्तारे गौश्वरति । आत्मकृतिः कृतिवरैः
 सापि^१ पद्यताम् । ^२अव्यग्रसमग्रगुणग्रामैर्ग्रामान्तरं
 गतमासीत् क्षमासीमन्तमणिभिः । अथवाऽचैवास्थायि
 स्थायिकौर्त्तिभिः । कियन्ति तीर्थानि प्रज्ञाऽवज्ञात-
 गौर्वाणगुरुभिरभिवीक्षितानि । कियन्ति वाऽतिमात्र-
 पवित्रया यात्रया निर्दम्भैः सम्भावनीयानि । भवतां
 भक्तिः शीतकिरणाभरणे भृङ्गिणमवगणयति । किमुत
 कौस्तुभभूषणे^३ विभीषणं विशेषयति । सम्प्रति प्रति-
 भाजुषां जिगमिषेव^४ लक्ष्यते ^५बलवलक्ष्यशसाम् ।

आत्मकृतिः स्वकरणं, कवित्वादि ।

क्षमासीमन्तमणिभिः पृथ्व्याः भूषणरूपैः इत्यर्थः ।

अस्थायि स्थितम् । स्थायिकौर्त्तिभिः अविनष्टयशोभिः ।

अतिमात्रं अतिशयम् ।

शीतकिरणाभरणे महादेवे । भृङ्गिणं भृङ्गरौटनामानं
 शिवानुचरम् । अवगणयति तिरस्करोति ।

विभीषणं राक्षसेश्वरम् । विशेषयति जयति । सदृशयतीति
 यावत् ।

बलवलक्षं बलभद्रवत् शुक्लम् ।

१ 'कापि' B.

२ 'अद्य व्य(?)ग्र' B.

३ 'विभूषणे' B.

४ 'जिगमिषैव' B.

५ 'वलक्ष्यशसाम्' B.

अस्मन्मनोषितमखिलमेव सम्पूर्णमासौत्यौर्णमासौहि-
मांशुमांसलकीर्त्तिमतां भवतामवलोकनेन, इति निः-
प्रतिममतिभिरभिहिते यथाप्रश्नं लोकोत्तरैरुत्तरैरनु-
मोद्याभिवाद्य च^१ वाद्यवेक्षणाकाङ्क्षया निरगामि,
समागामि^२ च स्वामिसमौक्षणप्रतिक्षणविजृम्भमाण-
कल्याणभरैरस्माभिः ॥

इति तृतीयस्तवके विप्रमभाषणं नाम चतुर्थं कुसुमम् ॥ ४ ॥

मनोषितं मनोरथः । मांसलः महान् । यथाप्रश्नं प्रश्नं अनति-
क्रम्य । लोकोत्तरैः लोकं प्रधानैः । उत्तरैः प्रतिवचनैः । अनु-
मोद्य अनु पश्चात् मोदयित्वा । अभिवाद्य नमस्कृत्य । वाद्यवेक्षणा-
काङ्क्षया वादिनः अवेक्षणवाञ्छया । निरगामि निर्गतम् ।
समागामि सङ्गतं च ॥

इति श्रीसूर्य्यकविराजविरचितायां बालबोधिकायां कविकल्प-
लताटीकायां तृतीये स्तवके चतुर्थं कुसुमम् ॥ ४ ॥

१ 'भिवाद्य चेक्षणाका' B.

२ 'समागामि च' A. C., 'समागामि स्वा' B.

३ 'तृतीये कथान्तवके ब्राह्मणभाषणं नाम चतुर्थं कुसुमं समाप्त-
मिति ।' B.

अथ कचिक्ववल्यावलीमिलितपुण्डरीकखञ्ज^१(ण्ड?)
 व्याजविजृम्भमाणप्रयागपरभागं तडागं 'साकाङ्क्षमौ-
 क्षमाणाः, कुचापि करकमलकलितजलधौतकलधौत-
 कलशकलविलासधरपयोधरभगावनम्रकम्पनागरौग-
 रौघःस्वेदच्छेदमेदखिनौर^२समौरसमौहितसमौपां वापौं
 नेत्रपात्रौकुर्वन्तः,^३ कापि कूपान् भूपानिव गुणिभ्यः
 पात्रेभ्यः पावनजीवनदायिनो निरन्तरं निरूपयन्तः,
 कुतश्चित्पार्वतौपतिपादपयोजपूजन^४शुद्धाभिजननिवास-
 निर्वासिताऽशेषकल्मषोपसर्गं दुर्गं नयनमार्गं नयन्तः,

खण्डं समूहः । परभागः अन्यतः शोभा कलधौतं सुवर्णम् ।
 कम्पः कमनीयः । मेदखो महान् । समौहितः अभिलषितः ।
 नेत्रपात्रौकृतवन्तः पश्यन्तः इत्यर्थः । गुणिभ्यः दाक्षिण्यशौलादि-
 गुणवद्भ्यः, रज्ज्युक्तेभ्यश्च । पात्रेभ्यः घटीप्रभृतिभ्यः, दानार्हज-
 नेभ्यश्च । पावनं पवित्रम् । जीवनं जीविकां जलं च निरू-
 पयन्तः । पदपयोजं पदपद्मम् । अभिजनः वंशः । निर्वासितः
 निराकृतः । कल्मषं पापम् । उपसर्गः उपद्रवादिः । दुर्गं दुर्गम-

१ 'खण्डव्याजव्याजृम्भमाण' B.

२ 'साकाङ्क्ष(मौक्ष)मौक्षमाणाः' B.

३ 'नीरसमौहित' B.

४ 'कृतवन्तः' B.

५ 'पूजनप्रयोजनशुद्धाभिजनजननिवास' B.

इत्यादिवादिमान्द्याय वचांस्यच्चार्य धैर्यवान् ।

प्रतीक्षेत विपक्षस्य भारतीं प्रातिकूलिकीम् ॥ १ ॥

ततः सरम्भसम्भारगम्भीरारम्भनिर्भराम् ।

विपक्षं क्षिप्रमाक्षिप्य वाचमुच्चारयेदिमाम् ॥ २ ॥

यन्मया सह दुर्बुद्धे ! वाग्युद्धं कर्तुमिच्छसि ।

तत्पङ्क्तुः शृङ्गमुत्तुङ्गं मेरोरारोढुमिच्छसि ॥ ३ ॥

सुप्तसिंहसटाक्षष्टिमष्टापदपदच्छिदाम् ।

व्याघ्रं शीघ्रं समाघ्रातुं शशकः सन्तमौहसे ॥ ४ ॥

शुकशावः शशादस्य चञ्चुं चुम्बितुमिच्छसि ।

सर्पं 'सदर्पमङ्घ्रिभ्यां निष्पेष्टुं दुष्ट ! वाञ्छसि ॥ ५ ॥

मण्डूकश्चण्डतां^१ धत्से 'कुपिते(तो) नागमंसदि ।

श्रीखण्डखण्ड एरण्डः 'सौरभ्यं तुच्छ सेवसे ॥ ६ ॥

(१) प्रातिकूलिकीं अननुकूलाम् ।

(२) सरम्भः क्रोधः । क्षिप्रं शीघ्रम् ।

(४) सटाः कन्धरालोमानि । अष्टापदः शरभः ।

(५) शशादः श्येनः । चञ्चुः पक्षितुण्डम् ।

(६) श्रीखण्डः चन्दनः । सौरभ्यं मोगन्धम् । स्तुषे प्रस्र-
वसि । स्तुषे क्रोधाय । 'निषेवसे' इति च पाठः ।

१ 'सदर्पमङ्घ्रिभ्यां' B. २ 'खण्डनां' B.

३ 'कुत्सितो' B.

४ 'स्वसौरभ्यं स्तुषे स्तुषे' B. A.

सम्पृक्तुं विषाणाभ्यां शक्रेभं वृषभेच्छसि ।

गिरिं पातयितुं दन्तौ दन्ताभ्यामभिवाञ्छसि ॥ ७ ॥

दुर्बद्धे ! स्पृष्टसे कौटः^१ प्रकटं कैटभारिणा ।

आखुर्विडालदशनानुत्पाटयितुमिच्छसि ॥ ८ ॥

इदं पाषाणदलनमन्धस्यालेख्यदर्शनम् ।

मृगतृष्णामभसि स्नानं कृष्णाहिमुखचुम्बनम् ॥ ९ ॥

तुलया तोलनं मेरोः करेण स्थगनं रवेः ।

खड्गधाराग्रसञ्चारः शिरसा गिरिभेदनम् ॥ १० ॥

नभसोऽङ्गुलिनिर्मानमयश्चणकचर्वणम् ।

अङ्गारशयनस्वापो मज्जयोऽयं त्वयेष्यते ॥ ११ ॥

(७) विषाणाभ्यां गृह्णाभ्याम् । शक्रेभं ऐरावणम् ।

(८) कैटभारिणा विष्णुना । आखुः मूषिकः ।

(९) आलेख्यं चित्रम् । मृगतृष्णा मरीचिका । कृष्णाहिः
कालसर्पः ।

(१०) तुलया तुलादण्डेन । तोलनं परिमाणं उत्तोलनम् ।
स्थगनं आच्छादनम् ।

(११) मानं परिमाणम् । अयश्चणकः लौहकलायः* । शयनं

१ 'कौट' B.

* 'चणको हरिमन्थकः' इत्यमरोक्तेः 'कलायः' इति कल्पनम-
युक्तम् । कलायस्तु लोकख्यात-मटरवाचकसतीनकापरपर्यायः । 'कला-
यस्तु सतीनकः' । 'हरेणुरेणुकौ' इत्यमरः ।